



■ बढ़ते विरोध के बीच केंद्र ने अरावली में खनन के नए पट्टे देने पर रोक लगाई - 12



■ खंडित विश्व में दावोस की भूमिका पहले से कहीं अधिक महत्वपूर्ण - 12



■ भारत व अमेरिका के संबंधों को और मजबूत होने से रोकना चाहता है चीन - 13



■ खेल रत्न के लिए हॉकी स्टार हार्दिक सिंह का नाम, दिव्या टीजे और मेहुली अर्जुन पुरस्कार के लिए - 14

आज का मौसम

21.0°

अधिकतम तापमान

19.0°

न्यूनतम तापमान

सूर्योदय

06.54

सूर्यास्त

05.23

पौष शुक्ल पक्ष पंचमी 01:43 उपरांत षष्ठी विक्रम संवत 2082

कानपुर

एक सम्पूर्ण दैनिक अखबार

गुरुवार, 25 दिसंबर 2025, वर्ष 4, अंक 125, पृष्ठ 14

मूल्य 5 रुपये



2 राज्य | 6 संस्करण

- लखनऊ
- बरेली
- कानपुर
- मुरादाबाद
- अयोध्या
- हल्द्वानी

# आमृत विचार

## 6100 किग्रा का ब्लूबर्ड ब्लॉक-2 लॉन्च अब सीधे अंतरिक्ष से जुड़ेगा स्मार्टफोन

इसरो ने रचा इतिहास, बाहुबली प्रक्षेपण यान से किया गया रवाना, कक्षा में हुआ स्थापित

श्रीहरिकोटा (आंध्र प्रदेश), एजेंसी

क्रिसमस से पहले इसरो ने बुधवार को इतिहास रच दिया। इसरो के सबसे भारी प्रक्षेपण यान ‘एलवीएम-3 एम6’ (बाहुबली) ने ब्लूबर्ड ब्लॉक-2 नामक अमेरिकी संचार उपग्रह को उसकी निर्धारित कक्षा में सफलतापूर्वक स्थापित कर दिया जिसे अंतरिक्ष एजेंसी प्रमुख ने देश के लिए तोहफा करार दिया। ‘ब्लूबर्ड ब्लॉक-2’ मिशन का उद्देश्य उपग्रह के जरिए सीधे मोबाइल कनेक्टिविटी उपलब्ध कराना है। यह नेटवर्क कहीं भी, कभी भी, सभी के लिए 4जी और 5जी वॉयस-वीडियो कॉल, संदेश, स्ट्रीमिंग और डेटा सेवाएं उपलब्ध कराएगा।

इसरो ने कहा कि यह मिशन न्यूस्पेस इंडिया लिमिटेड (एनएसआईएल) व अमेरिका स्थित एएसटी स्पेसमोबाइल के बीच हुए वाणिज्यिक समझौते के तहत संचालित किया गया। एनएसआईएल, इसरो की वाणिज्यिक इकाई है। चौबीस घंटे की उल्टी गिनती पूरी होने के बाद दो एस-200 ठोस रॉकेट से युक्त 43.5 मीटर लंबा यान चेन्नई से लगभग 135 किलोमीटर पूर्व स्थित इस अंतरिक्ष केंद्र के दूसरे प्रक्षेपण ‘पैड’ से सुबह आठ बजकर 55 मिनट पर रवाना हुआ। करीब 15 मिनट की उड़ान के बाद ‘ब्लूबर्ड ब्लॉक-2’ प्रक्षेपण यान से अलग हो गया और इसे सफलतापूर्वक कक्षा में स्थापित



5 जी और 4जी वॉयस, वीडियो कॉल मेसेंजिंग, स्ट्रीमिंग और डेटा सेवाएं बिना टावर उपलब्ध होंगी

90 सैंकड़ हुई लॉन्च में देरी क्योंकि स्पेस एरिया के ऊपर हजारों एक्टिव सैटेलाइट गुजर रहे थे

520 किमी ऊपर अंतरिक्ष के लो अर्थ ऑर्बिट में उसे किया गया है स्थापित

104 वां लॉन्च था श्रीहरिकोटा से और एलएमवी-3 लॉन्च ढीकल का 9वां सफल मिशन

कर दिया गया जिसके बाद यहां मिशन नियंत्रण केंद्र तालियों की गड़गड़ाहट से गूँज उठा। इसरो के अध्यक्ष वी. नारायणन ने इस सफल प्रक्षेपण के बाद कहा, मैं इस उत्कृष्ट उपलब्धि पर न्यू स्पेस इंडिया और एएसटी स्पेसमोबाइल को बधाई देता हूँ। उपग्रह को नियोजित 520 किलोमीटर ऊंचाई के मुकाबले 518 किलोमीटर

की वृत्ताकार कक्षा में स्थापित किया गया। यह संचार उपग्रह एलवीएम3 के प्रक्षेपण इतिहास में पृथ्वी की निम्न कक्षा (एलईओ) में भारतीय धरती से स्थापित किया जाने वाला अब तक सबसे भारी पेलोड है। इससे पहले सबसे भारी पेलोड एलवीएम3-एम5 संचार उपग्रह-03 था, जिसका वजन करीब 4,400 किलोग्राम था।

प्रक्षेपण बाजार में भारत की

भूमिका हुई मजबूत : मोदी

नई दिल्ली। प्रधानमंत्री मोदी ने इसरो को उपग्रह को कक्षा में स्थापित करने तथा गगनयान जैसे भविष्य के मिशनों के लिए नींव मजबूत करने पर बधाई दी। प्रधानमंत्री ने यह भी कहा कि यह भारत के अंतरिक्ष क्षेत्र में यह एक बड़ी उपलब्धि है। यह भारत की भारी पेलोड प्रक्षेपण की क्षमता को मजबूत करता है और वैश्विक वाणिज्यिक प्रक्षेपण बाजार में हमारी बढ़ती भूमिका को और मजबूत करता है।



आत्मविश्वास बढ़ा : नारायणन

श्रीहरिकोटा। इसरो के चेयरमैन वी. नारायणन ने कहा कि उपग्रह के सफल प्रक्षेपण से भारत के मानव अंतरिक्ष उड़ान कार्यक्रम गगनयान को लेकर आत्मविश्वास में वृद्धि हुई है। यह मिशन भारतीय अंतरिक्ष यात्रियों को कक्षा में भेजने और उन्हें सुरक्षित रूप से पृथ्वी पर वापस लाने के लिए है।



ब्रीफ न्यूज

मादक पदार्थ तस्क़र की तीन करोड़ की संपत्ति जब्त की

श्रीनगर। जम्मू-कश्मीर पुलिस ने बुधवार को यहां एक कुख्यात मादक पदार्थ तस्क़र की तीन करोड़ रुपये की संपत्ति कुर्क की। पुलिस ने बताया कि यह संपत्ति मादक पदार्थ तस्क़री से प्राप्त धन से अर्जित की गयी थी। पुलिस के एक प्रवक्ता ने बताया कि मादक पदार्थों से जुड़े खतरे को खत्म करने और अवैध मादक पदार्थों के व्यापार का समर्थन करने वाले बुनियादी ढांचे को नष्ट करने के अपने निरंतर प्रयासों के तहत, श्रीनगर पुलिस ने दो मंजिला आवासीय मकान और दो मंजिला शॉपिंग कॉम्प्लेक्स के साथ-साथ एक कनाल से अधिक भूमि को जब्त कर लिया है, जिसकी कीमत लगभग तीन करोड़ रुपये है।

असम के हिंसा प्रभावित वेस्ट कार्बी आंगलोंग में सेना की तैनात

दीफू। असम के डीजीपी हरमीत सिंह ने बुधवार को कहा कि हिंसा प्रभावित वेस्ट कार्बी आंगलोंग जिले में कानून-व्यवस्था बनाए रखने के लिए सेना तैनात की गई है। सिंह ने लोगों से हिंसा में शामिल न होने की अपील की और समुदाय के बुजुर्गों से गुमराह युवाओं को यह समझाने के लिए कहा कि समस्याओं को केवल बातचीत के माध्यम से हल किया जा सकता है। हिंसा से सबसे ज्यादा खेरीनी इलाका प्रभावित हुआ है।

## एक ही बाइक पर थे पांच लोग, सभी ट्रेन से कटे



हादसे के बाद जांच करते एसपी राजेश द्विवेदी, पुलिस और रेलवे कर्मी।

कार्यालय संवाददाता, शाहजहांपुर

अमृत विचार : रोजा जंक्शन के पास रेलवे क्रासिंग पार करते समय एक ही परिवार के पांच लोग गरीब रथ ट्रेन से टकरा गए। हादसे में पांचों लोगों की दर्दनाक मौत हो गई। उनकी बाइक करीब आधा किमी तक ट्रेन के साथ घिसटती हुई चली गई। मरने वालों में पति-पत्नी, दो बच्चे और एक रिश्तेदार बताया जा रहा है। जानकारी मिलने पर एसपी राजेश द्विवेदी, रेलवे अधिकारी व कर्मचारी मौके पर पहुंचे और शवों को पोस्टमार्टम के लिए भेजा।

हादसा बुधवार शाम को करीब 6.30 बजे रोजा जंक्शन के पास स्थित पावर केबिन के निकट हुआ। मृतकों की पहचान थाना निगोही क्षेत्र के गांव विकनना निवासी सेठपाल, उनकी पत्नी पूजा और उनके दो बच्चे सूर्या (4) व निधि (5) के रूप में हुई है। हादसे में

सेठपाल के साढ़ु हरिओम की भी मौत हो गई, जो लखीमपुर खीरी जिले के थाना उचौलिया क्षेत्र के वन के गांव के निवासी थे। परिजनों के अनुसार सेठपाल बुधवार सुबह परिवार के साथ अपने साढ़ु हरिओम के घर आए थे। शाम को सभी लोग एक ही बाइक से रोजा में लगने वाले बुध बाजार गए थे, जहां घरेलू सामान की खरीदारी की। वापस लौटते समय रोजा जंक्शन के पास बने पाथ वे से ट्रेक पार करते वक्त अमृतसर से सहरसा जा रही गरीब रथ ट्रेन आ गई और यह दर्दनाक हादसा हो गया। सूचना पर पुलिस अधीक्षक राजेश द्विवेदी सहित कई थानों की पुलिस फोर्स मौके पर पहुंची। रेलवे पुलिस ने भी घटनास्थल पर पहुंचकर जांच शुरू की। पुलिस के अनुसार सभी पांच लोग एक बाइक पर सवार थे और रेलवे लाइन पार करते समय ट्रेन की चपेट में आने से यह दुर्घटना हुई।

राष्ट्र प्रेरणा स्थल का लखनऊ में आज लोकार्पण करेंगे मोदी

लखनऊ। प्रधानमंत्री नरेंद्र मोदी राष्ट्र प्रेरणा स्थल का लोकार्पण करने गुरुवार को लखनऊ आ रहे हैं। प्रेरणा स्थल में डॉ. श्यामा प्रसाद मुखर्जी, पं. दीनदयाल उपाध्याय व अटल बिहारी वाजपेयी की 65-65 फुट ऊंची की कांस्थ प्रतिमा लगी है।

डिजिटल म्यूजियम के माध्यम से

विचार दर्शन देखने को मिलेगा। वहां ओपन थियेटर में तीन हजार लोग बैठ सकते हैं। वहां का मंच भी काफी बड़ा है। उस मैदान में एक साथ दो लाख लोग एकत्र हो सकते हैं। लखनऊ में सार्वजनिक कार्यक्रमों का सबसे बड़ा स्थल है। चार हजार बस व चार पहिया वाहनों के पार्किंग की व्यवस्था भी दी गई है। कार्यक्रम के लिए वहां स्थान की कमी नहीं होगी। मोदी दोपहर में ढाई बजे कार्यक्रम स्थल पहुंचेंगे।

हवा इमरजेंसी जैसी, एयर-प्युरीफायर पर 18% जीएसटी क्यों : दिल्ली हाईकोर्ट

नई दिल्ली। दिल्ली उच्च न्यायालय ने बुधवार को राष्ट्रीय राजधानी में बिगड़ती वायु गुणवत्ता को देखते हुए जीएसटी परिषद को निर्देश दिया कि वह जल्द से जल्द बैठक करे और ‘एयर प्युरीफायर’ पर लगाई जा रही 18 प्रतिशत जीएसटी कम करने या समाप्त करने पर विचार करे।

पीठ ने इस मामले को 26 दिसंबर के लिए सूचीबद्ध किया, ताकि संबंधित प्राधिकरणों की ओर से पेश वकील अदालत को यह बता सकें कि परिषद कब बैठक कर सकती है। इससे पहले, बुधवार को उच्च न्यायालय ने अधिकारियों द्वारा ऐसी ‘आपात स्थिति’ में एयर प्युरीफायर पर कर में छूट देने के लिए कुछ भी न किए जाने पर

राज्य ब्यूरो, लखनऊ

अमृत विचार: मुख्यमंत्री योगी के निर्देश के बाद में प्रदेश में बस यात्रियों को सुरक्षित, सुव्यवस्थित और निर्बाध परिवहन सुविधा उपलब्ध कराने के उद्देश्य से परिवहन विभाग द्वारा विशेष गाइलाइंस जारी की गई हैं। इसके तहत परिवहन राज्यमंत्री (स्वतंत्र प्रभार)

दयाशंकर सिंह ने परिवहन निगम एवं संबंधित अधिकारियों को निर्देश दिए हैं कि कोहरे की स्थिति में बसों की गति 40 किमी प्रति घंटा से अधिक न हो। जबकि अत्यधिक कोहरे में बस को किसी सुरक्षित स्थान पर रोककर दृश्यता सामान्य होने पर ही आगे संचालन किया जाए। परिवहन राज्यमंत्री ने कहा कि घने कोहरे वाले मार्गों पर रात्रिकालीन सेवाओं



● एयर प्युरीफायर पर जीएसटी घटाने पर विचार करने का निर्देश दिया

नाराजगी जताई, जबकि एक्यूआई ‘बहुत खराब’ श्रेणी में है। अदालत एक जनहित याचिका की सुनवाई कर रही है, जिसमें केंद्र सरकार को निर्देश देने का अनुरोध किया गया है कि एयर प्युरीफायर को चिकित्सा उपकरण के रूप में वर्गीकृत किया जाए और उन पर लगने वाले जीएसटी को घटाकर 5 प्रतिशत किया जाए।

माघ मेला की तैयारी

गंगा के किनारे वाले जनपदों के जिलाधिकारियों को अनुपालन का निर्देश, 31 दिसंबर से 15 फरवरी तक प्रभावी रहेगा आदेश

## गंगा जल शुद्ध करने के लिए बंद की जाएंगी टेनरियां

कार्यालय संवाददाता, कानपुर

अमृत विचार: प्रयागराज में जनवरी-फरवरी में होने वाले माघ मेला के दौरान गंगा का जल शुद्ध रखने के लिए टेनरियों और नालों को बंद किया जाएगा। इसके लिए रोस्टर के हिसाब से गंगा के किनारे पड़ने वाले सभी जनपदों के जिलाधिकारियों को आदेश दिया गया है। यह 31 दिसंबर से 15 फरवरी तक प्रभावी रहेगा।

पर्यावरण, वन एवं जलवायु परिवर्तन अनुभाग-7 के प्रमुख सचिव अनिल कुमार की ओर से 24 दिसंबर को जारी किए गए आदेश में गंगा जल की शुद्धता सुनिश्चित करने को कहा गया है। पौष पूर्णिमा के स्नान से पहले ही टेनरियां बंद हो जाएंगी। इस वर्ष 3 जनवरी से 15 फरवरी तक



6 प्रमुख स्नान पर्व हैं। हर प्रमुख स्नान पर्व से तीन दिन पहले टेनरियां बंद रहेंगी और स्नान के दिन तक बंदी का आदेश प्रभावी रहेगा। कानपुर में कुल 24 दिन टेनरियां बंद रहेंगी। सिंचाई विभाग के अनुसार सामान्य प्रवाह की स्थिति में कानपुर से तीन दिन में प्रयागराज पानी पहुंचता है। इसको देखकर ही टेनरियों को बंद किया गया है।

इन दिनों बंद रहेंगी टेनरियां

- 3 जनवरी पौष पूर्णिमा : 31 दिसंबर से 3 जनवरी
- 15 जनवरी मकर संक्रांति : 12 से 15 जनवरी
- 18 जनवरी मौनी अमावस्या : 15 से 18 जनवरी
- 23 जनवरी वसंत पंचमी : 20 से 23 जनवरी
- 01 फरवरी माघी पूर्णिमा : 29 जनवरी से 01 फरवरी
- 15 फरवरी महाशिवरात्रि : 12 फरवरी से 15 फरवरी

टीम करेगी निगरानी : डीएम की अध्यक्षता में टीम गठित की जाएगी। यह टीम बंदी के दौरान जल प्रदूषणकारी उद्योग, सीईटीपी, एसटीपी एवं सीवेज के नालों की टैपिंग, बायोरेमिडिएशन स्थल का औचक निरीक्षण करेगी।

इन जिलों पर लागू होगी व्यवस्था

बिजनौर, मुजफ्फर नगर, शामली, गाजियाबाद, हापुड़, बुलन्दशहर, अलीगढ़, मेरठ, मुरादाबाद, अमरोहा, रामपुर, बरेली, बदायूं, शाहजहांपुर, फर्रुखाबाद, कानपुर नगर, कानपुर देहात, कन्नौज, हरदोई, उन्नाव, फतेहपुर, कौशांबी, प्रयागराज, गाजीपुर, बलिया, मिर्जापुर एवं वाराणसी।

सभी टेनरी मालिकों को सख्त आदेश दिए गए हैं कि स्नान पर्व के तीन दिन पहले से टेनरियां बंद रहेंगी। प्रदूषणकारी उद्योग, सीईटीपी, एसटीपी, सीवेज नालों की टैपिंग, नालों में बायोरेमिडिएशन का स्थलीय निरीक्षण कर जनर रखी जाएगी। - अजीत सुमन, क्षेत्रीय प्रमुख नियंत्रण अधिकारी।





लोकभवन परिसर में स्व. पूर्व प्रधानमंत्री अटल बिहारी वाजपेयी के जन्मदिवस की पूर्व संध्या पर उनकी प्रतिमा के समक्ष दीप जलाकर श्रद्धासुमन आर्पित करते मुख्यमंत्री योगी ।



लखनऊ : केजीएमयू में पूर्व प्रधानमंत्री व भारत रत्न अटल बिहारी वाजपेयी की जयंती की पूर्व संध्या पर आयोजित एकल काय पाठ कार्यक्रम के दौरान ‘अटल महानायक’ पुस्तक का विमोचन करते रक्षा मंत्री राजनाथ सिंह, मुख्यमंत्री योगी आदित्यनाथ, साथ में उप मुख्यमंत्री ब्रजेश पाठक, कुमार विश्वास, भूपेंद्र चौधरी व अन्य ।

# विधान परिषद में हंगामा, दो बार वॉकआउट नेता प्रतिपक्ष से कराया गया सदन का त्याग

नियम-105 की चर्चा के दौरान सभापति से तीखी नोकझोंक, खेद प्रकट करने के बाद चला सदन

राज्य ब्यूरो, लखनऊ

अमृत विचार : शीतकालीन सत्र के चौथे व अंतिम दिन बुधवार को विधान परिषद की कार्यवाही रिकॉर्ड के लिहाज से खास रही। नेता प्रतिपक्ष लाल बिहारी यादव के नेतृत्व में समाजवादी पार्टी के सदस्यों ने नियम-105 की सूचनाओं को लेकर दो बार सदन से वॉकआउट किया। स्थिति उस समय और असहज हो गई, जब नियम 105 के तहत वित्तविहीन विद्यालयों में इंटरमीडिएट की मान्यता संबंधी नियमावली में पुनः संशोधन की सूचना पर चर्चा के दौरान नेता प्रतिपक्ष स्वयं सवाल पूछने लगे। सभापति कुंवर मानवेंद्र सिंह ने कई बार उन्हें बैठने के निर्देश दिए, लेकिन नेता प्रतिपक्ष उत्तेजित होते चले गए और सभापति पर ही लोकतंत्र की हत्या का आरोप लगा दिया। इस पर सभापति समेत भाजपा



सदस्यों ने विरोध शुरू कर दिया। हालात बिगड़ते देख सभापति ने नेता प्रतिपक्ष को सदन से त्याग करने के निर्देश दिए, लेकिन वे सदन छोड़ने को तैयार नहीं हुए। स्थिति बिगड़ते देख पहले सपा सदस्यों के साथ उन्होंने वॉकआउट किया, लेकिन इसके बाद भी सभापति संतुष्ट नहीं हुए। अंततः नेता सदन एवं उप मुख्यमंत्री केशव प्रसाद मौर्य सहित अधिकांश सदस्यों के आग्रह पर नेता प्रतिपक्ष ने सदन का त्याग किया। बाद में वापस लौटकर उन्होंने सभापति के समक्ष अपने वक्तव्य को लेकर खेद प्रकट किया, जिसके बाद सदन की कार्यवाही सामान्य रूप से संचालित हुई।

## कुल बजट का आकार हुआ 8,33,233.04 करोड़

राज्य ब्यूरो, लखनऊ

अमृत विचार: विधानसभा के शीतकालीन सत्र का बुधवार को तीसरा और अंतिम दिन रहा। इस दौरान राज्य सरकार 24,496.98 करोड़ रुपये के अनुपूरक बजट को विधानसभा में विस्तृत चर्चा के बाद उसे पास करवाया। यह राशि मूल बजट (वित्तीय वर्ष 2025-26 के लिए 8,08,736.06 करोड़ रुपये) का लगभग 3.03 प्रतिशत है। अनुपूरक बजट को मिलाकर राज्य का कुल बजट आकार अब

**नेता सदन ने की नेता प्रतिपक्ष की सराहना**  
सदन के अंतिम दिन मुख्यमंत्री योगी आदित्यनाथ ने नेता प्रतिपक्ष माता प्रसाद पांडेय की प्रशंसा की। उन्होंने कहा कि जिस सहजता और सरलता से बात करते हैं, उसके चलते उनकी किसी भी बात का कोई सदस्य बुझ नहीं मानता है। उनके व्यक्तित्व के कारण ही सत्तापक्ष भी ज्यादा कठोरता नहीं दिखाता।

8,33,233.04 करोड़ रुपये तक पहुंच गया है।

**भाजपा ने ओबीसी आरक्षण में की कटौती: सपा**  
अमृत विचार, लखनऊ: विधान परिषद में सपा ने नियम 105 के तहत भाजपा सरकार पर ओबीसी आरक्षण में कटौती के साथ झूठाचार के गंभीर आरोप लगाए हैं। सपा के डॉ. मान सिंह, आशुतोष सिन्हा ने कहा कि भाजपा संविधान द्वारा निर्धारित 27 प्रतिशत ओबीसी आरक्षण में से लगभग एक-तिहाई हिस्से को नकार रही है, उन्होंने भाजपा सरकार पर संविधान और आरक्षण विरोधी होने का आरोप लगाए। सत्ता पक्ष के जवाब से असंतुष्ट होने पर, आरक्षण विरोधी सरकार नहीं चलेगी, नहीं चलेगी, के नारे लगाते हुए सदन का बहिर्गमन किया। सदन में नेता विरोधी दल लाल बिहारी यादव ने बुधवार को उप. राजस्व विभाग में लेखपाल भर्ती के जारी विज्ञापन का हवाला देते हुए कहा कि कुल 7,994 पदों में ओबीसी वर्ग के लिए मात्र 1,441 पद आरक्षित किए गए हैं, जबकि 27 प्रतिशत आरक्षण के अनुसार ओबीसी के लिए 2,158 पद होने चाहिए थे।

## सरकार की प्राथमिकताओं को रखा, सवालों का दिया तथ्यपरक जवाब

विधानसभा में पेश अनुपूरक बजट की चर्चा में हिस्सा लेते हुए मुख्यमंत्री योगी ने कहा- प्रदेश की छवि देश और दुनिया में बदली

राज्य ब्यूरो, लखनऊ

अमृत विचार: विधानसभा में पेश अनुपूरक बजट की चर्चा में हिस्सा लेते हुए मुख्यमंत्री योगी आदित्यनाथ ने न केवल सरकार की प्राथमिकताओं और उपलब्धियों को सदन के समक्ष रखा, बल्कि विपक्ष द्वारा उठाए गए सवालों का भी तथ्यों के साथ जवाब दिया। मुख्यमंत्री ने स्पष्ट किया कि प्रदेश में सुरक्षा, कानून का राज और विकास सरकार की शीर्ष प्राथमिकता है और इन्हीं आधारों पर उत्तर प्रदेश की छवि देश और दुनिया में बदली है। इस दौरान, मुख्यमंत्री ने विपक्ष पर जमकर हमला भी बोला। उन्होंने स्पष्ट कहा कि यदि आज जो उपदेश हमारी सरकार को दिए जा रहे हैं, वो उपदेश पहले की सरकारों को दिए होते तो प्रदेश की स्थिति कुछ और होती। मुख्यमंत्री ने कहा कि हमें परिणामों पर ध्यान देना होगा और परिणाम क्या हैं, यह आज सबके सामने है। योगी के मुताबिक, उत्तर प्रदेश की



विधानसभा में चर्चा के दौरान सवालों का जवाब देते मुख्यमंत्री योगी आदित्यनाथ ।

अर्थव्यवस्था आज निवेशकों के लिए आकर्षण का केंद्र बन चुकी है। देश-विदेश में यूपी के प्रति सकारात्मक धारणा बनी है। इसके पीछे डबल इंजन सरकार की स्पष्ट नीति, तेज निर्माण और प्रभावी क्रियान्वयन है। जहां पहले पॉलिसी पैरालिसिस के कारण उत्तर प्रदेश को बीमारू राज्य कहा जाता था, वहीं आज स्थिति पूरी तरह बदल चुकी है।

उन्होंने कहा, आज प्रदेश के पास 35 सेक्टरल पॉलिसीज हैं। यहां 'पिक एंड चूज' नहीं, बल्कि स्पष्ट नियम और पारदर्शी व्यवस्था है। परिणामस्वरूप उत्तर प्रदेश निवेश के लिए देश का डीम डेस्टिनेशन बन चुका है। पिछले पांच वर्षों में उत्तर प्रदेश बीमारू राज्य की श्रेणी से निकलकर रेवेन्यू सरप्लस स्टेट के रूप में स्थापित हुआ है।



विधानसभा में चर्चा के दौरान सवालों का जवाब देते मुख्यमंत्री योगी आदित्यनाथ ।

**सपा विधायक विजमा यादव को मिलेगी सुरक्षा और न्याय भी**  
मुख्यमंत्री ने बुधवार को कहा कि उनकी सरकार ने दलगत भावनाओं से ऊपर उठकर सभी को न्याय दिलाया है और बेहतर सुरक्षा व्यवस्था के कारण ही प्रदेश को नजरिया बदला है। यह भी दोहराया कि, अगर कोई व्यक्ति सरकारी जमीन या किसी पौराणिक स्थल पर कब्जा करेगा, तो सरकार का बुलडोजर चलने से उसे कोई नहीं रोक सकता। महिला सुरक्षा के मुद्दे पर मुख्य विपक्षी दल सपा पर निशाना साधते हुए उन्होंने कहा, न्याय कैसे होता है, आप ही की पार्टी से चुनी गई सदस्य पूजा पाल को आप न्याय नहीं दिला पाए, क्योंकि आप में हिम्मत नहीं थी। माफिया के सामने झुकना आपकी मजबूरी थी। योगी ने कहा, बंटी सत्ता पक्ष की हो या विपक्ष की, उसे हर हाल में न्याय मिलेगा। इसी क्रम में उन्होंने सपा विधायक विजमा यादव का उल्लेख करते हुए कहा कि मैंने ही उन्हें बुलाकर आवेष्टन किया है कि उन्हें सुरक्षा मिलेगी और न्याय भी।

### सदन में आरक्षण और बेरोजगारी का मुद्दा गरमाया

सपा सदस्य डॉ. मान सिंह ने नियम 105 के तहत आरक्षण में गड़बड़ी और छात्रों के साथ हो रहे अन्याय का मुद्दा उठाया। उन्होंने आरोप लगाया कि विभागों में विज्ञापित पदों में आरक्षण नियमों की अनदेखी की जा रही है। साथ ही लोक सेवा आयोग की परीक्षाओं में पैपर लीक की घटनाओं का भी उल्लेख किया। आशुतोष सिन्हा ने स्नातक बेरोजगारों को रोजगार देने के लिए सरकार की ठोस योजना न होने का आरोप लगाया। नेता प्रतिपक्ष ने कहा कि विभागों में पहले बैकलॉग की नियुक्ति होनी चाहिए और उसके बाद ही प्रोन्नति दी जाए, ताकि ओबीसी कर्मचारी जूनियर न बने रहें।

### प्रश्नकाल में उठे आठ मुद्दे, परिवहन विभाग के सवालों पर चर्चा

सुबह 11 बजे सभापति कुंवर मानवेंद्र सिंह की अध्यक्षता में सदन की कार्यवाही शुरू हुई। प्रश्नकाल के दौरान कुल आठ मुद्दे उठाए गए। परिवहन विभाग से संबंधित प्रश्नों के उत्तर परिवहन मंत्री दयाशंकर सिंह ने दिए। सपा सदस्य मुकुल यादव ने मैनपुरी के वरनाइल बस स्टैंड पर कार्यरत कर्मचारी के लंबे समय से नदारद रहने और बस स्टैंड परिसर में बालू-मोरंग की दुकान संचालित होने का मुद्दा उठाया। नेता प्रतिपक्ष ने इस पर कमीशनखोरी के आरोप लगाए। परिवहन मंत्री ने कर्मचारी की अस्वस्थता की जानकारी देते हुए मामले की जांच कराने का आश्वासन दिया।

### संविदा और आउटसोर्स में लागू होगा 60 प्रतिशत आरक्षण : केशव मौर्या

उप मुख्यमंत्री केशव प्रसाद मौर्य के जवाब के दौरान विपक्षी सदस्य वेल में आकर नारेबाजी करने लगे, जिससे सदन में हंगामा हो गया। नेता सदन ने कहा कि पिछड़ों के अधिकारों से किसी भी कीमत पर खिलवाड़ नहीं होने दिया जाएगा और आरक्षण व्यवस्था में कोई गड़बड़ी नहीं होने दी जाएगी। उन्होंने यह भी घोषणा की कि जल्द ही संविदा और आउटसोर्स कर्मचारियों के लिए भी आरक्षण व्यवस्था लागू की जाएगी, भर्ती में नियमानुसार आरक्षण देने के लिए शीघ्र ही आदेश जारी किया जाएगा। उप मुख्यमंत्री ने कहा कि आरक्षण देने में सरकार की ओर से कोई कोताही नहीं बरती गई है। विपक्ष पर तंज करते हुए उन्होंने कहा कि मुद्दे भले ही न हों, लेकिन सच सुनने का साहस तो दिखाइए।

## पुरानी पेंशन का मुद्दा उठा, एक माह में निस्तारण के निर्देश

विधान परिषद : 12 विधेयक ध्वनिमत से पारित, सभापति ने सदन को अनिश्चितकाल के लिए किया स्थगित

राज्य ब्यूरो, लखनऊ

अमृत विचार : विधान परिषद में नियम 39(क) के अंतर्गत शिक्षक नेता ध्रुव कुमार त्रिपाठी ने बुधवार को माध्यमिक शिक्षा विभाग के अधिकारियों द्वारा शासनादेश 28 जून 2024 का लाभ न दिए जाने और उसके खुले उल्लंघन को लेकर औचित्य का प्रश्न उठाया। उन्होंने कहा कि 28 मार्च 2005 से पूर्व विज्ञापित पदों पर चयनित सरकारी सेवकों को पुरानी पेंशन योजना में आच्छादित किया जाना चाहिए। मामले को गंभीरता से लेते हुए सभापति कुंवर मानवेंद्र सिंह ने एक माह के भीतर प्रकरण का निस्तारण कराने के निर्देश दिए।

**मंडलों में पद सृजन न होने का मुद्दा भी उठा :** इसके बाद शिक्षक दल के ध्रुव कुमार त्रिपाठी ने ही नियम-105 के अंतर्गत प्रदेश में दो दशक पूर्व स्थापित देवीपाटन, चित्रकूट एवं

### ये विधेयक हुए पारित

- उत्तर प्रदेश ग्रामीण आबादी अभिलेख विधेयक, 2025
- उत्तर प्रदेश शिक्षा सेवा चयन आयोग (संशोधन) विधेयक, 2025
- उत्तर प्रदेश निजी विश्वविद्यालय (तृतीय संशोधन) विधेयक, 2025
- उत्तर प्रदेश निजी विश्वविद्यालय (चतुर्थ संशोधन) विधेयक, 2025
- उत्तर प्रदेश पेंशन की हकदारी तथा विधिमाम्यकरण विधेयक, 2025
- उत्तर प्रदेश नगर निगम (संशोधन) विधेयक, 2025
- उत्तर प्रदेश गन्ना उपकर (निरसन) विधेयक, 2025
- किंग जॉर्ज चिकित्सा विश्वविद्यालय, उत्तर प्रदेश (संशोधन) विधेयक, 2025
- उत्तर प्रदेश सुगन्ध व्यापार (प्रावधानों का संशोधन) विधेयक, 2025
- उत्तर प्रदेश दुकान और वाणिज्य अधिष्ठान (संशोधन) विधेयक, 2025
- उत्तर प्रदेश विनियोग (2025–26 का अनुपूरक) विधेयक, 2025

अलीगढ़ मंडलों में माध्यमिक शिक्षा विभाग के कार्यालयों में अब तक अधिकारियों-कर्मचारियों के पद सृजित न किए जाने का मुद्दा उठाया। उन्होंने बताया कि बिना पद सृजन के अधिकारियों को प्रभारी के रूप में तैनात कर दिया गया है, जिससे दूर-दराज से आने

वाले शिक्षकों को भारी परेशानी का सामना करना पड़ता है। राज्य मंत्री (स्वतंत्र प्रभार) गुलाब देवी एवं नेता सदन केशव प्रसाद मौर्य ने सदन को अवगत कराया कि वित्त विभाग के परामर्श से पद सृजित किए गए हैं और शीघ्र ही संबंधित अधिकारियों के साथ

### मुख्यमंत्री विवेकाधीन कोष की नेता प्रतिपक्ष ने की सराहना

अमृत विचार, लखनऊ: विधानसभा के शीतकालीन सत्र की कार्यवाही के अंतिम दिन सदन में अनुपूरक बजट पर चर्चा के दौरान सत्ता और विपक्ष के बीच सकारात्मक संवाद देखने को मिला। नेता प्रतिपक्ष माता प्रसाद पांडेय ने मुख्यमंत्री विवेकाधीन कोष की खुले मंच से प्रशंसा के बाद मुख्यमंत्री योगी आदित्यनाथ ने आभार जताते हुए पूर्ववर्ती सरकार की नीतिगत विफलताओं और घोटालों को सदन के सामने रखा। अनुपूरक बजट पर चर्चा के दौरान नेता प्रतिपक्ष माता प्रसाद पांडेय ने मुख्यमंत्री योगी आदित्यनाथ की मुख्यमंत्री विवेकाधीन कोष योजना की सराहना की। उन्होंने कहा कि कैसर जैसी गंभीर बीमारियों के उपचार में यह योजना अत्यंत लाभकारी सिद्ध हो रही है। इसके माध्यम से न केवल सत्ता पक्ष बल्कि विपक्ष के विधायकों की संस्तुतियों पर भी जरूरतमंदों को सहायता दी जा रही है। उन्होंने यह भी कहा कि इस योजना से मुस्लिम समाज के लोग भी समान रूप से लाभान्वित हो रहे हैं। नेता प्रतिपक्ष के वक्तव्य पर मुख्यमंत्री ने उनका आभार व्यक्त किया।

बैठक कर समस्याओं का समाधान किया जाएगा। सभापति ने सूचना पर कार्यस्थगन अस्वीकार करते हुए सरकार को आवश्यक कार्रवाई के लिए संदर्भित करने के निर्देश दिए।

**12 विधेयक पारित, राष्ट्रगान के साथ सत्र का**

बैठक कर समस्याओं का समाधान किया जाएगा। सभापति ने सूचना पर कार्यस्थगन अस्वीकार करते हुए सरकार को आवश्यक कार्रवाई के लिए संदर्भित करने के निर्देश दिए।

**मुख्यमंत्री विवेकाधीन कोष की नेता प्रतिपक्ष ने की सराहना**

अमृत विचार: नकली कफ सिरप कांड का फरार मास्टर माईड शुभम जायसवाल लगजरी गाड़ियों का काफिला लेकर चलता था। प्रवर्तन निदेशालय ने शुभम जायसवाल, जेल में बंद बख्शस्त सिपाही आलोक सिंह, अमित टाटा व उनसे जुड़े कुछ अन्य लोगों के बैंक खातों की जांच की तो चौंकाने वाली जानकारी सामने आयी। पता चला कि सिरप की काली कमाई से शुभम जायसवाल ने अपने रिश्तेदारों व दोस्तों के नाम से कई लगजरी गाड़ियां खरीदी थीं। शातिर शुभम ने आयकर की रडार से बचने के लिए दूसरों के नाम पर बैंक से लोन लिया। उसके पांच से सात साल किश्तों में गाड़ियां खरीद लीं। कई कारें लखनऊ से लेकर झारखंड धनबाद तक के शोरूम से ली गईं। गाड़ियों की रकम तय समय से काफी पहले ही बैंक को अदा कर दी गयी थी।

**समापन : भोजनावकाश के बाद**

प्रमुख सचिव विधान परिषद द्वारा सदन पटल पर कुल 12 विधेयक प्रस्तुत किए गए, जिन्हें ध्वनिमत से पारित कर दिया गया। इसके बाद राष्ट्रगान के साथ सभापति ने सदन को अनिश्चित काल के लिए स्थगित कर दिया।

**● आयकर की नजर से बचने के लिए दूसरों के नाम पर लिया गया था लोन**

इंडी सूत्रों की मानें तो कफ सिरप की तस्करी बांग्लादेश और नेपाल तक की गयी थी। तस्करी से हुई काली कमाई से ही शुभम ने गाड़ियां खरीदी थीं। इंडी को कई जानकारियां मिली हैं। साक्ष्य जुटाए जा रहे हैं। सूत्रों की मानें तो इंडी लखनऊ से लेकर धनबाद तक कई लगजरी कार शोरूम और आरटीओ से भी दस्तावेज जुटाएंग। इंडी सूत्र बताते हैं कि मास्टरमाईड शुभम जायसवाल की काली कमाई से बनायी गयी संपत्ति की कुंडली बना ली गयी है। इंडी उक्त संपत्ति को जल्द ही जब्त करने की कार्रवाई करने की तैयारी में है। साथ ही आलोक सिंह और अमित टाटा की संपत्तियों के दस्तावेज मांगे गए हैं। इंडी जल्द ही दोनों को कस्टडी रिमांड पर लेकर पूछताछ करने की तैयारी में है।



अनुराग

हेल्थ केयर प्रा. लि.

•ICU •NICU DIALYSIS

• MODULAR OT

दूरबीन विधि

से आपरेशन

अब कम खर्च में

सीजीएचएस, मंडीक्लम व आयुमान कार्ड माय

117/वसु/702,

शारदा नगर, कानपुर

9889538233, 7880306999

न्यूज ब्रीफ

बिजली चोरी के फर्जी मामले में शिकायत

**छिब्रामऊ।** इंजीनियर सौरव यादव ने मुख्यमंत्री को शिकायती पत्र लिखकर विद्युत विभाग के अवर अभियंता पर गंभीर आरोप लगाते हुए न्याय की गुहार लगाई है। आरोप है कि जैई ने सराय गुजरमल निवासी राजन गुप्ता के खिलाफ फर्जी बिजली चोरी का मुकदमा पंजीकृत कराया, जिसमें 2.97 लाख रुपये का जुर्माना ठोका गया। वास्तविक चोरी एक टावर कंपनी द्वारा की जा रही थी। जिसके घर पर टावर लगा है, उसके खिलाफ कोई कार्रवाई नहीं की गई। उन्होंने बतावनी दी कि यदि शीघ्र कार्रवाई नहीं हुई तो विशाल धरना-प्रदर्शन किया जाएगा।

हादसे में मौत की रिपोर्ट ढाई वर्ष बाद दर्ज

तिर्वा। सड़क दुर्घटना की रिपोर्ट ढाई वर्ष बाद पुलिस अधीक्षक के आदेश से दर्ज की गई ह्रदोई जनपद के थाना अरवल के ग्राम सियर मगरोरा निवासी पूनम पत्नी स्व कुलदीप ने पुलिस अधीक्षक विनोद कुमार को प्रार्थना पत्र देकर बताया कि उसके पति कुलदीप की 1 जुलाई 23 को आगरा लखनऊ एक्सप्रेस व पर तिर्वा कोतवाली क्षेत्र में सड़क दुर्घटना में मृत्यु हो गई थी। इससे परिवार में आर्थिक मुश्किलों का सामना करना पड़ रहा है। पुलिस अधीक्षक के निर्देश पर पुलिस ने अज्ञात वाहन चालक के खिलाफ मुकदमा कर विवेचना शुरू कर दी है।

लोगों के आने पर सुअर चोर आँटो छोड़ भागे

**छिब्रामऊ।** विशुनगढ़ करबे की वाल्मीकि बस्ती में पिछले लगभग पांच महीनों से पालतू सुअरों की चोरी हो रही है। गिराह ने अब तक करीब पांच लाख रुपये मूल्य के सुअर चुराए थे। ताजा मामले में सुअर चुराते पकड़े जाने पर चोर एशुआँ समेत आँटो छोड़कर भाग गए। मंगलवार देर रात करीब तीन बजे एक मुखबिर ने समाज के लोगों को फोन करके उनके सुअरों को आँटो में लादे जाने की सूचना दी। इस पर पालक तुरंत मौके पर पहुंचे। लोगों के आने की आहट पाते ही बदमाश सुअरों को छोड़कर आँटो लेकर सौरिख-ररुआ मोड़ की ओर भाग निकले। पशुपालकों ने अपने वाहन से पीछा तो चोर आँटो छोड़कर खेतों में फरार हो गए। सूचना पर पहुंची पुलिस ने आँटो को कब्जे में ले लिया। कार्यवाहक थाना प्रभारी हृदयराज उपाध्याय ने बताया कि आँटो से पूरे गिराह का पता लगाया जाएगा और फरार आरोपियों की तलाश जारी है।

सड़क सुरक्षा सप्ताह: वाहनों पर लगाए गए रेड रिफ्लेक्टर

**छिब्रामऊ।** नगर पालिका परिषद द्वारा बढ़ती औड़ घने कोहरे को देखते हुए सड़क सुरक्षा सप्ताह के तहत विशेष अभियान चलाया गया। अधिशासी अधिकारी की मौजूदगी में सफाई प्रभारी अमरदीप, प्रवेश कुमार, आकाश चंदेल सहित अन्य कर्मचारियों ने ई-रिवशा, टिपर, ट्रैक्टर और जेसीबी जैसे सभी वाहनों पर रेड रिफ्लेक्टर लगाए। अधिशासी अधिकारी ने कहा यह कदम यातायात नियमों का पालन सुनिश्चित करने के साथ-साथ घने कोहरे में वाहनों की दृश्यता बढ़ाने के उद्देश्य से उठाया गया है।

नेहरू कॉलेज में आयोजित बाल विवाह मुक्त भारत कार्यक्रम

**छिब्रामऊ।** नेहरू कॉलेज में राष्ट्रीय सेवा योजना (एनएसएस) इकाई के तत्वावधान में बाल विवाह मुक्त भारत कार्यक्रम का आयोजन किया गया। प्राचार्य जयवीर सिंह ने आयोजित कार्यक्रम में मुख्य वक्ता राघवेंद्र तापा सिंह ने बताया कि वर्तमान में 18 वर्ष से कम उम्र की लड़की तथा 21 वर्ष से कम उम्र के लड़के का विवाह बाल विवाह की श्रेणी में आता है। बाल विवाह निषेध अधिनियम 2006 के अंतर्गत यह दंडनीय अपराध है, जिसमें दो वर्ष तक की कैद तथा एक लाख रुपये तक का जुर्माना हो सकता है। प्राचार्य ने छात्र-छात्राओं को बाल विवाह मुक्त भारत की शपथ दिलाई। कार्यक्रम का संचालन एनएसएस अधिकारी डॉ. आशीष कुमार गुप्ता ने किया। इस मौके पर कई लोग मौजूद रहे।

बाबा विश्वनाथ मंदिर के पर्यटन विकास को मंजूरी

कार्यालय संवाददाता कन्नौज

**अमृत विचार।** ग्राम पंचायत चौधरियापुर बांगर स्थित बाबा विश्वनाथ मंदिर के पर्यटन विकास कार्यों के लिए शासन द्वारा प्रशासकीय एवं वित्तीय स्वीकृति मिल गई है। परियोजना में 66.33 लाख रुपये से कार्य कराए जाएंगे। इस संबंध में सदर विधायक व प्रदेश के समाज कल्याण राज्य मंत्री (स्वतंत्र प्रभार) असीम अरुण ने शासन को प्रस्ताव भेजा था। इस क्रम में उत्तर प्रदेश राज्य पर्यटन विकास निगम लिमिटेड द्वारा गठित अप्रेजल समिति ने परियोजना का मूल्यांकन किया, जिसमें कुल लागत 66.33 लाख रुपये आंकी गई है। यह परियोजना वित्तीय वर्ष 2025–26 के अंतर्गत

बाबा विश्वनाथ मंदिर में परियोजना को लेकर जानकारी देते समाज कल्याण मंत्री असीम अरुण।

अमृत विचार

मद संख्या-08 (मुख्यमंत्री पर्यटन स्थलों का विकास) से आच्छादित है। परियोजना के अंतर्गत मंदिर परिसर, आसपास श्रद्धालुओं तथा

पर्यटकों की सुविधाओं के विस्तार, मल्टीपरपज हॉल का निर्माण, शौचालय ब्लॉक की स्थापना, सोलर पैनल की व्यवस्था, स्ट्रीट

लाइट्स, आरसीसी बेंच, टिवन डस्टबिन, साइनिज, पेविंग कार्य, पेयजल सुविधा तथा हॉर्टीकल्चर एवं लैंडस्केपिंग जैसे महत्वपूर्ण

बुधवार को दो बजे के बाद निकला सूरज, गलन रही जारी, अलाव तापकर किया सर्दी से बचाव

छाया घना कोहरा, तापमान लुढ़कने से कांपा जनजीवन

कार्यालय संवाददाता कन्नौज

**अमृत विचार।** पूस का महीना चल रहा है और ठंड का सितम दिन पर दिन बढ़ने लगा है। कोहरे का प्रकोप बदस्तूर जारी है। कोहरे की मोटी चादर से लिपटी सुबह हुई तो जनजीवन कांप उठा। यह बात अलग है कि दोपहर बाद सूरज निकला लेकिन पौने तीन घंटे की धूप गलन से राहत नहीं दे सकी। मंगलवार देर शाम से ही कोहरे का असर शुरू हो गया जिससे कुछ मीटर दूरी तक भी कुछ नहीं दिखाई दे रहा था। परिणाम यह रहा कि रात के समय चलने वाले वाहनों को रेंगते हुए चलना पड़ा। इसके साथ ही हादसों का खतरा भी बना रहा। बुधवार सुबह भी कोहरे की घनी चादर छाई रही जिससे सड़क परिवहन में दिक्कतें रहीं। दो बजे के बाद सूरज निकला लेकिन कुछ ही समय बाद इसकी किरणें मद्धिम पड़ गईं। मौसम का मिजाज बिगड़ने से आलू किसानों की चिंता बढ़ गई है। उन्हें झुलसा लगने का भय सता रहा है। कृषि मौसम वैज्ञानिक अमरेंद्र

जीटी रोड पर बुधवार दोपहर छाया घना कोहरा।

अमृत विचार

आलू को झुलसा से बचाने को छिड़कें दवा

■ कृषि मौसम वैज्ञानिक ने बताया कि लगातार कोहरे की स्थिति से आलू की फसल में झुलसा का खतरा बढ़ गया है। सलाह दी कि रोग से बचाने के लिए नाइट्रोजन युक्त खाद की किसान प्रयोग करें। यदि कहीं झुलसा का असर हो गया है तो स्ट्रेटोसाइक्लिन और कॉपर आक्सीक्लोराइड का छिड़काव कर बचाव करें। यदि रोग नहीं भी लगा है तो भी इन दवाओं का छिड़काव सावधानी के तौर पर कर सकते हैं।

यादव ने बताया कि बुधवार को अधिकतम तापमान 16.5 जबकि न्यूनतम 7.5 डिग्री सेल्सियस पहुंच गया जो कि सामान्य से दो डिग्री सेल्सियस कम है। कोहरे के

चलते दृश्यता 25-30 मीटर रही गई। आर्द्रता 85-90 फीसदी के करीब पहुंच गई है। जानकारी दी कि आगामी दिनों में भी कोहरा छाने के आसार बने हुए हैं।

- अधिकतम तापमान 16.5 तो न्यूनतम रहा 7.5 डिग्री सेल्सियस
- मौसम विभाग ने बताया कि आगामी दिनों में भी कोहरा छाने के आसार बने

26 को नर्सरी से कक्षा 8 तक के बच्चों की छुट्टी

■ कन्नौज। शीतलहर के प्रकोप के चलते 26 दिसंबर को जिले में संवालिंत समस्त बोर्डों के कक्षा नर्सरी से आठ तक के परिषदीय, अशासकीय सहायता प्राप्त, मान्यता प्राप्त, माध्यमिक शिक्षा के समस्त विद्यालयों में शिक्षण कार्य स्थगित यानी बच्चों की छुट्टी रहेगी। वहीं शिक्षकों को विद्यालय में उपस्थित रहकर अपार आईडी, परीक्षा पर चर्चा में रजिस्ट्रेशन, यू डायस व एसआईआर आदि विभागीय कार्य पूर्ण करने होंगे। 129 दिसंबर से विद्यालय पूर्ववत संचालित होंगे। जिलाधिकारी आशुतोष मोहन अग्निहोत्री के निर्देश पर इस संबंध में बैसिक शिक्षाधिकारी संदीप कुमार ने आदेश जारी किया है। खास यह कि बच्चों की बल्ले-बल्ले हो गई है क्योंकि 25 दिसंबर क्रिसमस, 27 को गुरु गोविंद सिंह की जयंती तथा 28 को रविवार का अवकाश रहेगा।

महिला को पीटकर घायल किया

**सौरिख।** रंजिश के चलते महिला को गाली गलौज कर मारपीट कर घायल कर दिया गया। थाना क्षेत्र के गांव एराहों निवासी प्रियंका पत्नी गुलाब सिंह ने बताया 15 दिसंबर की सुबह करीब 5 बजे वह खेतों की तरफ शौच के लिए जा रही थी। तभी गांव के मोहर सिंह पुत्र बेचेलाल, उसके रिश्तेदार बुद्धा लाल पुत्र रामस्वरूप निवासी असजने बिधूना जनपद औरैया ने पुरानी रंजिश में रास्ता रोककर गालीगलौज शुरू कर दी। जब उसने विरोध किया तो आरोपी लात घूसों से पीटने लगे। शोर सुन कर मेरी ननद बचाने आईं तो उसे भी गाली देने लगे। गांव के लोगों ने ललकारा तो जान से मारने की धमकी देते हुए भाग गए।

आयोजन प्रदेश कार्य समिति सदस्य एवं नगर पालिका अध्यक्ष मनोज दुबे ने संगठन के इतिहास पर प्रकाश डाला

उग्र उद्योग व्यापार मंडल का 52वां स्थापना दिवस मनाया

संवाददाता छिब्रामऊ

**अमृत विचार।** विशुनगढ़ रोड स्थित मैरिज लॉन में उत्तर प्रदेश उद्योग व्यापार मंडल का 52 वां स्थापना दिवस समारोह धूमधाम से मनाया गया।

इस अवसर पर प्रदेश कार्य समिति सदस्य एवं नगर पालिका अध्यक्ष मनोज दुबे ने संगठन के इतिहास पर प्रकाश डाला। वरिष्ठ जिला उपाध्यक्ष विवेक गुप्ता ने कहा, यह केवल एक संगठन नहीं, बल्कि एक आंदोलन है। नगर अध्यक्ष शैलेंद्र गुप्ता लालू, किराना एसोसिएशन के अध्यक्ष प्रदीप गुप्ता ने विभिन्न मुद्दों पर चर्चा की। इस अवसर पर बृजेश गुप्ता, वेद प्रकाश राठौर, सत्यनारायण वर्मा, आनंद गुप्ता, नरेश गुप्ता गोल्डी, प्रभाकर गुप्ता, अनिल यादव, अमित

स्थापना दिवस मनाते उद्योग व्यापार मंडल के पदाधिकारी व व्यापारी।

अमृत विचार

भारतीय, अनुपम वर्मा, प्रियांशु गुप्ता, रामू गुप्ता, दीपक किराना, इमरान खान सहित बड़ी संख्या में व्यापारी मौजूद रहे। **स्थापना दिवस पर पूर्व अध्यक्ष को याद किया: गुरसहायगंज।** उद्योग व्यापार मंडल के स्थापना

66.33

लाख रुपये से कराया जाएगा सुंदरीकरण और विकास

कार्य कराए जाएंगे। शासन से उत्तर प्रदेश राज्य पर्यटन विकास निगम लिमिटेड को कार्यदायी संस्था नामित करते हुए प्रशासकीय एवं वित्तीय स्वीकृति प्रदान की गई है। प्रथम किश्त के रूप में 50 लाख रुपये की धनराशि अवमुक्त किए जाने की भी स्वीकृति दी गई है। परियोजना के पूर्ण होने से मंदिर का समग्र विकास होने के साथ श्रद्धालुओं एवं पर्यटकों को आधुनिक एवं बेहतर सुविधाएं उपलब्ध होंगी। स्थानीय स्तर पर पर्यटन को बढ़ावा व रोजगार एवं आर्थिक गतिविधियों में भी वृद्धि होगी।

जिला कारागार का निरीक्षण करते डीजे, डीएम, एसपी व अन्य अधिकारी

सर्दी में कैदियों का नियमित स्वास्थ्य परीक्षण कराएं

संवाददाता जलालाबाद

**अमृत विचार।** अधिकारियों ने जिला कारागार का निरीक्षण किया। इस मौके पर कहा कि आने वाले नए बंदियों का स्वास्थ्य परीक्षण अवश्य कराया जाए। बुधवार को जिला जज नरेंद्र

कुमार झा, डीएम आशुतोष मोहन अग्निहोत्री, एसपी विनोद कुमार ने कारागार का निरीक्षण किया। जेल अधीक्षक भीमसेन मुकुंद को निर्देशित किया कि जेल के अंदर कोई भी प्रतिबंधित सामग्री न जाने पाई जाए। साथ ही निरुद्ध बंदियों पर विशेष दृष्टि रखें।

किसी और के आधार कार्ड से माल मंगाया तो खैर नहीं

तिर्वा। जीएसटी में पंजीकृत व्यापारी ने किसी और के आधार कार्ड का प्रयोग कर यदि माल मंगाया तो उसकी खैर नहीं होगी।

विभागीय अधिकारियों का कहना है कि शिकायतें आ रही थीं कि कई जीएसटी में पंजीकृत व्यापारी टैक्स से बचने के लिए अन्य व्यक्तियों के आधार कार्ड का दुरुपयोग कर रहे हैं। माल की खरीद-फरोख्त कागजों में किसी अन्य व्यक्ति के नाम पर दिखाकर वास्तविक लेन-देन को छिपाया जा रहा है। इससे सरकार को बड़े पैमाने पर राजस्व की हानि हो रही है। नई व्यवस्था के तहत देखा जाएगा कि जिस आधार कार्ड के नाम पर माल मंगाया गया है, वह व्यक्ति वास्तव में कारोबारी है या नहीं? उसका जीएसटी पंजीकरण है या नहीं? यदि जांच में पंजीकृत व्यापारी जानबूझकर आधार कार्ड के सहारे माल मंगाकर टैक्स चोरी करते पाया गया तो उसके विरुद्ध कड़ी दंडात्मक कार्रवाई की जाएगी। राज्य कर विभाग ने ट्रांसपोर्टों को भी निर्देश दिए हैं कि वे माल बुक करते समय संबंधित दस्तावेजों की पूरी जांच करें। राज्य कर विभाग के ज्वाइंट कमिश्नर संतोष कुमार वर्मा ने बताया कि यह अभियान टैक्स चोरी रोकने के लिए चलाया जाएगा।

दौड़ में दीपक, वैष्णवी विनय और सोनी विजयी

संवाददाता गुरसहायगंज

**अमृत विचार।** ब्लाक स्तरीय खेलकूद प्रतियोगिता का आयोजन किया गया। इसमें छात्र-छात्राओं बड़चढ़कर प्रतिभा का प्रदर्शन किया।

बुधवार को आयोजित खेलकूद प्रतियोगिता की शुरुआत ब्लाक प्रमुख प्रतिनिधि राजीव कुमार सिंह ने हरी झंडी दिखाकर की। अपने संबोधन में कहा कि खेलकूद प्रतियोगिताओं से छात्र छात्राओं में शारीरिक क्षमता ह उनकी प्रतिभाओं में निखार आता है। वहीं 100 मीटर दौड़ में दीपक कुमार प्रथम डुंडवाबुर्ग, बालिका वर्ग में वैष्णवी पनगवां ने प्रथम स्थान प्राप्त किया। जूनियर बालक वर्ग में, 200 मीटर दौड़ में विनय यूपीएस चंचियापुर, बालिका वर्ग में सोनी

थाने में हमला करने में 11 पर रिपोर्ट

संवाददाता तिर्वा

**अमृत विचार।** ठठिया थाने में घुसकर लोडर चालक व किसानों पर हमला करने के मामले में पुलिस ने रिपोर्ट दर्ज कर 11 आरोपियों को हिरासत में लिया है।

जानकारी के अनुसार, थाना ठठिया क्षेत्र के मचुआपुर उमरन गांव निवासी आसिफ किसानों की खरीदी सब्जियों को लोडर से मंडी ले जाने का कार्य करता है। मंगलवार की देर शाम भी वह लोडर पर सब्जी खरीददार किसान उस्मान, जाकिर, इशाक, अमित शुक्ला, वीरेंद्र और जगतनारायन के साथ मटर को लादकर मानीमऊ सब्जी मंडी जाने के लिए निकला था। वह मटकेपुर्वा गांव के सामने से गुजरता

पुलिस हिरासत में चालक व किसानों पर हमले के आरोपी।

अमृत विचार

तो सड़क किनारे बंधी मान सिंह की भैंस को टक्कर लग गई। इस घटना से ग्रामीण भड़क गए और चालक को पकड़ने का प्रयास किया। यह देख आसिफ सब्जी-किसानों समेत बचने के लिए ठठिया थाने में घुस गया। बताया गया कि लोडर चालक और किसानों को हमलावरों ने थाने के अंदर घुस कर पीटा और लोडर

को भी तोड़ दिया। जानकारी पर गश्त से थाना प्रभारी देवेश कुमार भी थाने लौट आए। सीसीटीवी कैमरों से मामले की जांच पड़ताल और 10 बाइकों को कब्जे में ले लिया। 11 हमलावरों सचिन ,मंशाराम ,जितेंद्र, संदीप , मुकेश , राजदीपक सागर, विनय, मनीष ,बालगोविंद अजय पर रिपोर्ट दर्ज कर हिरासत में ले लिया।

चित्र पर पुष्प अर्पित करते पदाधिकारी।

मिश्रा व लाल विशंभर दयाल अग्रवाल के चित्र पर पुष्पांजलि देकर मिष्ठान वितरित किए। प्रशांत चौरसिया को नगर महामंत्री किराना एसोसिएशन की जिम्मेदारी दी गई। इस दौरान प्रदेश संयुक्त महामंत्री सुशील दुब, संजीव

गुप्ता, विजय दुबे, अनुराग गुप्ता, कमलेश राजपूत, राकेश कौशल, भूरा कठेरिया, टिकू बाथम, यतीश प्राजापति, केचन गुप्ता, बबलू गुप्ता, रंजीत गुप्ता, आनंद यादव, सुजा खान, बृजेश कौशल आदि कार्यकर्ता मौजूद रहे।



न्यूज ब्रीफ

सैयद वारिसअली शाह का दो दिवसीय 40वां उर्स संपन्न

**फर्रुखाबाद**। शहर के मुहल्ला गड़ी अब्दुल मजीद खां दरीबा पश्चिम स्थित अस्ताना ए वारिस ए पाक में हजरत हाफिज हाजी सैयद वारिस अली शाह वारसी का 40वां दो दिवसीय सालाना उर्स संपन्न हो गया। सुबह कुरानखानी का सिलसिला जारी रहा। रात्रि को 10 बजे से नातिया मुशायरे की महफिल आयोजित हुई, जिसमें मुकामी शायरों ने हजरत हाफिज हाजी सैयद वारिस अली शाह वारसी की शान में नातिया कलाम प्रस्तुत कर समां बांधा। नातिया मुशायरे का आगाज तिलावते कुरान ए पाक से शुरू हुआ। शायर मोहम्मद वारिस वारसी, मोहम्मद बिलाल, सैयद असगर अली, मोहम्मद आरिफ, शायर बिलाल शफ़ीकी, कव्वाल मुना मेहरबाब ताज कलाम पढ़े। दोपहर 3:00 बजे से अस्ताना ए वारिस ए पाक में अनीसा बेगम वारसी की सरपरस्ती में महफिल ए समां का आयोजन किया गया।

कैथोलिक चर्च में मनाया गया क्रिसमस

**छिबरामऊ**। कैथोलिक चर्च में क्रिसमस का पर्व हर्षोल्लास के साथ मनाया गया। प्रभु यीशु के जन्मोत्सव पर सौरिख रोड पर लालकपुर गांव के निकट स्थित इस चर्च को रंग-बिरंगी झालरो, दुधिया रोशनी और प्रभु यीशु की जीवंत झांकी से सजाया गया था। रात 10 :30 बजे शुरू हुई प्रार्थना सभा 11 :30 बजे तक चली। फादर संतोष सेलेस्टिन ने उपासकों को संबोधित करते हुए कहा, प्रभु यीशु का जन्म हमें प्रेम, शांति और क्षमा का अनमोल संदेश देता है। इस अवसर पर सिसटर आर्सेन, सिसटर रोशना, सिसटर लिस, विनीस, रजी, जीवन, मनोज कुमार, रमेशचंद्र, राजीव कुमार, रानी, पुष्पा, जितेंद्र कुमार, कमुसु, विमल एवं कुंवरपाल आदि बड़ी संख्या में उपस्थित रहे।

63 शिक्षकों को सम्मानित किया

**गुरसहायगंज**। बीआरसी पर दो दिवसीय कार्यशाला के आयोजन में मास्टर ट्रेनरों ने रमेशाल प्रोजेक्ट ऑफ़ एक्टिविटी के तहत कौशल शिक्षा कैपेसिटी बिल्डिंग विषय पर चर्चा की गई। शिक्षकों को नारी शक्ति मीना मंच की गतिविधियों के बारे में जानकारी देकर जागरूक किया गया। बुधवार को बीआरसी पर कार्यशाला के समापन दिवस पर मास्टर ट्रेनर अरुण कुमार वर्मा व कल्पना राजपूत ने रमेशाल प्रोजेक्ट ऑफ़ इविटी के अंतर्गत कौशल शिक्षा एवं कैपेसिटी बिल्डिंग के विषय में सभी उच्च प्राथमिक विद्यालय के शिक्षकों से चर्चा की। बीईओ रमेश चंद्र चौधरी ने नारी स्वांलबन, नारी सुरक्षा, नारी सम्मान के अंतर्गत मीना मंच की गतिविधियों को बताया। कार्यशाला में आए 63 शिक्षकों को प्रमाण पत्र देकर सम्मानित किया गया।

सावित्री कोल्ड स्टोरेज में आज नेत्र शिविर

**कन्जौज**। रोटीर क्लब की ओर से नि:शुल्क नेत्र ऑपरेशन शिविर फिर् से 25 दिसंबर को लगाया जाएगा। यह केन्द्र सावित्री कोल्ड स्टोरेज जलालपुर पनवारा में आयोजित होगा, जिसमें शंकरा होस्पिटल कानपुर की डॉक्टरों की टीम द्वारा मरीजों की जांच की जाएगी। यह जानकारी देते हुए रोटीर क्लब शौर्य के उपाध्यक्ष विपिन कटियार एवं रोटीर क्लब कन्जौज के अध्यक्ष उमाकांत शुक्ला ने बताया कि शिविर में प्रातः 10 से दोपहर दो बजे तक मरीजों की जांच की जाएगी। ऑपरेशन वाले मरीजों को नि:शुल्क बस द्वारा कानपुर ले जाया जाएगा और ऑपरेशन के बाद वापस लाया जायेगा। मरीजों को अपने साथ आधार कार्ड की फोटोकॉपी लाना अनिवार्य होगा।

बांग्लादेश में हुई हत्या के विरोध में पैदल मार्च

**अमृतपुर**। बुधवार को अमृतपुर क्षेत्र में दीपू चंद्र दास की हत्या के विरोध में भारी आक्रोश देखा गया। गौरक्षक दल के कार्यकर्ताओं ने अमृतपुर बाजार से अमृतपुर तहसील तक पैदल मार्च निकाला और घटना के प्रति अपना विरोध दर्ज कराया। मार्च के दौरान प्रदर्शनकारियों ने ‘ बांग्लादेश होश में आओ’, ‘मोहम्मद मुनुस मुक़ाबल’, ‘ भारत माता की जय’ और ‘इंकलाब जिंदाबाद’ जैसे नारे लगाए। कार्यकर्ताओं ने इस हत्या को मानवता के खिलाफ अपराध बताया हुए कड़ी कार्रवाई की मांग की।

# बांग्लादेश में हिंदुओं की हत्या पर फूटा गुस्सा, फूंका पुतला

हिंदू संगठनों ने रोडवेज बस स्टैंड के सामने जीटी रोड पर किया प्रदर्शन

कार्यालय संवाददाता कन्जौज

**अमृत विचार**। बांग्लादेश में हिंदुओं की हो रही हत्याओं से भड़के विश्व हिंदू परिषद, बजरंग दल व अन्य हिंदू संगठनों ने जिला मुख्यालय पर रैली निकालकर जोरदार विरोध प्रदर्शन किया। बाद में रोडवेज बस स्टैंड के सामने जीटी रोड पर इस्लामिक कट्टरपंथियों का पुतला फूंक कर विरोध प्रदर्शन किया।

बांग्लादेश में हाल ही में हिंदू युवा दीपू चंद्र दास की पेड़ पर लटका कर हत्या कर दी गई। इसके बाद पीटकर आग से जलाकर फूंक दिया गया। इस अमानवीयता के विरोध में बुधवार को विश्व हिंदू परिषद, बजरंग दल व अन्य हिंदू संगठन के कार्यकर्ता तिर्वा क्रासिंग पर दोपहर 12 बजे के करीब एकत्र हुए। हिंदू संगठनों के कार्यकर्ताओं ने बांग्लादेश के प्रधानमंत्री मोहम्मद युनुस के खिलाफ जमकर नारेबाजी



रोडवेज बस स्टैंड के सामने इस्लामिक कट्टरपंथियों का पुतला फूंकते हिंदू संगठन के लोग।

की। इसके बाद बैनर व इस्लामिक कट्टरपंथियों का पुतला लेकर तिर्वा क्रासिंग से जीटी रोड पर जुलूस निकाला। हिंदू संगठन के कार्यकर्ता पुरानी कचहरी तक पैदल नारेबाजी करते हुए गये। इसके बाद राह है। इस मौके पर विश्व हिंदू परिषद के योगेश कटियार, पंकज मिश्रा, मिलन शुक्ला, , रामू राजपूत आदि युवा मौजूद रहे।

## बकरी बांधने के विवाद में भाभी के मारा चाकू, घायल

कार्यालय संवाददाता कन्जौज

**अमृत विचार**। नसरपुर गांव में बकरी बांधने के विवाद में देवरों ने भाभी को चाकू मार दिया। पुलिस के रिपोर्ट नहीं दर्ज करने पहुंची घायल महिला को एसपी ने जिला अस्पताल भेजा।

सदर कोतवाली क्षेत्र के मोहल्ला नसरपुर निवासी शहनाज (31) पत्नी अकरम का अपने देवर अलम शाह व दिलशाद से मकान की जमीन संबंधी विवाद है। इसको लेकर मंगलवार को भी आरोपियों ने उसके साथ मारपीट की थी। इस संबंध में उसने कोतवाली पुलिस को तहरीर दी थी। कोई कार्रवाई नहीं हुई न ही कोतवाली पुलिस मौके पर गई। बुधवार को शहनाज ने अपनी बकरियां मकान के अंदर बांध दीं। इस पर



जिला अस्पताल में भर्ती घायल महिला।

आरोपियों ने अपना हिस्सा बता विरोध जताया। कहासुनी के बाद दोनों ने मारपीट करते हुए चाकू मार दिया जो उसके हाथ में लगा। कोतवाली पुलिस की ओर से एक दिन पहले की शिकायत में कार्रवाई न होने से घायल महिला एसपी के पास पहुंच गई। एसपी ने खून बहते देख उसे तत्काल जिला अस्पताल भिजवाया। पुलिस मामले की जांचकर रही है।

## घने कोहरे ने बिगाड़ी वाहनों की चाल, रेंग-रेंगकर निकले

संवाददाता फर्रुखाबाद

**अमृत विचार**। जिले में बुधवार सुबह से ही घना कोहरा छाया रहा, जिससे दृश्यता घटकर लगभग 10 मीटर रह गई। न्यूनतम तापमान नौ डिग्री सेल्सियस दर्ज किया गया। कड़ाके की ठंड के कारण सड़कों पर वाहनों की रफ्तार धीमी रही।

मंगलवार को निकली धूप का असर मंगलवार रात कोहरे के रूप में दिखाई दिया। मंगलवार रात 10 बजे से ही जिले में घना कोहरा छाना शुरू हो गया था, जो पूरी रात बना रहा। रात 11 बजे विजिबिलिटी करीब 6 मीटर तक गिर गई थी। बुधवार सुबह भी कोहरे का असर जारी रहा। फर्रुखाबाद-फतेहगढ़ मार्ग, इटावा-बरेली हाईवे और फर्रुखाबाद-दिल्ली मार्ग पर वाहन चालकों को हेडलाइट जलाकर धीमी गति से चलना पड़ा। बुधवार



सड़कों पर प्रातः आठ बजे छाया घना कोहरा, लाइटजलाकर चलता वाहन।

को अधिकतम तापमान 18 डिग्री सेल्सियस और न्यूनतम तापमान 9 डिग्री सेल्सियस दर्ज किया गया। रोडवेज बस स्टैंड और रेलवे स्टेशन सहित सार्वजनिक स्थानों पर लोग ठंड से बचने के लिए अलाव तापते नजर आए। प्रतिदिन सुबह टहलने वाले लोग भी कोहरे और ठंड के कारण सड़कों पर कम दिखाई दिए।

सर्दी का असर खेतों में भी स्पष्ट दिख रहा है। आलू और सरसों

सहित कई फसलें घने कोहरे की चपेट में हैं। कृषि विशेषज्ञों के अनुसार, यह कोहरा गेहूं की फसल के लिए फायदेमंद है, लेकिन आलू और सरसों की फसलों के लिए नुकसानदायक साबित हो सकता है। ठंड के बढ़ते प्रकोप के कारण जिलाधिकारी के आदेश पर 24 दिसंबर को जनपद के कक्षा 1 से 12 तक के सभी सरकारी व निजी विद्यालय बंद कर दिए गए।

### बाबा हाजी के उर्स की तैयारियां, नये साल से होगा आगाज

**कन्जौज**। इत्र नगरी में इन दिनों बाबा हाजी शरीफ के सालाना उर्स की तैयारियां जोरों पर हैं। दरगाह परिसर में आसपास के लोगों द्वारा गोबर डालने की शिकायत उर्स कमेटी ने पुलिस प्रशासन से की है।

शहर में 1 जनवरी से शुरू होने वाले सालाना उर्स का इस बार 833वां साल है। उर्स कमेटी के सदर हाजी समशुल खान ने बताया कि 4 दिवसीय इस उर्स मेले में सभी धर्मों के लाखों की संख्या में जायरीन आते हैं। मेला परिसर के निरीक्षण पर निकले कमेटी पदाधिकारियों को उनकी जिम्मेदारी भी बांटी गयी। उर्स कमेटी के सदर ने बताया कि जायरीनों के रुकने के साथ ही उर्स में लगने वाले मेले के दुकानदारों का खास इंतजाम किया गया है। इस बार कव्वल चांद कादरी और मुराद आतिश के बीच मुकाबला होगा। दूसरे दिन जुनेद सुल्तानी और यास्मीन ताज बाबा की शान में अपने अपने नग्मे सुनाएंगे।

उन्होंने जोर देकर कहा कि ये प्रतियोगिताएं बच्चों को अपनी प्रतिभा निखारने और शारीरिक-मानसिक

www.amritvichar.com

पर भी खबरें पढ़ें

## दूसरों को खुशियां बांटने की आदत अपनाएं:प्रधानाचार्य

संवाददाता गुरसहायगंज

**अमृत विचार**। प्रेम स्नेह व परोपकार का संदेश देने वाले प्रभू यीशु के जन्मदिन पर असल मकसद आपस में भाईचारा स्थापित करना और किसी के साथ धर्म, जाति या रंग को लेकर भेदभाव न करना है। यह बात प्रधानाचार्य अमित कुमार यादव ने कही।

बुधवार को जीटी रोड तेराजाकेट स्थित बाबू जागेश्वर प्रसाद मेमोरियल इण्टर कालेज में क्रिसमस धूमधाम से मनाया गया। नन्हें मुन्ने बच्चों ने सांता क्लास की पोशाक पहनकर जिंगल बेल्स पर नृत्य किया। दूसरी ओर क्रिसमस कैरल सॉन्ग, जिंगल बेल जिंगल बेल जिंगल ऑल द वे तथा वी विश यू अ मैरी क्रिसमस एंड ए हैप्पी न्यू ईअर आदि गीतों के साथ समां बांध दिया।



क्रिसमस का पर्व मनाते बच्चे व शिक्षक।

अमृत विचार

● केक काटकर मनाया प्रभु यीशु का जन्मदिन , बाबू जागेश्वर प्रसाद इण्टर कालेज में हुआ आयोजन

इसके साथ विद्यालय के प्रधानाचार्य ने सांता क्लॉज के भेष में बच्चों के साथ केक काटकर प्रभू यीशु का जन्मदिवस मनाया। छात्रों ने सांता

क्लॉज बनकर नन्हें मुन्ने बच्चों को टॉफियां वितरित कीं। इस मौके पर ओमेन्द्र सिंह, फूल मोहम्मद, सरनाम सिंह, विकास कुमार, वीरेन्द्र सिंह, मनीष कुमार शर्मा, आशीष कुमार, दुर्गेश कुमार, रंजीत कुमार, रागिनी, प्रेमा राजपूत,सचिन कुमार, आदि मौजूद रहे।

www.amritvichar.com

पर भी खबरें पढ़ें

www.amritvichar.com

पर भी खबरें पढ़ें



बच्चों को मेडल पहनाकर सम्मानित करती खिलाड़ी मनुपाल व संस्था के लोग।

## खेल से शरीर के साथ मन भी रहता स्वस्थ : मनु पाल

संवाददाता छिबरामऊ

**अमृत विचार**। सुभाष अकादमी सीनियर सेकेंडरी स्कूल में आयोजित तीन दिवसीय एनुअल स्पोर्ट्स मीट का समापन धूमधाम से हुआ। मुख्य अतिथि लॉन टेनिस की अंतरराष्ट्रीय खिलाड़ी मनु पाल ने बच्चों को पुरस्कृत करते हुए कहा कि खेलकूद से न केवल शरीर स्वस्थ रहता है, बल्कि मन भी तरोताजा हो जाता है।

उन्होंने जोर देकर कहा कि ये प्रतियोगिताएं बच्चों को अपनी प्रतिभा निखारने और शारीरिक-मानसिक

### पॉपिंग सेट में उलझकर किशोर की मौत,कोहराम

**कायमगंज**। कायमगंज के गोपाल नगर मझरिया गांव में खेत के पॉपिंग सेट में उलझने से 13 वर्षीय किशोर अमित की मौत हो गई। परिजनों द्वारा उसे सामुदायिक स्वास्थ्य केंद्र कायमगंज ले जाया गया, जहां डॉक्टरों ने उसे मृत घोषित कर दिया।

जानकारी के अनुसार, गांव गोपाल नगर मझरिया निवासी लाल बहादुर अपने खेत में गेहूं की फसल की सिंचाई कर रहे थे। इसी दौरान उनका मझला पुत्र अमित अन्य परिजनों के साथ खेत में पहुंचा। खेलते-खेलते अमित पानी पीने के बहाने पॉपिंग सेट के पास गया और अचानक उसमें उलझ गया। परिजनों की नजर पड़ते ही तत्काल पॉपिंग सेट बंद किया गया, लेकिन तब तक अमित गंभीर रूप से घायल हो चुका था। परिजन तुरंत उसे सामुदायिक स्वास्थ्य केंद्र कायमगंज ले गए। वहां इयूटी पर तैनात डॉक्टर अमरेश ने किशोर को मृत घोषित कर दिया। अमित की मौत की खबर सुनते ही परिजनों में कोहराम मच गया।

## अगरबत्ती गोदाम में लगी आग से लाखों का माल जला

कार्यालय संवाददाता कन्जौज

**अमृत विचार**। अगरबत्ती पाउडर व बुरादे में लगी आग से लाखों रुपये का माल जलकर नष्ट हो गया। आग बिजली के शार्ट सर्किट से लगी। सूचना पर पहुंची दमकल टीम ने आग बुझाई।

सदर कोतवाली के मोहल्ला हाजीगंज में गुड्डू सेठ की अगरबत्ती मैटेरियल की गोदाम है। इसमें अगरबत्ती बनाने के लिये पिसा कोयला, लकड़ी का बुरादा व जॉस पाउडर बेरियों में भरा रखा था। मंगलवार की रात शार्ट सर्किट होने से गोदाम में रखे माल में आग लग गई। सुबह होने पर लोग गोदाम के निकट से निकले तो तेज धुआं उठता देख भीड़ लग गई। इसके बाद गोदाम मालिक को फोन कर सूचना दी गई। वह गोदाम पर पहुंचे। गेट



गोदाम में लगी आग बुझाते दमकल कर्मी।

का ताला खोलकर देखा तो आग लगी थी। लोगों ने स्थानीय स्तर पर आग बुझाने का प्रयास किया पर सफल नहीं हुए। इसके बाद सूचना पर पुलिस व दमकल की गाड़ी कर्मचारियों के साथ मौके पर पहुंची। दमकल टीम ने करीब दो घंटे में आग पर काबू पाया। बताया जाता है कि आग लगने से लाखों रुपये का मैटेरियल जला है।

www.amritvichar.com

पर भी खबरें पढ़ें

### रंजिश में युवक से मारपीट, तीन के विरुद्ध रिपोर्ट

■ **फर्रुखाबाद**। अमृतपुर थाना क्षेत्र के ग्राम भावन में पुरानी रंजिश के चलते एक युवक के साथ मारपीट, जातिसूचक गालियां देने और जान से मारने की धमकी देने का मामला सामने आया है। ग्राम भावन निवासी सर्वेश ने शिकायत दर्ज कराई है। उन्होंने बताया कि 18 दिसंबर को शाम गांव के ही वीजेन्द्र,सन्तराम और नरेश उनके घर के बाहर आ गए। आरोप है कि पुरानी रंजिश को लेकर तीनों आरोपियों ने सर्वेश को अपशब्द कहे। जब सर्वेश ने इसका विरोध किया, तो आरोपियों ने लाठी-डंडों से उसकी बुरी तरह पिटाई कर घायल कर दिया। पीड़ित सर्वेश का कहना है कि बीच-बचाव करने आए उसके परिवार के सदस्यों को भी जातिसूचक गालियां दी गई। इसके बाद आरोपी जान से मारने की धमकी देते हुए मौके से फरार हो गए। सर्वेश ने आरोपियों को झगड़ालू प्रवृत्ति का बताते हुए अपने और परिवार की जान को खतरा बताया है। पुलिस मामले की जांचकर रही है।

www.amritvichar.com

पर भी खबरें पढ़ें

जिला पंचायत सदस्य यशवीर सिंह आर्य और सभासद कुलदीप कुमार राजपूत मौके पर पहुंचे। सूचना मिलने पर थाना प्रभारी अवध नारायण पांडेय पुलिस बल के साथ मौके पर पहुंचे। क्राइम इंस्पेक्टर संजय कुमार राय, कस्बा इंचार्ज गीतम सिंह, उपनिरीक्षक जगराम और कमल कुमार ने भी

जांच पड़ताल की। मृतक की पत्नी कुपांति सहित उनके परिजनों और रिश्तेदारों ने पारस की हत्या का आरोप लगाया है। हालांकि, थाना प्रभारी निरीक्षक अवध नारायण पांडे ने बताया कि मृतक की मौत करंट लगने से हुई है। उन्होंने कहा कि आगे की कार्रवाई पोस्टमार्टम रिपोर्ट के आधार पर की जाएगी।

## ज्योति स्वरूप बिहार हिन्दी सम्मेलन में हुए सम्मानित

संवाददाता फर्रुखाबाद

**अमृत विचार**। बिहार के पटना में अंतर्राष्ट्रीय हिन्दी साहित्य सम्मेलन में जिले के वरिष्ठ साहित्यकार एवं संस्कृत के प्रकाण्ड विद्वान ज्योति स्वरूप अग्निहोत्री ‘ज्योति’ को सम्मानित किया गया। राज्यपाल डॉ. आरिफ मोहम्मद खां ने उन्हे संस्था के सर्वोच्च सम्मान पं. मोहन लाल महतो, वियोगी स्मृति सम्मान



प्रशस्ति पत्र देते बिहार के राज्यपाल डॉ. आरिफ मोहम्मद खां।

www.amritvichar.com

पर भी खबरें पढ़ें















## न्यूज ब्रीफ

## ऑनलाइन गेम खेलने के चक्कर में फरार किशोर बरामद

महोबा। शहर के भठीपुरा मुहाल में एक किशोर ने ऑनलाइन गेम खेलने के लिए अपने ही घर में चोरी कर ली। उसने घर से 40 हजार रुपये नकद और करीब 3 लाख रुपये मूल्य के सोने चांदी के आभूषण चोरी कर एक साथी के साथ फरार हो गया। 17 दिन बाद किशोर की बरामदगी के बाद मामले का खुलासा हो सका। 117 दिसंबर की रात किशोर ने मौका पाकर घर से नकदी और कीमती आभूषण लिए और अपने एक दोस्त के साथ घर छोड़ दिया। सुबह जब किशोर के अचानक लापता होने की परिवार को जानकारी हुई तो हड़कंप मच गया। जिस पर उससे पिता प्रेमचंद साहू ने भठीपुरा मोहल्ले के एक युवक पर अफहरण का आरोप लगाते हुए पुलिस को तहरीर दी थी। पुलिस ने जब किशोर और उसके साथी को बरामद किया तो पूछताछ में चौकाने वाली सच्चाई सामने आई। किशोर ने बताया कि मोहल्ले की एक महिला अपने घर में बच्चों को प्रतिदिन 300 रुपये लेकर आनलाइन गेम खेलने देती थी। इसी दौरान उसे गेम की लत लग गई। उधार में गेम खेलने के बाद जब पैसे चुकाने का दबाव बढ़ा, तो उसने चोरी की योजना बना ली। बताया कि चोरी की गई रकम का कुछ हिस्सा उसने महिला के बेटे को दे दिया और कुछ आभूषण उसने कानपुर में बेव दिए, जिसके बाद वह अपने साथी के साथ गुरुग्राम चला गया था।

## आवासीय प्लाट के लिए भूमि दिलाए जाने की मांग

महोबा। मामना गांव की हरिजन बस्ती में निवास करने वाले लोगों के पास पर्याप्त आवासीय व्यवस्था न होने से उन्हें जीवन यापन करने में भारी असुविधा का सामना करना पड़ रहा है। कई बार अधिकारियों को शिकायती पत्र देने के बाद भी समस्या का निदान होने के बाद अब बस्ती की महिलाओं ने जिलाधिकारी की चौखट पर पहुंचकर अपनी फरियाद ज्ञापन के माध्यम से अधिकारी के समक्ष रखकर ग्राम समज की भूमि पर हरिजन आवास के लिए भूमि की मांग उठाई है। जिलाधिकारी को दिए ज्ञापन में बताया कि हरिजन बस्ती की लोगे गरीब और मजदूरी करके अपने परिवार का पालन पोषण करते हैं। ज्ञापन देने में प्यारी, आशाशानी, रामदेवी, कल्लो, बिंदया, क्रांति, देवकुंवर, सपना, कुंवर, मरथी सहित पांच दर्जन से अधिक महिलाएं रहीं।

## सदन में गूंजा जिला अस्पताल में खाली डॉक्टरों के पद का मुद्दा

कार्यालय संवाददाता, महोबा

अमृत विचार। चित्रकूट धाम मंडल के सभी जिला अस्पतालों में डाक्टरों की भारी कमी के चलते क्षेत्र के लोगों को स्वास्थ्य सुविधाओं का समुचित लाभ न मिलने और मरीजों को बाहर रेफर किए जाने पर विधान परिषद सदस्य जितेंद्र सिंह सेंगर ने तीन जिला अस्पतालों चित्रकूट, महोबा और हमीरपुर में हृदय रोग, बाल रोग विशेषज्ञ, हड्डी विशेषज्ञ, सर्जन करा पाते हैं। ऐसी स्थिति में मरीजों को जिला स्तर पर विशेषज्ञ डाक्टरों की नियुक्ति किए जाने की मांग की गई है। जनपद महोबा के कस्बा खरेला में मुख्य मार्ग से पुलिस थाना के बगल से मंगली बाजार तक लगभग एक किमी. सीसी सड़क उखड़ी पड़ी है, जिससे बाजार आने जाने वाले लोगों को परेशानी है।

## दिखी प्रतिभा

## कबड्डी के दोनों वर्गों में चरखारी ने जीता खिताब

कार्यालय संवाददाता, महोबा

अमृत विचार। निम्न आयु वर्ग में सब जूनियर, जूनियर एवं सीनियर बालक, बालिका, पुरुष, महिला वर्ग को सांसद खेल स्पर्धा का जिला स्टेडियम में आयोजन किया गया। आयोजित संसदीय क्षेत्र के अन्तर्गत विधान सभा महोबा, विधान सभा चरखारी, विधान सभा हमीरपुर विधान सभा राउर, विधान सभा तान्दवारी के राज्य सभा सांसद बाबुराम निषाद ने मुख्य अतिथि के रुप में दीप प्रज्ज्वलन कर प्रतियोगिता का आरंभ कराया। इस मौके पर सरस्वती बालिका विद्या मन्दिर की बालिकाओं ने स्वागत गीत, सरस्वती वंदना प्रस्तुत किया। राज्यसभा सदस्य ने खिलाडि़यों

## मकान के छज्जे को लेकर दो पक्षों में चले लाठी-डंडे, 12 घायल

कार्यालय संवाददाता, महोबा

अमृत विचार। शहर के मोहल्ला रायकोट में एक मकान के छज्जे के विवाद को लेकर दो पक्षों के मध्य जमकर लाठी-डंडे, पत्थर चले, जिससे एक पक्ष से सात व दूसरे पक्ष से पांच लोग घायल हो गए। सूचना मिलने पर पहुंची पुलिस ने मामला शांत कराकर घायलों को जिला अस्पताल में उपचार के लिए भर्ती कराया। दोनों पक्षों ने एक दूसरे के खिलाफ पुलिस को तहरीर देकर कार्रवाई की मांग की है। घटना का किसी व्यक्ति ने वीडियो बनाते हुए सोशल मीडिया में डाल दिया जो तेजी से वायरल हो रहा है।



दो पक्षों के बीच चलते लाठी-डंडे।

अमृत विचार

शहर कोतवाली क्षेत्र के मोहल्ला रायकोट निवासी प्रेमचंद (38) पुत्र सरजू अहिरवार अपने मकान की दीवार का निर्माण करा रहे थे। इसी दौरान पड़ोसी भवानीदीन

अहिरवार के मकान का छज्जा निर्माण कार्य में बाधा बन रहा था, जिसे अलग कराए जाने को लेकर दोनों पक्षों में कहासुनी होने लगी और देखते ही देखते विवाद

## सिंचाई करते समय किसान को लगी सर्दी,चली गई जान

रगौलिया बुजुर्ग गांव का मामला, पोस्टमार्टम को भेजा शव

कार्यालय संवाददाता, महोबा

अमृत विचार। रगौलिया बुजुर्ग गांव में खेत की सिंचाई करते समय एक किसान की अचनक ठंड लगने हालत खराब हो गई। परिजन उसे आनन-फानन में जिला अस्पताल में भर्ती कराया, जहां उपचार दौरान उसकी मौत हो गई। मौत की सूचना पाते ही परिजन रोने पीटने लगे। सूचना पर पहुंची पुलिस ने शव को कब्जे में लेकर पंचनामा भर पोस्टमार्टम के लिए भेज दिया।



करोड़ीलाल।

तहसील कुलपहाड़ क्षेत्र के रगौलिया बुजुर्ग गांव करोड़ीलाल (60) मंगलवार की रात्रि अपने परिजनों के साथ खेत की सिंचाई कर रहा था। खेत में पानी लगाते समय उसे ठंड का अहसास हुआ और थोड़ी देर बाद उसकी हालत बिगड़ने लगी, जिससे वह अचेत होकर गिर गया। पास खड़े परिजनों

## भवन निर्माण करते समय ऊंचाई से गिर गया कारीगर, झांसी ले जाते समय थम गई सांसें

राठ (हमीरपुर)। कोतवाली क्षेत्र के सरसेड़ा गांव के निवासी एक भवन निर्माण के कारीगर की भवन निर्माण करते समय ऊंचाई से गिरने से मौत हो गई। सूचना पर पहुंची कोतवाली पुलिस ने शव का पंचनामा भरकर पोस्टमार्टम कराया है। कोतवाली क्षेत्र के सरसेड़ा गांव के निवासी जियालाल (50) पुत्र छेदालाल अहिरवार जो कि महोबा में भवन निर्माण का कार्य कर रहा था। तभी अचानक भवन निर्माण का कार्य करते समय ऊंचाई से गिरने से वह गंभीर रूप से घायल हो गया। जिसके बाद मौके पर मौजूद लोगों ने उसे जिला स्वास्थ्य केंद्र में भर्ती कराया। जहां चिकित्सक ने उसे झांसी मेडिकल कॉलेज के लिए रेफर कर दिया। झांसी ले जाते समय रास्ते में जियालाल की मौत हो गई। वह अपने पीछे पत्नी माया, मां लीलावती एवं भाई निरपत सिंह, और हरीशंकर सहित पुत्र यश और पुत्री सुष्टि को रोता बिलखता हुआ छोड़ गया है। मामले में कोतवाली प्रभारी राकेश कुमार ने बताया कि मृतक के शव का पंचनामा भरकर पोस्टमार्टम कराया गया है।

ने उसे उठाकर कंबल आदि डालकर आनन फानन में प्राइवेट वाहन से जिला अस्पताल लाए, जहां डाक्टरों ने उसे भर्ती कर उपचार शुरू किया, लेकिन कुछ देर बाद किसान की हालत और बिगड़ती चली गई और कुछ ही देर बाद डाक्टरों ने उन्हें मृत घोषित कर दिया।

किसान की मौत की खबर मिलते ही परिवार का रो रोकर बुरा हाल बना हुआ है। मृतक के

भतीजे सुनील ने बताया कि उनके चाचा खेत में पानी लगा रहे थे और अत्यधिक ठंड के कारण ही उनकी तबीयत खराब हुई थी। घटना की सूचना मिलने के बाद पहुंची पुलिस ने शव को कब्जे में लेकर पंचनामा भरा और पोस्टमार्टम के लिए भेज दिया है। पुलिस ने बताया कि पोस्टमार्टम रिपोर्ट आने के बाद ही मौत के सही कारणों का पता चल जाएगा।

## गोरखगिरि पर पेंटिंग स्पर्धा में दिखा उत्साह

कार्यालय संवाददाता, महोबा

अमृत विचार। जिलाधिकारी गजल भारद्वाज की मौजूदगी में शहर के गोरखगिरि पर्वत पर बुधवार को गोरखगिरि पेंटिंग फेस्टिवल का आयोजन किया गया, जहां स्कूलों के छात्र छात्राओं के अलावा शहर के अन्य लोगों ने भी पेंटिंग व वाटर कलर प्रतियोगिता में प्रतिभाग किया। प्रतिभागियों ने गोरखगिरि की चट्टानों पर ऐतिहासिक और धार्मिक स्थलों के अलावा चरखारी की ताल कोटी की भी शानदार पेंटिंग बनाई। प्रतिभागियों की बनाई गई पेंटिंग को जिलाधिकारी ने मौके पर जाकर देखा और प्रतिभागियों की कला की सराहना भी की।

जिलाधिकारी के निर्देश पर पर्यटन विभाग के तत्वावधान में आयोजित इस पेंटिंग प्रतियोगिता में जिले के 75 प्रतिभागियों ने भाग लेकर अपनी कला का प्रदर्शन किया। 65 प्रतिभागियों ने वाटर कलर पोस्टर और 10 प्रतिभागियों



चट्टान पर पेंटिंग बनाने वाली प्रतिभागी से जानकारी लेतीं डीएम व पेंटिंग बनाते प्रतिभागी।

ने स्टोन पेंटिंग तैयार की। पेंटिंग तैयार करने के लिए कड़ाके की ठंड के बाद भी सुबह से प्रतिभागी पेंटिंग तैयार करने के लिए कला की सामग्री लेकर गोरखगिरि पहुंच गए, जहां पर शांतिपूर्ण माहौल में उन्होंने एक से एक अच्छी पथरों और पेपर पर पेंटिंग बनाई। पेंटिंग तैयार हो जाने के बाद मौके पर पहुंची जिलाधिकारी ने गोरखगिरि का भ्रमण कर पथरों पर उकेरी गई पेंटिंग को नजदीक से देखा और खुशी जताई।

फेस्टिवल की व्यवस्थाओं

## ● पुलिस ने मौके पर पहुंचकर स्थिति संभाली, घायलों को पहुंचाया जिला अस्पताल

बढ़ता चला गया। आरोप है कि कहासुनी के चलते भवानीदीन अहिरवार का पुत्र ब्रजेश, लालू, वीरू और कमलेश सहित अन्य लोग छत पर चढ़ गए और वहां से ईंट पत्थर फेंकने लगे, जिससे नीचे खड़े विपक्ष के लोग अपने आपको बचाने के लिए इधर उधर छिपने की कोशिश करने लगे और मौका आदि लेकर पहुंच गए और दोनों पक्ष आमने-सामने आ गए।

एक दूसरे पर हमला शुरू कर दिया, इससे दोनों पक्षों की महिला

पुरुष सहित करीब 12 लोग घायल हो गए। भवानीदीन के पक्ष से पांच लोग घायल हो गए, जबकि सरजू अहिरवार के पक्ष से सरजू, उनके पुत्र संतोष, प्रेमचंद, दयाशंकर, प्रभुदयाल और रेखा व सुमन सहित सात लोग घायल हो गए। सूचना मिलने पर पुलिस मौके पर पहुंची और स्थिति को नियंत्रित करते हुए सभी घायलों को इलाज के लिए जिला अस्पताल में भर्ती कराया गया है। दोनों पक्षों ने शहर कोतवाली में एक दूसरे के खिलाफ तहरीर दी है। पुलिस का कहना है कि मामले की जांच की जा रही है और वीडियो फुटेज के आधार पर आगे की कानूनी कार्रवाई की जाएगी।



कार्यक्रम में बोलते आचार्य जगप्रसाद तिवारी।

अमृत विचार

## स्कूल में मनाई गई पं. मालवीय और पूर्व प्रधानमंत्री की जयंती

महोबा। सरस्वती विद्या मंदिर इंटर कालेज में पंडित मदन मोहन मालवीय और पूर्व प्रधानमंत्री अटलबिहारी बाजपेयी की जयंती से पूर्व संस्था पर कार्यक्रम का आयोजन कर महान विभूतियों का जन्मदिन हर्षोल्लास के साथ मनाया। कार्यक्रम की शुरुआत विद्यालय के आचार्यों ने दोनों महापुरुषों के चित्र पर पुष्प अर्पित कर की और इसके बाद छात्रों ने सरस्वती वंदना प्रस्तुत की। कार्यक्रम दौरान वक्ताओं ने मदन मोहन मालवीय व पूर्व प्रधानमंत्री के जीवन पर प्रकाश डाला और उनके सिद्धांतों के तहत जीवन में आगे बढ़ने को बच्चों को प्रेरणा। संगीताचार्य जगप्रसाद तिवारी ने अपने संबोधन में कहा कि

पंडित मदन मोहन मालवीय कई संस्थाओं के संस्थापक तथा कई पत्रिकाओं के संपादक रहे। इस रूप में वे हिन्दू आदर्शों, सनातन से पूर्व संस्था पर कार्यक्रम का द्वारा राष्ट्र निर्माण की पहल की थी। कहा कि मालवीयजी ने स्वतंत्रता आंदोलन में बहुत बड़ी भूमिका निभाई थी और हिन्दू विश्वविद्यालय की स्थापना करके उन्होंने शिक्षा के क्षेत्र में देश को बहुत बड़ा अंतरराष्ट्रीय स्तर का एक संस्थान दिया। कार्यक्रम में आचार्य जयनारायण तिवारी ने कहा कि अटल बिहारी वाजपेयी एक भारतीय राजनेता, कवि और पत्रकार थे, जिन्होंने तीन बार भारत के प्रधानमंत्री के रूप में कार्य किया।



उप कारागार गेट से निकलते अधिकारी।

अमृत विचार

## उप कारागार का डीएम, एसपी ने किया निरीक्षण

महोबा। जिला उप कारागार की व्यवस्थाओं का जायजा लेने के लिए जिलाधिकारी गजल भारद्वाज और पुलिस अधीक्षक ने संयुक्त रूप से औचक निरीक्षण किया। निरीक्षण करते हुए अधिकारियों ने उप कारागार परिसर, बैरक, भोजनालय की सफाई व्यवस्था को देखा इसके बाद उप कारागार में निरुद्ध बंदियों से वार्ता कर उनकी मूलभूत सुविधाओं के संबंध में जानकारी हासिल की और कारागार स्टाफ को व्यवस्थाओं को और बेहतर करने के निर्देश दिए।

निरीक्षण में जिलाधिकारी और पुलिस अधीक्षक ने उप कारागार परिसर, निरुद्ध बंदियों के आवासीय बैरक, विशेषकर महिला

बंदियों के बैरकों की सफाई व्यवस्था को देखा। इसके बाद अधिकारियों ने भोजनालय, अस्पताल में पहुंचकर वहां की व्यवस्थाओं का निरीक्षण किया। डीएम व एसपी ने बंदिर से बातचीत कर उनकी मूलभूत सुविधाओं के संबंध में जानकारी हासिल की और कारागार स्टाफ को व्यवस्थाओं को और बेहतर करने के निर्देश दिए।

**NOTICE**  
Radha Rani W/o Ramesh Kumar Bangali Mohal Hamirpur U.P. Chang my name to Kamlesh for all purpose for all future purposes.

## अमृत विचार क्लासीफाइड

विज्ञापन हेतु अमृत विचार कार्यालय में सम्पर्क करें

**सूचना**  
मेरी भारतीय जीवन बीमा निगम पालिसी संख्या 218411325 में मेरा नाम राजेश कुमार कश्यप पुत्र हरिचंद्र दर्ज है। जबकि मेरे आधार कार्ड व बैंक पासबुक आदि दस्तावेजों में मेरा नाम राकेश पुत्र हरीचंद्र अंकित है। राजेश कुमार कश्यप और राकेश दोनों मेरे ही नाम है। मुझे उपरोक्त दोनों नामों से जाना व पहचाना जाए। राकेश पुत्र हरीचंद्र निवासी ग्राम - मेला रामकुंवर पोस्ट - साईपुर सगौड़ा तहसील - बांगरमऊ, उन्नाव

**सूचना**  
मेरी भारतीय जीवन बीमा निगम पालिसी संख्या 215694949 में मेरा नाम सतीश कुमार पुत्र राजेन्द्र प्रसाद दर्ज है। जबकि मेरे आधार कार्ड व बैंक पासबुक आदि सरकारी दस्तावेजों में मेरा नाम रिकू पुत्र राजेन्द्र अंकित है। सतीश कुमार व रिकू दोनों मेरे ही नाम है तथा राजेन्द्र व राजेन्द्र प्रसाद दोनों ही मेरे पिता के हैं। मुझे और मेरे पिता को उपरोक्त दोनों नामों से जाना व पहचाना जाए। रिकू पुत्र राजेन्द्र निवासी ग्राम व पोस्ट - माढ़ापुर तहसील - बांगरमऊ, उन्नाव

**सूचना**  
मैंने अपना नाम R K SRIVASTAVA से बदल कर RAJESH KUMAR SRIVASTAVA रख लिया है। अब मुझे इसी नाम से जाना व पहचाना जाए। S/O: DAYA SHANKAR LAL SRIVASTAVA R/O:16/A JAIRAMPUR PATPAR SUBEDAR GANJ ALLAHABAD UTTAR PRADESH - 211011

**सूचना**  
मैंने अपना नाम HAIDER ABBAS RANA से बदलकर HAIDER ABBAS रख लिया अब इसी नाम से जाना व पहचाना जाये। S/O - ALI MOHAMMAD ADD - H.No -532 SECTOR-10 INDIRA NAGAR DIST - LUCKNOW - 226016 (U.P.)

**सूचना**  
मेरे पासपोर्ट में मेरा नाम PRABHAWATI PRASAD अंकित है तथा आधार कार्ड में PRABHAWATI दर्ज है। भविष्य में मुझे PRABHAWATI के नाम से ही जाना व पहचाना जाये। प्रभावती पत्नी श्री शिव शरण पट्टनाम नि0-572ए, सेक्टर-६, आशियाना, एल0डी0ए0 कालोनी, लखनऊ (४080)

**सूचना**  
सूचित हो कि, मैं Umme Kulsum पुत्री Mohd Aleem निवासिनी- 23/30, प्रकाश लोक विस्तार, निरय आमपाली मार्केट, इंदिर नगर लखनऊ की हूँ, मेरे नाम Umme की स्पेलिंग मेरी मार्केटींग में Ummay लिख गई है, जबकि Umme सही स्पेलिंग है, मेरे सारे दस्तावेजों में मेरे नाम की स्पेलिंग Umme Kulsum अंकित है, आज से मेरे नाम की स्पेलिंग Umme Kulsum ही लिखा जाये, जो पूर्णता सही है।

**सूचना**  
सर्वधारण को सूचित किया जाता है कि शपथ कर्ता मूल पते का निवासी है शपथ कर्ता के पासपोर्ट में पूर्व नाम मुस्ताक अहमद पुत्र फरियाद अंकित है जब कि शपथ कर्ता का वर्तमान व सही नाम मुस्ताक अहमद खान पुत्र फरियाद है जो इसी नाम से जाना व पहचाना जाए। मुस्ताक अहमद खान ग्राम- भुर्कुडी थाना - ओरास जनपद - उन्नाव।

**सूचना**  
मैं मुनीष कुमार उम 72 वर्ष पुत्र स्व की एन प्रसाद निवासी प्लेट 112 एच ब्लॉक सिव्हर लाइन अपार्टमेंट, फिनस्ट लखनऊ सर्वसाधारण को सूचित करता हूँ कि मैं अपने बड़े पुत्र अमित कुमार जायसवाल की गलत सोह्रत से बिगड़ जाने व अक्सर मुझे, मेरी पत्नी, छोटे भाई व उसकी पत्नी के साथ झगड़ा-झगड़ करने, मारपीत को उलाक होने के कारण कुछ होकर मैंने उसे अपनी चल-अचल सम्पत्ति से बेदखल करते हुए सभी सम्पन्न समाप्त कर लिया है। भविष्य में अमित कुमार जायसवाल के किसी भी कूख और लेन-देन के लिए मैं एवं मेरे परिवार जिम्मेवार नहीं होगा।

**सूचना**  
सूचित किया जाता है कि विजय कुमार यादव पुत्र रामसिंह यादव ग्राम बनगंवाडीह, अखण्डनगर, तहसील कादीपुर सुल्तानपुर में रेखा निवासी है किन्तु मेरे ड्राइविंग लाइसेंस में मेरा नाम विजय कुमार पुत्र राम सिंह अंकित है। जबकि मुझे विजय कुमार यादव पुत्र रामसिंह यादव निवासी ग्राम बनगंवाडीह, थाना अखण्डनगर तहसील कादीपुर, सुल्तानपुर के नाम से जाना पहचाना जाए। विजय कुमार यादव पुत्र रामसिंह यादव निवासी बनगंवाडीह, अखण्डनगर, तहसील कादीपुर, सुल्तानपुर।

**सूचना**  
मेरे पुत्र मयंक तिवारी पुत्र स्वर्गीय शिव अधार तिवारी का आवरण व व्यवहार ठीक नहीं है। जिसके चलते मैंने उसे अपनी चल अचल संपत्ति से बेदखल कर दिया है। उसके किए हुए कार्य से मेरा कोई वारसा सरोकार नहीं है। वह स्वयं उत्तरदायी होगा। ललिता पत्नी स्व0 शिव अधार तिवारी निवा0 ग्राम करन मऊ, पोस्ट तेरुखा, थाना डलमऊ, जिला रायबरेली।



न्यूज ब्रीफ

सुलह कराकर परिवार को टूटने से बचाया

चित्रकूट। परिवार परामर्श केंद्र में झगड़े को समाप्त कराकर पति-पत्नी में सुलह कराई गई। कमलेश कुमार पुत्र बाबुलाल निवासी रेहुटिया ने पुलिस अधीक्षक को प्रार्थनापत्र देकर पत्नी के मायके से न आने तथा लड़ाई झगड़ा करने की बात बताई थी। एसपी के निर्देश पर प्रभारी परिवार परामर्श केंद्र रजना तिवारी, आरक्षी सोनिका द्विवेदी, अनामिका सिंह व पुलिस काउंसलर सुरेशचंद्र जायसवाल ने दोनों पक्षों को समझाया।

एसपी ने सुनीं पेंशनरों की समस्याएं

चित्रकूट। अपर पुलिस अधीक्षक सत्यपाल सिंह की अध्यक्षता में पुलिस कार्यालय स्थित राघव प्रेक्षागार में पुलिस पेंशनरों की बैठक हुई। इसमें एसपी ने पेंशनरों की दिक्कतों सुनीं और अपने अनुभव और ज्ञान का उपयोग करके कानून व्यवस्था को बनाए रखने में सहयोग करने के लिए अनुरोध किया। बताया कि साइबर ठगों द्वारा सेवानिवृत्त कर्मचारियों को शिकार बनाया जा रहा है, इससे जागरूक रहें। स्वास्थ्य बीमा योजनाओं को बताया और कानूनी सहायता या शिकायत निवारण तंत्र की जानकारी साझा की।

शराब समेत दो आरोपी दबोचे गये

चित्रकूट। राजापुर थाने के एसआई रमेश चंद्र तिवारी ने सुरिभमान पुत्र देवनाथ सोनकर निवासी हनुमान मोहल्ला को 20 वॉटर देशी शराब के साथ गिरफ्तार किया। भरतकूप थाने के एसआई अभिषेक कुमार सिंह ने कमल पुत्र राममूरत निवासी पांडेय का पुरवा मजरा रसिन को पांच लीटर कच्ची शराब के साथ गिरफ्तार किया।

चोरी का एक और आरोपी गिरफ्तार

पहाड़ी (चित्रकूट)। एसआई श्यामदेव सिंह ने पंचायत भवन मकरी पहरा में चोरी करने के एक और आरोपी को गिरफ्तार किया। इससे एक फ़िटर और दो मॉनीटर बरामद किए गए। इस संबंध में गांव निवासी उमेशचंद्र ने रिपोर्ट दर्ज कराई थी। पुलिस ने मुखबि की सूचना पर अमित यादव पुत्र मुन्ना यादव को परसीजा के पास से गिरफ्तार किया। पुलिस टीम में आरक्षी प्रेम कुमार और मृत्युंजय पांडेय शामिल रहे।

रैन बसेरा का मुआयना किया

चित्रकूट। अपर जिलाधिकारी अरुण कुमार ने रैन बसेरा व अलाव स्थलों का निरीक्षण किया। रैन बसेरा में बेड की संख्या बढ़ाने व खिड़कियों में पन्नी लगाए जाने को कहा। निर्देशित किया कि सफाई, पेयजल, दवाइयों एवं शौचालय की समुचित व्यवस्था की जाए। उन्होंने शहर के प्रमुख चौराहों, रेलवे स्टेशन, जिला अस्पताल, परिक्रमा मार्ग एवं रामघाट पर अलाव की संख्या बढ़ाने के निर्देश दिए। इस दौरान अधिशासी अधिकारी लालजी, सफाई एवं खाद्य निरीक्षक कमलाकांत शुक्ला आदि मौजूद रहे।

गुरु गोविंद जयंती का अवकाश 27 को

चित्रकूट। जिलाधिकारी पुलकित गर्ग ने बताया कि प्रमुख सचिव उतर प्रदेश शासन सामान्य प्रशासन अनुभाग लखनऊ के निर्देश के क्रम में घोषित अवकाशों की सूची में गुरु गोविंद सिंह जयंती का अवकाश 27 दिसंबर को होगा। बताया कि कार्यकारी आदेशों के अंतर्गत अवकाशों की सूची के क्रमांक 3 में गुरु गोविंद सिंह जयंती का अवकाश ग्रेगोरियन कैलेंडर के अनुसार 27 दिसंबर शनिवार को घोषित किया गया है, जिसका अनुपालन सुनिश्चित किया जाए।

बिना नक्शा बने भवनों पर चलेगा बुलडोजर

चित्रकूट। बिना नक्शा स्वीकृत करिए भवन निर्माण व अवैध रूप से प्लॉटिंग की बढ़ती शिकायतों के बीच जिला पंचायत ने अभियान चलाने का निर्णय लिया है। यह जानकारी जिला पंचायत के अपर मुख्य अधिकारी सुधीर कुमार ने दी। बताया कि वह स्वयं व अधीनस्थ स्टॉफ इनका निरीक्षण कर रहे हैं। ऐसे लोगों को नोटिस देकर निर्माण ध्वस्तिकरण आदि कार्रवाई की जाएगी। बताया कि इसी क्रम में कई जगहों का मुआयना किया गया। संबंधित व्यक्तियों, व्यावसायियों को नोटिस देने की कार्रवाई की जा रही है।

# किशोरी ने सिपाही पर लगाया छेड़खानी करने का आरोप

## ग्रामीणों ने आरोपों को बताया गलत, सीओ कर रहे मामले की जांच

संवाददाता, पहाड़ी चित्रकूट

अमृत विचार। पीआरवी के एक सिपाही पर एक किशोरी ने छेड़खानी का आरोप लगाते हुए थाने में तहरीर दी है। उधर, एसओ का कहना है कि आरोप गलत है। किशोरी एक युवक के साथ खेत में संदिग्ध हालात में थी और ग्रामीणों की सूचना पर पुलिसकर्मी वहां गया था। हालांकि पूरे प्रकरण की जांच सीओ कर रहे हैं।

थानान्तर्गत एक गांव निवासी 19 वर्षीया किशोरी ने पीआरवी के सिपाही पर छेड़खानी का आरोप लगाया है। उधर, गांव के ही दो युवकों ने भी इस संबंध में पुलिस में तहरीर दी। बताया कि वे दोनों रोजाना की भांति खेत जा रहे थे। बगल के खेत में युवक और किशोरी संदिग्ध हालात में बैठे थे। इस पर उन्होंने सूचना क्षेत्र भ्रमण कर वापस आ रही पीआरवी टीम को दी। इस पर सिपाही वहां पहुंचा और आवाज लगाकर दोनों को खेत से बाहर आने के लिए कहा। युवक पुलिस को देखकर भागने लगा तो सिपाही ने पकड़ने की कोशिश की। युवकों का कहना है कि इस पर किशोरी ने



पुलिस की गिरफ्त में आरोपी युवक।

अमृत विचार

### छेड़खानी व हत्या के प्रयास का आरोपी दबोचा

राजापुर (चित्रकूट)। पुलिस ने नाबालिग से छेड़खानी व हत्या के प्रयास के आरोपी को गिरफ्तार किया। 23 दिसंबर को थाना राजापुर में एक ग्रामीण ने सूचना दी कि उसकी नाबालिग बेटी से अनिल पटेल ने छेड़खानी की। गले पर फरसे से वार कर दिया, जिससे वह गंभीर रूप से घायल हो गई। बुधवार को एसओ लाखन सिंह ने आरोपी अनिल पटेल पुत्र मान सिंह पटेल को गिरफ्तार कर लिया।

छीनाझपटी कर रोकने का प्रयास किया। अब वही किशोरी सिपाही पर उल्टा आरोप लगा रही है। सिपाही पर छेड़खानी का आरोप फर्जी है। थानाध्यक्ष पहाड़ी प्रवीण कुमार सिंह ने बताया कि किशोरी ने सिपाही के खिलाफ छेड़छाड़ की शिकायत से संबंधित तहरीर

दी है। उच्चाधिकारियों को अवगत कराया गया है। घटना की जांच क्षेत्राधिकारी राजापुर राजकमल कर रहे हैं। जो भी दोषी होगा उसके खिलाफ कार्रवाई की जाएगी। बताया कि ग्रामीणों के अनुसार, सिपाही के खिलाफ लगाए गए छेड़खानी के आरोप निराधार हैं।

## नांदिन कुर्मियान के योगेंद्र बने जिला यूथ आफीसर

चित्रकूट। संघ लोक सेवा आयोग द्वारा आयोजित परीक्षा में नांदिन कुर्मियान गांव के शिवनरेश सिंह और संगीता देवी के बेटे योगेंद्र सिंह ने मिनिस्ट्री आफ यूथ अफेयर्स एंड स्पोर्ट्स विभाग में जिला यूथ ऑफिसर/ असिस्टेंट डायरेक्टर पद



पर चयनित होकर अपने जिले और परियोजनाओं

का नाम रोशन किया है। पिता फार्मासिस्ट हैं और बड़े भाई

योगेंद्र सिंह।

अभिषेक सिंह इस समय अयोध्या में उप जिलाधिकारी हैं। योगेंद्र की उपलब्धि पर परिवारीजनों में हर्षोल्लास का माहौल है। वह प्रदेश स्तरीय शिक्षक नेता अशफ़ीलाल सिंह के नाती और युवा समाजसेवी वीपी पटेल के भांजे हैं। उनकी इस कामयाबी पर विधायक अनिल प्रधान, उमादत्त मिश्रा, महेंद्र सिंह पटेल, बुंदेली सेना के जिलाध्यक्ष अजीत सिंह, सभासद शंकर यादव, समाजसेवी बीपी पटेल, पूर्व विधायक वीर सिंह, पूर्व सांसद बालकुमार पटेल, आरके सिंह पटेल, मीरा भारती, इरफान, अतुल सिंह, जानकी गुप्ता, जानकी पटेल, धर्मेन्द्र ओझा आदि ने बधाई दी।

## गो आधारित प्राकृतिक खेती की दी सलाह

कार्यालय संवाददाता चित्रकूट

अमृत विचार। चुन्नी देवी एफपीओ केंद्र सिलखोरी में बुधवार को जलवायु परिवर्तन को लेकर किसानों की बैठक हुई। इसमें किसानों को गो आधारित खेती अपनाने की सलाह दी गई।

विकास पथ सेवा संस्थान के निदेशक डॉ. प्रभाकर सिंह ने कहा कि गांव के लोग ही जलवायु परिवर्तन में भूमिका निभा सकते हैं। उन्होंने महिला किसानों को रासायनिक खाद रहित सब्जी लगाने की सलाह दी। चुन्नीदेवी एफपीओ के निदेशक ओंकार सिंह ने ग्रामीणों को बच्चों को स्कूल भेजने और नेचुरल तरीके से खेती करने को प्रेरित किया। उन्होंने किसानों को सलाह दी कि रासायनिक खाद का



किसानों को जानकारी देते विशेषज्ञ।

अमृत विचार

प्रयोग बंद करें और व्यावसायिक खेती करें। ओंकार ने किसानों को कैमोमाइल फूल और लेमन ग्रास जैसी फसलों के फायदे बताए और इन फसलों की खेती करने की सलाह दी। लवलेश सिंह व वंशगोपाल सोनी ने भी किसानों को

## बैठकमें पठन पाठन पर की गई चर्चा

रामनगर (चित्रकूट)। संकुल भवन रामनगर में हुई बैठक में शिक्षा के स्तर को सुधारने पर चर्चा हुई। बैठक की संक्षिप्त रूपरेखा नोडल संकुल शिक्षक प्रमोद द्विवेदी ने रखी। नॉलेज शेयरिंग की गतिविधियों के बारे में संकुल शिक्षक फूलचंद्र चौधरी ने बताया। इसमें प्राथमिक स्तर से हिंदी भाषा को रोचक तरीके से पढ़ाने पर चर्चा हुई। कक्षा एक के लिए नवाचार के रूप में टीएलएम का प्रस्तुतीकरण किया गया।

अर्चना द्विवेदी, योगेंद्र, विष्णु प्रसाद, विक्रमादित्य, राकेश सिंह, प्रमोद द्विवेदी, संजय तिवारी, विष्णु प्रसाद, फूलचंद्र चौधरी, नितिन द्विवेदी, विराग कुमार शुक्ला आदि मौजूद रहे।



सीडीओ को ज्ञापन सौंपते ग्राम प्रधान।

अमृत विचार

## अपने पैसों से करना पड़ रहा गौशाला का संचालन : प्रधान

कार्यालय संवाददाता चित्रकूट

अमृत विचार। अखिल भारतीय प्रधान संगठन के जिलाध्यक्ष सुनील शुक्ल की अगुवाई में तमाम ग्राम प्रधानों ने मुख्य विकास अधिकारी देवी प्रसाद पाल को ज्ञापन दिया। इनका कहना था कि गौशाला संचालन में बहुत दिक्कतें आ रही हैं। समस्याएं बताने के बाद भी निदान नहीं किया जा रहा। ग्रांट न मिलने से अपने खर्चों से गौशाला का संचालन करना पड़ रहा है।

जिलाध्यक्ष सुनील शुक्ल ने बताया कि जिले की 125 गौशालाओं का नवंबर का फंड बिना किसी सही वजह के अस्वीकृत कर दिया गया है। गोसेवकों का मानदेय, सफाई और अन्य खर्चों को प्रधानों को स्वयं वहन करना पड़ रहा है। नवंबर 25 की पत्रावली ब्लाक स्तर से अधिकतम

# अरुंधती को गणतंत्र दिवस की परेड देखने का न्यौता

संवाददाता, रामनगर चित्रकूट

अमृत विचार। प्रदेश के पंद्रह जिलों से एक-एक आंगनबाड़ी कार्यकर्ता को गणतंत्र दिवस समारोह देखने के लिए आमंत्रण मिला है। इसमें आकांक्षी ब्लॉक रामनगर के पियरियामाफी गांव की अरुंधती त्रिपाठी भी हैं।

अरुंधती ने ग्राम पंचायत पियरियामाफी में आंगनबाड़ी कार्यकर्ता के रूप में बेहतर केंद्र का संचालन कर अपनी अलग पहचान बनाई है। इसी बेहतर कामकाज के कारण उनको गणतंत्र दिवस की

### ● पियरियामाफी में आंगनबाड़ी कार्यकर्ता हैं अरुंधती त्रिपाठी

परेड देखने का अवसर मिला है।

इन्होंने शत प्रतिशत बाल पुष्टाहर वितरण, गर्भवती महिलाओं के टीकाकरण कराने में शासन की मंशानुरूप काम किया। बाल वाटिका का बेहतरीन संचालन करने के साथ योजनाओं का क्रियान्वयन किया। पिछले वर्ष इसी गांव के नजदीकी ग्राम पंचायत छीबों के ग्राम प्रधान अनिल मिश्रा को बुलाया गया था।

## किसानों को आया मैसेज, अपलोड करें कागजात

चित्रकूट। जिला कृषि रक्षा अधिकारी राजपति शुक्ल ने बताया कि कीट/रोग नियंत्रण योजनांतर्गत बखारी पावर एवं मानवचालित स्प्रेयर की बुकिंग की गई है। इसका मैसेज किसानों के पंजीकृत मोबाइल नंबर पर भेजा जा चुका है। उन्होंने किसानों से अनुरोध किया कि वे विभागीय वेबसाइट से विकल्प चयन कर बिल अपलोड करें। जिन किसानों ने अंतिम तिथि के पूर्व बिल को अपलोड नहीं किया, उनका टोकन स्वतः ही निरस्त हो जाएगा। अंजान व्यक्ति द्वारा फोन किए जाने पर सतर्क रहें। सही जानकारी प्राप्त करने के लिये कार्यालय जिला कृषि रक्षा अधिकारी से संपर्क करें।

# अब कंट्रोल रूम से की जायेगी पोषाहार वितरण की निगरानी

कार्यालय संवाददाता चित्रकूट

अमृत विचार। कलेक्ट्रेट सभागार में जिलाधिकारी पुलकित गर्ग ने आकांक्षी ब्लॉक रामनगर में चल रहे विकास कार्यों और योजनाओं के क्रियान्वयन की समीक्षा की। डीएम ने निर्देश दिए कि गर्भवती महिलाओं, सैम एवं मैम बच्चों तथा कम वजन के शिशुओं की सतत् निगरानी के लिए एक कंट्रोल रूम स्थापित किया जाए। इससे पोषाहार वितरण की निगरानी की जाएगी।

डीएम ने निर्देशित किया कि गर्भवती महिलाओं की प्रथम तिमाही में ही पहचान कर आशा, एएनएम और आंगनबाड़ी कार्यकर्ताओं के माध्यम से उनका समय से पंजीकरण कराया जाए। एमओआईसी रामनगर को निर्देश दिए कि कम वजन के नवजात शिशुओं की संख्या में कमी

लाने के लिए गर्भवती महिलाओं को कैल्शियम, आयरन एवं अन्य आवश्यक चिकित्सीय सुविधाएं उपलब्ध कराई जाएं। डीएम ने बताया कि कंट्रोल रूम से गर्भवती महिलाओं, बच्चों का नियमित फॉलोअप किया जाएगा। इसी से आईसीडीएस के पोषाहार वितरण की भी निगरानी की जाएगी। डीएम ने सभी स्वास्थ्य केंद्रों का एनक्यूएस प्रमाणिकरण जनवरी तक पूरा करने, उत्कृष्ट कार्य करने वाली टाप थ्री निगरानी की जाएगी।





## त्रिपक्षीय वार्ता ही समाधान

उत्तर-पूर्व भारत एक बार फिर ऐसे मोड़ पर खड़ा दिखाई देता है, जहां छोटी-सी चिंगारी बड़े राजनीतिक और सामाजिक विस्फोट का रूप ले सकती है। एक ओर पड़ोसी बांग्लादेश में अस्थिरता और हिंसा का माहौल है, दूसरी ओर मणिपुर अभी भी पूरी तरह सामान्य नहीं हो पाया है। ऐसे समय में कार्बी आंगलोंग में भड़की हिंसा को हल्के में लेना एक गंभीर भूल होगी। यह घटना केवल एक स्थानीय विवाद नहीं, बल्कि उत्तर-पूर्व की संवेदनशील राजनीतिक-सामाजिक संरचना की चेतावनी है। कार्बी आंगलोंग, जो भारतीय संविधान की छठी अनुसूची के तहत एक स्वायत्त क्षेत्र है, लंबे समय से भूमि, पहचान और अधिकारों के प्रश्नों से जूझता रहा है। हालिया हिंसा का केंद्र ग्रामीण चारागाह रिजर्व और पेशेवर चारागाह रिजर्व की जमीन से कथित अवैध कब्जे हटाने की मांग रही है। प्रदर्शनकारियों का आरोप है कि अन्य राज्यों से आए ‘बाहरी लोगों’ ने आरक्षित भूमि पर कब्जा कर लिया है। सवाल यह है कि यह कब्जा अचानक नहीं हुआ, वर्षों की प्रशासनिक शिथिलता, राजनीतिक संरक्षण और निगरानी की कमी ने इसे संभव बनाया। जब ऐसे मामलों को समय रहते नहीं सुलझाया जाता, तो असंतोष अंततः हिंसा का रास्ता पकड़ता ही है। भाजपा के नेतृत्व वाली कार्बी आंगलोंग स्वायत्तशासी परिषद के मुख्य कार्यकारी सदस्य के घर को आग लगाने की घटना इस हिंसा की और गंभीर बना देती है। यह सत्ता-संरचना पर सीधा हमला है। इससे यह आशंका जन्मती है कि यह संघर्ष केवल दो सामाजिक गुटों तक सीमित नहीं है, इसके पीछे राजनीतिक हस्तक्षेप, उकसावे या साजिश की भूमिका भी है, क्योंकि भूमि और पहचान के मुद्दे अक्सर यहां राजनीतिक मोहरे बनते रहे हैं। जब लोग 15 दिनों से शांतिपूर्ण धरने पर बैठे थे, तब संवाद के जरिए समाधान क्यों नहीं निकाला गया? प्रशासन की ऐसी विफलता हिंसा को न्योतती है। अवैध रूप से रह रहे लोगों को बेदखल करने की मांग सैद्धांतिक रूप से जायज़ हो सकती है। इसे संवैधानिक और न्यायिक दायरे में रहकर ही पूरा किया जा सकता है। अदालतों के हस्तक्षेप और मानवाधिकारों की अनदेखी से स्थिति और विस्फोटक हो सकती है।

कार्बी आंगलोंग का पश्चिम हिस्सा पहले भी हिंसा का गवाह रहा है। यह तथ्य बताता है कि मूल समस्याओं- भूमि प्रबंधन, स्वायत्त संस्थाओं की क्षमता और स्थानीय-बाहरी संतुलन को ईमानदारी से नहीं सुलझाया गया। राज्य सरकार द्वारा अतिरिक्त सुरक्षा बलों की तैनाती और हाई-लेवल मॉनिटरिंग तात्कालिक शांति के लिए आवश्यक है, लेकिन यह स्थायी समाधान नहीं हो सकता। पुलिस अफसरों के तबादले प्रशासनिक संदेश तो देते हैं, पर भरोसा तभी बनेगा जब निष्पक्ष जांच और जवाबदेही हो। स्थानीय समुदाय, प्रशासन और राजनीतिक प्रतिनिधियों के बीच सरकार द्वारा प्रस्तावित त्रिपक्षीय बातਾਂ यदि ईमानदारी से की जाए, तो यह समाधान की दिशा में सार्थक कदम हो सकती है। इसके साथ-साथ जरूरत है पारदर्शी भूमि सर्वेक्षण, कानूनी प्रक्रिया के तहत पुनर्वास नीति और स्वायत्त परिषदों को वास्तविक निर्णय-सामर्थ्य देने की। उत्तर-पूर्व में शांति केवल बंदूक और बल से नहीं, बल्कि संवाद, संवैधानिक संवेदनशीलता और समयबद्ध न्याय से ही स्थापित हो सकती है।

### प्रसंगवश

## पुष्कर से आते हैं ख्वाजा की दरगाह के फूल

बारहवीं शताब्दी के महान सूफी संत ख्वाजा मोईनुद्दीन चिश्ती का 814वां सालाना उर्स समारोह इन दिनों अजमेर में मनाया जा रहा है। यहां के बारे में मशहूर है कि दरगाह पर चढ़ाए जाने वाले फूल अक्सर पुष्कर से मंगाए जाते हैं और पुष्कर के फूलों और अन्य धार्मिक स्थलों पर चढ़ावे के लिए पूजा सामग्री की खिले दरगाह ख्वाजा साहब के बाजार से ही जाती हैं। यह हिंदू-मुस्लिम भाईचारे, आपसी सौहार्द और वसुधैव कुटुंबकम की बेहतरीन मिसाल है। अजमेर में कभी भी हिंदू-मुस्लिम तनाव नहीं देखा गया। यहां दूसरे धर्मों के लोग रमजान में दरगाह आकर रोज़ा खोलते हैं। ब्रिटिश ईस्ट इंडिया कंपनी के अफसर, इतिहासकार और प्रख्यात अंग्रेजी लेखक कर्नल जेम्स टॉड ( 1782-1835 ), जिन्हें राजस्थान के इतिहास का पितामह भी कहा गया है, ने अपनी मशहूर किताब ‘एनल्स एंड एंटीक्विटी ऑफ़ राजस्थान’ में लिखा है, ‘मैंने हिन्दुस्थान में एक कब्र को राज करते देखा है।’

आज से करीब आठ सौ साल पहले एक दरवेश हज़ारों मील का कठिन सफ़र तय करता हुआ सौहार्द का पैगाम लिए ईरान से हिन्दुस्तान के अजमेर पहुंचा, तो जो भी उसके पास आया उसी का होकर रह गया। उसके दर पर दीन-ओ-धर्म, अमीर-गरीब, छोटे-बड़े किसी भी तरह का भेदभाव नहीं था। सब पर उसके रहम-ओ-करम का नूर बराबरी से बरसा। तब से आज तक आठ सदियों से ज़्यादा वक्त बीत गया, लेकिन राजा हो या

रंक, सभी मज़हब के लोगों ने, जिसने भी उनकी चौखट चूमी वह खाली नहीं गया, इसीलिए उन्हें ‘ग़रीब नवाज़’ (ग़रीबों का हमदर्द) और ‘सुल्तान-ए-हिंद’ के नाम से भी जाना गया।

तेरहवीं सदी में दिल्ली के सुल्तान इल्तुतमिश ने पहली बार दरगाह की यात्रा की। बाद में मुग़ल अकबर और जहांगीर जैसे कई शासकों ने इसका जीर्णोद्धार और विस्तार किया। दरगाह का बूँद दरवाजा इस बात का गवाह है। मुहम्मद-बिन-तुग़लक, अलाउद्दीन खिलजी से लेकर बड़े से बड़ा हुकूमरान यहां पूरे अरब के साथ फिर झुकाए ही आया। देश की आज़ादी के बाद पहले प्रधानमंत्री पंडित जवाहरलाल नेहरू ने भी ख़्वाजा के दरबार में हाज़िरी दी। उन्होंने दरगाह के महफ़िलखाने की सिंढियों पर चढ़कर वहां मौजूद जायरीनों का ऐतिहासिक संबोधन किया था।

महान कवि रवींद्रनाथ टैगोर, सरोजिनी नायडू, पंडित मदनमोहन मालवीय से लेकर जयप्रकाश नारायण, इंदिरा गांधी और अटल बिहारी वाजपेयी जैसी विख्यात हस्तियों ने ख़्वाजा के संदेश को समझा, जाना और अजमेर आकर अपनी अकीरत के फूल पेश किए। पूर्व अमेरिकी राष्ट्रपति बराक ओबामा ने दरगाह पर चादर भेजी थी। पाकिस्तान, बांग्लादेश के राष्ट्रपति, फ्रांस, जर्मनी, नेपाल, अफ़ग़ानिस्तान और मध्य पूर्व के देशों के नुमाइंदे भी दरगाह के लिए भेजे भेजते हैं। प्रधानमंत्री नरेंद्र मोदी हर साल दरगाह के लिए चादर भेजते हैं। इन तमाम हस्तियों के हस्तलिखित नजराने ख़ादियों की संस्था अंजुमन सय्यदजादगान कमेटी के रिकॉर्ड में दर्ज हैं। आमतौर पर दरगाह पर रोज़ाना बीस से पच्चीस हज़ार लोग हाज़िरी देते हैं।

दरगाह ख़्वाजा साहब अधिनियम-1955, दरगाह के प्रशासन और प्रबंधन को विनियमित करता है। दरगाह की प्रबंधन कमेटी बनाने का प्रावधान करता है, जो दरगाह के बेहतर प्रशासन और बंदोबस्ती के लिए जिम्मेदार है। भारत सरकार के अल्पसंख्यक मामलों के मंत्रालय द्वारा गठित यह कमेटी, दरगाह के प्रबंधन की शक्तियों और कार्यों को निर्धारित करती है बाबजूद इसके दरगाह समय-समय पर कई झगड़ों और विवादों का केंद्र रही है।



छोटे मन से कोई बड़ा नहीं होता, टूटे मन से कोई खड़ा नहीं होता।

–अटल बिहारी वाजपेयी, पूर्व प्रधानमंत्री

# अरावली: कानून की सीमा व विकास की नैतिकता




डॉ. शिवम भारद्वाज

असिस्टेंट प्रोफेसर, जिएलए यूनिवर्सिटी

विश्व की प्राचीनतम पर्वत श्रृंखलाओं में शामिल अरावली आज जिस बहस के केंद्र में है, वह बहस केवल संरक्षण बनाम विकास की नहीं, बल्कि हम किस तरह का विकास चाहते हैं- इस मूल प्रश्न की है। अरावली पर्वतमाला केवल एक भौगोलिक संरचना नहीं है, यह उत्तर-पश्चिम भारत की पर्यावरणीय स्थिरता-सुरक्षा और सभ्यतागत निरंतरता की आधारशिला है। सर्वोच्च न्यायालय द्वारा अरावली की परिभाषा और उससे जुड़े संरक्षण ढांचे को लेकर दिया गया निर्णय इसी व्यापक विमर्श को एक नई दिशा देता है।

न्यायालय ने प्रशासनिक स्पष्टता और एकरूपता के उद्देश्य से पर्यावरण मंत्रालय द्वारा प्रस्तावित ‘समान परिभाषा’ की स्वीकार करते हुए यह निर्धारित किया कि स्थानीय सतह से 100 मीटर या उससे अधिक ऊंचाई वाले भूभाग ही तकनीकी रूप से ‘अरावली हिल्स’ माने जाएंगे। विधिक दृष्टि से यह निर्णय लंबे समय से चली आ रही अस्पष्टता को समाप्त करता है और नीति-निर्माण को एक स्पष्ट आधार प्रदान करता है।

साथ ही, सस्टेनेबल माइनिंग मैनेजमेंट प्लान की अनिवार्यता यह संकेत देती है कि विकास केवल अनियंत्रित दोहन का पर्याय नहीं रह सकता, लेकिन यहीं से एक बड़ा प्रश्न उठता है। क्या कानून की न्यूनतम सीमा ही हमारे निर्णयों की अंतिम सीमा होनी चाहिए? यही वह बिंदु है, जहां व्यवसायिक नैतिकता, सतत विकास लक्ष्य (SDGs), पर्यावरण, सामाजिक दायित्व और सुशासन (ESG) और कॉर्पोरेट सामाजिक दायित्व (CSR) जैसे आधुनिक ढांचे प्रासंगिक हो जाते हैं। कानून यह तय करता है कि क्या वैध है, लेकिन व्यवसायिक नैतिकता यह पूछती है कि क्या उचित है? यदि 100 मीटर से कम ऊंचाई वाले अरावली क्षेत्र कानूनी परिभाषा से बाहर हो जाते हैं, तो यह उद्योग, खनन कंपनियों और रियल एस्टेट क्षेत्र के लिए एक परीक्षा का क्षण है। क्या वे इसे केवल एक ‘नया अवसर’ मानेंगे, या यह समझेंगे कि नैतिक उत्तरदायित्व कानून



# राजनीति में जरूरत है एक और अटल की



प्रभुनाथ शुक्ल

वरिष्ठ पत्रकार

भारत के राजनीतिक इतिहास में अटल बिहारी वाजपेयी का संपूर्ण व्यक्तित्व शिखर पुरुष के रूप में दर्ज है। दुनिया में उनकी पहचान एक कुशल राजनीतिज्ञ, प्रशासक, भाषाविद, कवि, पत्रकार व लेखक के रूप में है। संघी विचारधारा में पले-बढ़े अटल जी ने बड़ी उदारता के साथ इस विचारधारा को अपने से ऊंचा नहीं होने दिया। अटल जी राजनीति में उदारवाद और समता एवं समानता के सबसे बड़े समर्थक माने जाते हैं। विचारधारा की कीलों से कभी अपने को नहीं बांधा। राजनीति को दलगत और स्वार्थ की वैचारिकता से अलग हट कर अपनाया और उसको जिया। जीवन में आने वाली हर विषम परिस्थिति और चुनौती को स्वीकार किया। नीतिगत सिद्धांत और वैचारिकता का कभी कल्ल नहीं होने दिया।

राजनीतिक जीवन के उतार-चढ़ाव में उन्होंने आलोचनाओं के बाद भी अपने को संयमित और तटस्थ रखा। राजनीति में धुर विरोधी भी उनकी विचारधाराओं और कार्यशैली के कायल थे, लेकिन पोंखरण जैसा आणविक परीक्षण कर तीसरी दुनिया के सबसे ताकतवर देश अमेरिका के साथ दूसरे मुल्कों को भारत की शक्ति का एहसास कराया। आपातकाल के दौरान डा. श्यामा प्रसाद मुखर्जी की श्रीनगर में मौत के बाद सक्रिय राजनीति में दखल दिया, हालांकि उनके राजनीतिक मूल्यों की पहचान बाद में हुई और भाजपा सरकार में भारत रत्न से सम्मानित किया गया। जनसंघ के संस्थापक सदस्यों में एक अटल ने 1951 में जनसंघ की स्थापना की थी। 1968 से 1973 तक जनसंघ के अध्यक्ष रहे। राजनीतिक सेवा का व्रत लेने के कारण वे आजीवन कुंवारे

रहे। राष्ट्रीय स्वयं सेवक संघ के लिए आजीवन अविवाहित रहने का निर्णय लिया था। वे एक कुशल कवि के रूप में अपनी पहचान बनाना चाहते थे, लेकिन बाद में इसकी शुरुआत पत्रकारिता से हुई। राजनीति के शिखर पुरुष अटल जी मानते हैं कि राजनीति उनके मन का पहाड़ विषय नहीं था। राजनीति से उन्हें कभी-कभी तृष्णा होती थी, लेकिन वे चाहकर भी इससे पलायित नहीं हो सकते थे, क्योंकि विपक्ष उन पर पलायन का मोहर लगा देता। वे अपने राजनीतिक दायित्वों का डटकर मुकाबला करना चाहते थे। यह उनके जीवन संघर्ष की भी खूबी रही।

1957 में देश की संसद में जनसंघ के सिर्फ चार सदस्य थे। जिसमें एक अटल बिहारी वाजपेयी थीं। उन्होंने सबसे पहले 1955 में पहली बार लोकसभा का चुनाव लड़ा, लेकिन उन्हें पराजय का सामना करना पड़ा। बाद में 1957 में गोंडा की बलरामपुर सीट से जनसंघ उम्मीदवार के रूप में जीत कर लोकसभा पहुंचे। उन्हें मथुरा और लखनऊ से भी लड़ाया गया, लेकिन हार गए। अटल जी ने बीस साल तक जनसंघ के संसदीय दल के नेता के रूप में काम किया।

इंदिरा जी के खिलाफ जब विपक्ष एक हुआ और बाद में जब देश में मोरारजी देसाई की सरकार बनी, तो अटल जी को भारत का विदेशमंत्री बनाया गया। इस दौरान उन्होंने अपनी राजनीतिक कुशलता की छाप छोड़ी और विदेश नीति को बुलंदियों पर पहुंचाया। बाद में 1980 में वे जनता पार्टी से नाराज होकर पार्टी का दामन छोड़ दिया। इसके बाद उन्होंने भारतीय जनता पार्टी की स्थापना की। उसी साल उन्हें भारतीय जनता पार्टी के



की रेखा से आगे तक फैला होता है? प्रकृति की कार्यप्रणाली ऊंचाई के मीटरों से नहीं चलती। अरावली की तलहटी, झाड़ीदार वन और जल ग्रहण क्षेत्र वह विकास चाहते हैं- इस मूल प्रश्न की है। अरावली पर्वतमाला केवल एक भौगोलिक संरचना नहीं है, यह उत्तर-पश्चिम भारत की पर्यावरणीय स्थिरता-सुरक्षा और सभ्यतागत निरंतरता की आधारशिला है। सर्वोच्च न्यायालय द्वारा अरावली की परिभाषा और उससे जुड़े संरक्षण ढांचे को लेकर दिया गया निर्णय इसी व्यापक विमर्श को एक नई दिशा देता है।

संयुक्त राष्ट्र के सतत विकास लक्ष्य केवल सरकारी एजेंडा नहीं, बल्कि वैश्विक विकास का नैतिक ढांचा हैं। अरावली का दोहन, चाहे वह तकनीकी रूप से वैध क्यों न हो, SDGs की भावना के विपरीत जाता है। सतत विकास का अर्थ केवल आर्थिक वृद्धि नहीं, बल्कि संसाधनों का ऐसा उपयोग है, जो आने वाली पीढ़ियों के विकल्पों को सीमित न करे। अरावली का संरक्षण सीधे-सीधे SDG-6 (स्वच्छ जल), SDG-11 (टिकाऊ शहर और समुदाय), SDG-13 (जलवायु कार्रवाई) और SDG-15 (स्थलीय पारिस्थितिकी तंत्र) से जुड़ा हुआ है।

आज वैश्विक निवेशक ESG को केवल रिपोर्टिंग टूल नहीं, बल्कि जोखिम आकलन का आधार मानते हैं। एक नैतिक और दूरदर्शी व्यवसाय यह समझता है कि पर्यावरणीय क्षरण अंततः आर्थिक अस्थिरता में बदलता है। अरावली का संरक्षण ESG के ‘E’ तक सीमित नहीं, यह सामाजिक स्थिरता और प्रशासनिक विश्वसनीयता- तीनों को प्रभावित करता है। अरावली जैसे संवेदनशील क्षेत्र में किया गया अनियंत्रित खनन या निर्माण भविष्य में जल संकट, सामाजिक विरोध और नियामकीय सख्ती को जन्म दे सकता है। यह सीधा-सीधा बिजनेस रिस्क है।

यह याद रखना आवश्यक है कि पहाड़ किसी परियोजना की तरह बनाए नहीं जा सकते। वे प्रकृति की दीर्घकालिक रचना हैं, जिनका निर्माण हजारों-लाखों वर्षों की

## सोशल फोरम सभ्यता से डरे हुए लोग

हमारे देश में लोग बदमाश से नहीं डरते, बल्कि बदमाशों के साथ रहते हैं। दंगाई से नफरत नहीं करते, बल्कि उसको वोट देते हैं। हमारे देश में लोग जिस चीज से डरते हैं, वह है सभ्यता। सभ्यता और सभ्य आदमी से लोग डरते हैं। सभ्य को मित्र नहीं बनाते। असभ्य को मित्र बनाते हैं। ईमानदार से दूर रहते हैं, धूर्त-चालाक और बेईमान के साथ गलबहियां देकर रहते हैं। औरत के साथ



जगदीश्वर चतुर्वेदी

पूर्व विभागाध्यक्ष कलकत्ता यूनिवर्सिटी

विवाह करते हैं, बेटी की तरह पैदा करते हैं, मां की तरह मानते हैं, लेकिन औरतों के साथ सबसे ज्यादा हिंसाचार करते हैं। हिंसा और असभ्यता के माहौल को हमें देखकर यही महसूस होता है कि हमारे देश में सभ्य होना गाली है!

सवाल यह है कि सभ्य से हम क्यों दामन छुड़ाना चाहते हैं? सभ्य होना क्या बुरी बात है? सभ्य क्या सक्षम नहीं होते? फेसबुक और सामाजिक जीवन में असभ्यता का जो वैभव दिखाई देता है, वह बार-बार यही संदेश देता है कि सभ्य होना सही नहीं है!

असभ्य रहो, मजे में रहो! सभ्यता की मांग है कि विवेकवाद अर्जित करें। हमारे यहां उल्टी हवा चल रही है। इरेशनल या विवेकहीन बातों को तवज्जह दी जाती है। नॉनसेंस की पूजा की जाती है। इरेशनल से बड़ा असभ्यता का कोई रूप नहीं है। हम भारतवासी जितनी ऊर्जा नॉनसेंस चीजों पर खर्च करते हैं, उसका आधा वक्त भी विवेकवादी और सभ्य चीजों पर खर्च करें तो भारत सोने की चिड़िया हो जाए। फिलहाल स्थिति यह है कि भारत में चिड़ियाएं भी रहना पसंद नहीं करतीं, वे भी कम हो रही हैं। मौसम बिगाड़ हुआ है। हम हैं कि विवेक से काम लेने के बजाय भगवान की कृपा का इंतजार कर रहे हैं। प्रकृति और पर्यावरण के साथ विवेकपूर्ण संबंध बनाएं, तो चीजें सुधर सकती हैं। हमने प्रकृति और पर्यावरण के साथ विवेकपूर्ण संबंध नहीं बनाया है, बल्कि केजुअल संबंध बनाया है। उपभोग का संबंध बनाया है।

हम कितने सभ्य हैं और कितने असभ्य हैं? इसका कोई सटीक मानक बनाना तो संभव नहीं है, लेकिन यह तय है कि सभ्यता वंशानुगत नहीं होती, उसे अर्जित करना पड़ता है। हमारी मानसिकता यह है कि हम अर्जित करने के लिए श्रम नहीं करना चाहते। हम चाहते हैं कि कोई ऐसा फार्मूला हो जो हमें घर बैठे सभ्य बना दे। हमें यह भी सिखाया गया है कि फलों-फलों वस्तुएं घर में हों, तो सभ्यता घर में दाखिल हो जाती है। वस्तुओं के जरिए सभ्य कहलाने की आशा मृगतृष्णा है। -**फेसबुक वाल से**



### सामयिकी

## सेवानिवृत्ति पर अवकाश नकदीकरण पर सुधार

आल इंडिया बैंक रिटायरीज फेडरेशन के हाल में जारी सर्कुलर के अनुसार अब आयकर अधिनियम 10(10 ए) के तहत रुपैया 25 लाख कर दी गई है जो पहले तीन लाख होती थी। 25 लाख रुपये की लीव एनकैशमेंट छूट एक बड़ा सुधार है। भले ही इसे आधिकारिक रूप से भावी बताया गया हो। इससे पहले के वर्षों में रिटायर हुए बैंक/PSU/प्राइवेट कर्मचारी भी समय सीमा के भीतर आवेदन करके बड़ी कर राहत प्राप्त कर सकते हैं। इस संबंध में चार्टर्ड एकाउंटेंट कोठारी कुलदीप एंड कंपनी ने भी अपनी राय दी है। उनके अनुसार, अधिसूचनाएं जो कठिनाइयों को दूर करती हैं, मुद्रा स्फीति या आर्थिक उद्वारव के कारण उत्पन्न असमानताओं को ठीक करती हैं और बिना कोई नया बोझ डाले लाभ प्रदान करती हैं, लाभकारी या उपचारात्मक प्रकृति की होती हैं। लाभकारी प्रावधानों का शाब्दिक अर्थ निकासी जाना चाहिए और जब तक कि स्पष्ट रूप से निषिद्ध न हो, इन्हें पूर्वव्यापी रूप से लागू किया जा सकता है। चूंकि उक्त अधिसूचना में पूर्वव्यापी रूप से लागू करने पर रोक लगाने वाली कोई स्पष्ट भाषा नहीं है, इसलिए विभिन्न न्यायिक मंचों द्वारा इसे पूर्वव्यापी रूप से लागू किया गया है।

वह मूल्यांकन वर्ष जिसके लिए मुख्य रूप से धन वापसी की मांग की जा सकती है, निम्नलिखित दो पहलुओं पर निर्भर करता है, क्या धारा 139(5) के तहत रिटर्न को

संशोधित करने के लिए निर्धारित समय सीमा समाप्त हो गई है, और मूल्यांकन पूरा/प्रक्रियाकृत हो गया है? धारा 139(5) के तहत निर्धारित समय सीमा के अनुसार, मूल्यांकन वर्ष 2023-24 और उससे पहले के वर्षों के लिए संशोधित रिटर्न दाखिल करने की समय सीमा समाप्त हो चुकी है, इसलिए धन वापसी का दावा करने का यह तरीका अब उपलब्ध नहीं है। यद्यपि धारा 139(A) के तहत ITR-U दाखिल किया जा सकता है, लेकिन कुछ परिस्थितियों में इसे दाखिल नहीं किया जा सकता है, जैसे कि जब इसके परिणामस्वरूप हानि रिटर्न हो या धनवापसी (या बड़ी हुई धनवापसी) का दावा किया जाए।

ख) क्या धारा 119(2)(ख) के तहत विलंबित दावा दाखिल करने की समय सीमा समाप्त हो गई है? धारा 119(2)(ख) सीबीडीटी को वास्तविक कठिनाई को कम करने के लिए प्रक्रियात्मक समय सीमाओं को दरकिनारा करते हुए विलंब को माफ करने और विलंबित कर राहत दावों को स्वीकार करने का अधिकार देती है। फिर भी, यह राहत विवेकाधीन है, अधिकार का मामला नहीं। सीबीडीटी ने दावा दाखिल करने के लिए संबंधित मूल्यांकन वर्ष की समाप्ति से पांच वर्ष (पहले छह वर्ष, अब 01.10.2024 के बाद दाखिल किए गए आवेदनों के लिए संशोधित) की समय सीमा निर्धारित की है।

इसका अर्थ है कि विलंब की माफी के लिए आवेदन धारा 119(2)(ख) के तहत दाखिल किया जा सकता है, यदि आवेदन 31/03/2026 से पहले, मूल्यांकन वर्ष 2020-21, यानी वित्तीय वर्ष 2019-20 और उसके बाद के लिए दाखिल किया जाता है। इसका अर्थ यह है कि केवल वे कर्मचारी, जो वित्तीय वर्ष 2019-20 और उसके बाद अवकाश नकदीकरण प्राप्त कर चुके हैं, धारा 119(2)(ख) के तहत विलंब की माफी के लिए आवेदन दाखिल करने के पात्र हैं। यद्यपि वित्तीय वर्ष 2018-19 और उससे पहले के वर्षों के बारे में दावों के लिए धारा 119(2)(बी) के तहत निर्धारित समय अवधि समाप्त हो गई है, फिर भी उक्त प्रावधानों के तहत आवेदन किया जा सकता है।



आधुनिक युद्ध और सुरक्षा व्यवस्था में जिस तरह निगरानी तथा सटीक खुफिया जानकारी की भूमिका लगातार महत्वपूर्ण होती जा रही है, उसे देखते हुए आईआईटी कानपुर के स्टार्टअप एंड्रयोरएयर ने 'अलख-4' नाम से चार इंच लंबाई का एक शक्तिशाली सर्विलांस नैनो ड्रोन बनाया है। बेहद छोटे आकार का यह ड्रोन इस बात का संकेत है कि भविष्य के युद्ध और सुरक्षा प्रणाली भारी हथियारों से अधिक बुद्धिमान तकनीक पर निर्भर होकर निर्णायक भूमिका अदा करेगी। इसी कारण 'अलख-4' को खास तौर पर सैन्य निगरानी की जरूरतों को ध्यान में रखते हुए डिजाइन किया गया है। यह नन्हा ड्रोन जो कई बार सामान्य आंखों से देखा नहीं जा सकेगा, न सिर्फ मुश्किल परिस्थितियों में दुश्मन के खुफिया ठिकानों को खोज निकालेगा, बल्कि वहां हो रही हरकतों की रियल टाइम जानकारी देगा, जिससे सेना आसानी से अपने मिशन को सफल बना सकेगी।

- मनोज त्रिपाठी, कानपुर

# आईआईटी कानपुर ने बनाया चार इंच का नैनो ड्रोन अलख-4

सेना की जरूरत और सर्विलांस के लिए आर्टिफिशियल इंटेलिजेंस और मशीन लर्निंग पर आधारित 'अलख-4' ड्रोन कॉम्पैक्ट, हल्के फ्रेम और स्वायत्त उड़ान क्षमता के साथ एक बैकपैक करने योग्य यूएवी है, जिसे सीमित, कठिन और अप्रत्याशित वातावरण में निकट श्रेणी के संचालन के लिए बनाया गया है। यह उच्च जोखिम वाले क्षेत्रों में तेजी से तैनाती, हवाई निगरानी, लक्ष्य की पहचान और निगरानी में सहायता प्रदान करता है।

## विशेषताएं

- लंबाई- 4 इंच
- वजन- अधिकतम 800 ग्राम
- रफ्तार - 60 किमी प्रति घंटा
- दायरा- 2 किमी स्किल
- काम - सर्विलांस

800

## ग्राम तक अधिकतम वजन

सूक्ष्म श्रेणी का मानवरहित वाहन 'अलख-4' एफपीवी तकनीक एकीकृत है। इसे विशेष तौर पर कम दूरी की निगरानी के लिए डिजाइन किया गया है। यह 2 फीट x 2 फीट की खिड़की जितनी छोटी जगह में भी अपना काम बखूबी अंजाम दे सकता है। इसका कुल वजन अधिकतम 800 ग्राम तक है। वजन में हल्का होने से इसे छिपाना और कहीं भी ले जाना आसान है। यह यह हल्का ड्रोन 400 ग्राम तक के भार को सहनकर सकता है।

## आपदा राहत और खोज अभियान में विश्वसनीय

'अलख-4' का छोटा आकार और त्वरित तैनाती इसे उन सीमित क्षेत्रों में संचालन के लिए भी आदर्श बनाती है, जहां पारंपरिक यूएवी नहीं पहुंच सकते। अपनी इस खूबी के चलते यह उच्च जोखिम वाले वातावरण में आपातकालीन टीमों, विशेष इकाइयों और सुरक्षा एजेंसियों के लिए एक महत्वपूर्ण संसाधन बन जाता है। सीमित क्षेत्रों से डेटा एकत्र करने में विशेषज्ञता रखने वाला अलख, आंतरिक निगरानी, आपदा राहत, खोज अभियान और शहरी निगरानी जैसे मिशनों में भी सहायक है।

## कम रोशनी या अंधेरे में भी स्पष्ट फोटो भेजने की क्षमता

आईआईटी कानपुर के एसआईआईसी (स्टार्टअप इंक्यूबेशन एंड इनोवेशन सेंटर) के स्टार्टअप एंड्रयोरएयर के फाउंडर और वरिष्ठ वैज्ञानिक प्रो. अभिषेक की देखरेख में तैयार 'अलख-4' ड्रोन में इलेक्ट्रो ऑप्टिकल और इफ्रारेड नेटवर्क कैमरे लगे हैं। इनकी मदद से यह कम रोशनी या अंधेरे में भी साफ फोटो कंट्रोल रूम को भेजकर सटीक जानकारी देता है। इससे किसी भी व्यक्ति को पहचानना आसान हो जाता है। इसकी फोटो में अधिक कोहरा, बर्फ या अत्यधिक ठंड का प्रभाव नहीं पड़ता है। यह ड्रोन माइनस 20 डिग्री सेल्सियस से लेकर 55 डिग्री सेल्सियस तापमान में भी काम करने में सक्षम है। यह ऊंची पहाड़ियों के साथ सर्व व गर्म इलाकों में भी सर्विलांस करने में कारगर है। इसकी मदद से दुर्गम इलाकों या पहाड़ियों पर सैनिकों तक आसानी से संदेश भेजे जा सकते हैं।



## जॉब अलर्ट

### कर्मचारी चयन आयोग (एसएससी)

- पद का नाम - कांस्टेबल (जीडी) और राइफलमैन (जीडी)
- पदों की संख्या- 25487
- वेतन- 21,700-69,700 रुपये प्रतिमाह
- योग्यता- मैट्रिकुलेशन या 10 वीं कक्षा उत्तीर्ण
- आयु सीमा- 18 से 23 वर्ष
- आवेदन की अंतिम तिथि- 31 दिसंबर, 2026
- वेबसाइट- <https://ssc.gov.in>

### रेल इंडिया तकनीकी और आर्थिक सेवा (आरआईटीईएस)

- पद का नाम- क्लर्क
- पदों की संख्या- इंजीनियर
- वेतन- 40,000-2,80,000 रुपये प्रतिमाह
- योग्यता- बी.टेक/बीई, एमई/एम.टेक, एमबीए/पीजीडीएम
- आयु सीमा- 53 वर्ष
- आवेदन की अंतिम तिथि- 27 दिसंबर, 2025
- वेबसाइट- [rites.com](https://rites.com)

### रेलवे भर्ती बोर्ड (आरआरबी)



- पद का नाम- समूह डी
- पदों की संख्या- 22000 (अस्थायी)
- वेतन- 18,000 रुपये प्रतिमाह
- योग्यता- आईटीआई, 10 वीं
- आयु सीमा- 18 से 33 वर्ष
- आवेदन की अंतिम तिथि- 20 फरवरी, 2026
- वेबसाइट- [rrbchennai.gov.in](https://rrbchennai.gov.in), [indianrailways.gov.in](https://indianrailways.gov.in)

### आईटीआई लि. कॉर्पोरेट कार्यालय

- परीक्षा का नाम- युवा पेशेवर भर्ती 2026
- डाक युवा पेशेवर
- कुल रिक्तियां- 215 पोस्ट
- आवेदन की अंतिम तिथि- 12 जनवरी, 2026
- शैक्षणिक योग्यता- पद और डोमेन के आधार पर बीई/बी.टेक/एमबीए/पीजी/डिप्लोमा/आईटीआई/स्नातक
- आयु सीमा- 35 से 45 वर्ष तक
- अधिकारिक वेबसाइट- [itilttd.in](https://itilttd.in)

## कैंपस में पहला दिन

मैंने जुलाई 1982 में अपने गांव बनकोट, पिथौरागढ़ से करीब 12 मील पैदल चलकर नैनीताल के लिए बस पकड़ी। शाम करीब 4 बजे के आसपास जब सरोवर नगरी नैनीताल पहुंचा तो तब चारों ओर कोहरा ही कोहरा नजर आया। नैनी झील से चलती शीत लहर, घर से निकलने की उदासी को और बढ़ा देती थी।

अगले दिन सुबह 10 बजे डीएसबी कैंपस पहुंचा, जहां बीएससी में प्रवेश लेना था। वहां लगभग सभी छात्र-छात्राएं आपस में अंग्रेजी में बात कर रहे थे। ऐसे में, मन में यह दुविधा व आशंका घर करने लगी कि बीएससी कर भी पाऊंगा या नहीं। पिताजी की जिद थी कि मैं उच्च शिक्षा प्राप्त करूं। इधर, मैं सोच रहा था कि इंटरमीडिएट के बाद सेना में भर्ती होने का प्रयास करूं। किसी कारणवश इसमें सफलता नहीं मिलने पर दिल्ली आदि महानगरों का रुख करूं। आखिरकार बीएससी में प्रवेश ले लिया लेकिन, पहली कक्षा में ही अंग्रेजी में व्याख्यान ने फिर से मन को उदास कर दिया। हालांकि हिम्मत की और लगा रहा। अन्य सहपाठियों के साथ चुकहिल छात्रावास में निवास किया। इस बीच बड़े भाइयों का मार्गदर्शन लगातार



डॉ. एनएस बनकोटी  
प्राचार्य, एमबीपीजी कॉलेज, हल्द्वारी

मिलता रहा और इष्ट देव की कृपा से अच्छे अंकों से बीएससी उत्तीर्ण कर ली और बाद में पीएचडी की उपाधि भी प्राप्त की। हर किसी की जिंदगी में ऐसे पल आते ही हैं, भले ही वह उच्च शिक्षा की उपाधि प्राप्त करे या किसी अन्य ट्रेनिंग प्रोग्राम में प्रवेश करे।

मुझे आज भी नैनीताल का वह पहला दिन याद आता है। वहां का मौसम, घर से दूर रहने की उदासी, अंग्रेजी भाषा में पाठ्यक्रम पढ़ना, कुछ महीने तक मन को बैचन करना रहा। प्रतिदिन मां नैना देवी का आशीर्वाद लेने मंदिर जाता था। छात्रावास में आकर मेस का खाना और बड़े भाइयों से कुछ न कुछ सीखते रहना। किसी तरह नैनीताल के माहौल, कैम्पस के वातावरण में अपने को ढाला, शिक्षा प्राप्त की और एनसीसी की ओर रुझान किया। इस दौरान अक्सर, दशहरा, दीपावली आदि त्योहारों की छुट्टियों का इंतजार रहता था ताकि हम अपने घर जा सकें। माता-पिता के आशीर्वाद, इष्टदेव की कृपा, स्वयं की मेहनत और लगन ने जीवन में आज इस मुकाम पर पहुंचाया।

# चिकित्सा क्षेत्र में महामना की विलक्षण दृष्टि की प्रासंगिकता

आज महामना मदनमोहन मालवीय की 164 वीं जयंती है। आज जब चारों ओर चिकित्सा के व्यावसायिक स्वरूप को लेकर गरमा-गरम चर्चाएं हो रही हैं तब मुझे बरबस अपने गुरुकुल काशी हिन्दू विश्वविद्यालय के संस्थापक महामना मदनमोहन मालवीयजी का स्मरण हो जाता है, जिन्होंने विश्वविद्यालय के स्थापना काल से ही यह स्पष्ट कर दिया था कि मुझे न तो किसी प्रकार के साम्राज्य की कामना है न ही स्वर्ग प्राप्ति की आकांक्षा। मुझे तो दुख और पीड़ित मानवता को सुखी और प्रसन्न बनाना ही अभीष्ट है : न त्वहं कामये राज्यं न स्वर्गं न पुनर्भवम्, कामये दुख तलानाम् प्राणिनामांति नाशनम्। अपने इस सार्वभौमिक, सार्वकालिक और सार्वदेशिक मनोकामना की पूर्ति के लिए उन्होंने विश्वविद्यालय का निर्माण किया और इस आप्त वाक्य को

विश्वविद्यालय का आदर्श बनाया, जो आज भी विश्वविद्यालय के हर छात्र का प्रेरणा सूत्र बना हुआ है। चिकित्सा विज्ञान के परिप्रेक्ष्य में यह बात और सटीक व प्रासंगिक है, क्योंकि महामना ने आयुर्वेद महाविद्यालय के आरंभिक दिनों (1920) में ही उसका घोष वाक्य रखा था - 'चिकित्सतात् पुण्यतमं न किंचित' अर्थात् चिकित्सा से बढ़कर और कोई पुण्य नहीं। कहना न होगा की आयुर्वेद महाविद्यालय का पाठ्यक्रम समाप्त होने के बाद आधुनिक चिकित्सा पद्धति पर आधारित चिकित्सा विज्ञान महाविद्यालय की 1960 में स्थापना होने पर भी महामना का वही घोषवाक्य अविकल स्वरूप में एमबीबीएस छात्रों के लिए पथ प्रदर्शक संदेश बना रहा।

वर्तमान में जब काशी हिन्दू विश्वविद्यालय में चिकित्सा विज्ञान का स्वरूप अपने विराट रूप में तीन संकायों (आधुनिक चिकित्सा विज्ञान, आयुर्वेद और दंत विज्ञान), 1500 शैय्याओं से अधिक सुसज्जित अस्पताल और शोध की अधुनात्मक विधाओं से परिपूर्ण प्रयोगशालाएं

भगवान विश्वनाथ का मंदिर होना चाहिए। एक ऐसा देवस्थान जहां छात्र प्रतिदिन जाकर अपने चित्त को एकाग्र और ध्यानस्थ कर सकें। उनके ये विचार महान वैज्ञानिक अल्बर्ट आइंस्टीन से पूरी तरह से मेल खाते हैं - 'Religion without science is blind and science without religion is lame'।



डा. श्रीधर द्विवेदी  
वरिष्ठ हृदय रोग विशेषज्ञ  
नेशनल हार्ट इंस्टीट्यूट नई दिल्ली

अब युग अनुसंधान और नवाचार का है। वह भी बहुविध (मल्टीडिसिप्लिनरी) सहयोग के रूप में। आज जब काशी हिन्दू विश्वविद्यालय में चिकित्सा विज्ञान संस्थान के अंतर्गत आधुनिक और आयुर्वेद के संकाय हैं, प्रौद्योगिकी संस्थान, विज्ञान संस्थान, कृषि संस्थान आदि अनेक उच्चानुशीलन केंद्र हैं, तो उन सबको मिलकर, एक समान उद्देश्य को लेकर स्वास्थ्य के विषय में नूतन विधाओं में जैसे नैनोटेक्नोलॉजी, रोबोटिक्स, कृत्रिम बुद्धि तथा योग का अस्सारी रोगों में महत्व के क्षेत्र में कोई ठोस करणीय प्रयोग जनता के समक्ष प्रस्तुत करना चाहिए। आखिर हम लोग इतने वर्षों के बाद भी अपने वानस्पतिक महाभंडार से कोई युगांतरकारी औषधि जैसे एस्पिरिन, बीटा-ब्लॉकर, स्टैटिन, अरनी, एसएलजीटी-2 इन्हीबीटर या सिमाग्लुटाइड जैसा पदार्थ क्यों नहीं निकाल पा रहे हैं? महर्षि सुश्रुत का भी यही कथन था - 'सतताध्वनं वादः परतंत्रावलोकनम्'। ऐसा करके ही हम महामना के स्वप्नों को, उनकी आप्त दृष्टि को साकार कर सकेंगे।



## नोटिस बोर्ड

■ एमजेपी रुहेलखंड विश्वविद्यालय की ओर से स्नातक प्रथम सेमेस्टर की मुख्य व बैक परीक्षा का प्रस्तावित कार्यक्रम जारी हो गया है। ये परीक्षाएं 2 जनवरी से 31 जनवरी तक एक पाली में कराई जाएंगी। वहीं, स्नातक तीसरे और पांचवें सेमेस्टर के परीक्षा कार्यक्रम को भी संशोधित किया गया है। विद्यार्थी विश्वविद्यालय की वेबसाइट से परीक्षा कार्यक्रम डाउनलोड कर सकते हैं।

■ लखनऊ विश्वविद्यालय ने संबद्ध महाविद्यालयों में पढ़ने वाले स्नातक प्रथम वर्ष के विद्यार्थियों को परीक्षा फॉर्म भरने का अंतिम मौका दिया है। विवि के परीक्षा नियंत्रक ने बताया कि कुलपति के निर्देश पर 26 दिसंबर तक परीक्षा फॉर्म भरने का मौका दिया है। इसके बाद भी जो विद्यार्थी परीक्षा फॉर्म नहीं भरते हैं, उन्हें झापआउट सूची में रखते हुए फॉर्म भरने का विकल्प समाप्त कर दिया जाएगा। इससे पहले अंतिम तिथि 23 दिसंबर थी।



बाजार	संसेक्स ↓	निफ्टी ↓
बंद हुआ	85,408.70	26,142.10
गिरावट	116.14	35.05
प्रतिशत में	0.14	0.13



**सोना** 1,40,800 प्रति 10 ग्राम



**चांदी** 2,27,000 प्रति किलो

**अमृत विचार**  
**कानपुर, गुरुवार, 25 दिसंबर 2025**  
**www.amritvichar.com**

# खंडित विश्व में दावोस की भूमिका पहले से कहीं अधिक महत्वपूर्ण

**डब्ल्यूईएफ के सह प्रमुख ने कहा- दुनिया को ऐसी जगह चाहिए जहां चर्चा हो सके**

नई दिल्ली, एजेंसी

विश्व आर्थिक मंच ( डब्ल्यूईएफ ) के अंतरिम सह-प्रमुख आंद्रे हॉफमैन ने कहा कि दुनिया को स्पष्ट रूप से एक ऐसे स्थान की जरूरत है जहां संवाद की सच्ची भावना से मुझे पर चर्चा की जा सके और खंडित दुनिया में दावोस की यह भूमिका पहले से कहीं अधिक महत्वपूर्ण है। दावोस में अगले महीने दुनिया भर के नेताओं की मेजबानी की तैयारियों के बीच आंद्रे हॉफमैन ने यह बात कही है।

स्विट्जरलैंड का स्की रिजॉर्ट शहर दावोस 19 से 24 जनवरी 2026 तक विश्व आर्थिक मंच की वार्षिक बैठक की मेजबानी करेगा। इसमें करीब 60 राष्ट्राध्यक्ष और सरकार प्रमुखों सहित 3,000 से अधिक वैश्विक नेता हिस्सा लेंगे। 2026 की वार्षिक बैठक का विषय ‘संवाद की भावना’ होगा। हॉफमैन ने कहा कि बैठक में चर्चा के कुछ प्रमुख क्षेत्रों में

## मारुति ने वाहन ऋण के लिए उग्र ग्रामीण बैंक के साथ की साझेदारी

नई दिल्ली, एजेंसी

अग्रणी कार विनिर्माता मारुति सुजुकी इंडिया ने बुधवार को कहा कि उसने ग्राहकों को वाहन ऋण सुविधा उपलब्ध कराने के लिए उत्तर प्रदेश ग्रामीण बैंक के साथ साझेदारी की है। कंपनी ने बयान में कहा कि इस सहयोग का उद्देश्य नए एवं पुराने यात्री वाहनों और वाणिज्यिक वाहनों के लिए खुदरा वित्तपोषण समाधान उपलब्ध कराना है। इस पहल से ग्रामीण और कस्बाई इलाकों में मारुति सुजुकी के वाहनों की पहुंच बढ़ने की उम्मीद है। मारुति सुजुकी इंडिया के वरिष्ठ कार्यकारी अधिकारी ( बिज्नी एवं विपणन ) पार्थो बनर्जी ने कहा, इस रणनीतिक गठजोड़ से कंपनी अपनी बाजार पहुंच का विस्तार करना



विकास, भू-राजनीति, नवाचार, लोग एवं रोजगार तथा ग्रह शामिल होंगे। उन्होंने कहा, ये मुद्दे आज दुनिया के सामने मौजूद परस्पर जुड़ी चुनौतियों और मजबूत सार्वजनिक-निजी सहयोग की आवश्यकता को दर्शाते हैं। हॉफमैन ने कहा, इस वर्ष रिकॉर्ड संख्या में राष्ट्राध्यक्ष व प्रतिभागी इसमें हिस्सा लेंगे जो संवाद के लिए एक विश्वसनीय एवं सुरक्षित मंच की निरंतर आवश्यकता को रेखांकित करता है। वह भी तेजी से खंडित होती दुनिया में।

बैठक से पहले एक अलग बातचीत में स्विट्जरलैंड की द्वाक कंपनी रोश के चेयरमेन हॉफमैन ने कहा कि दुनिया को स्पष्ट रूप से एक ऐसे स्थान की जरूरत है जहां संवाद की सच्ची भावना से मुझे पर चर्चा की जा सके। उन्होंने कहा, पिछले पांच दशकों से अधिक समय से दावोस एक सुस्थापित, विश्वसनीय एवं निष्पक्ष मंच के रूप में उभरा है जहां विभिन्न क्षेत्रों, विचारधाराओं तथा अलग-अलग पौष्टियों के नेता एक साथ आ सकते हैं। हॉफमैन

### अल हिंद एयर और फ्लाई एक्सप्रेस को देश में उड़ान भरने के लिए सरकार ने दी मंजूरी

नई दिल्ली। अल हिंद एयर और फ्लाई एक्सप्रेस जल्द ही उड़ान भरने के लिए तैयार हैं। दोनों विमानन कंपनियों को नागर विमानन मंत्रालय से एनओसी मिल गया है। उत्तर प्रदेश की शंख एयर को पहले ही एनओसी मिल चुका है। इसके 2026 में परिचालन शुरू करने की संभावना है। नागर विमानन मंत्रालय देश में और अधिक विमानन संचालकों को लाने के मूड में है। वर्तमान में देश में नौ नियमित घरेलू विमानन कंपनियां सेवा दे रही हैं। क्षेत्रीय विमानन कंपनी फ्लाई बिग ने अक्टूबर में नियमित उड़ानें निर्ालंबित कर दी थीं। इंडिगो और एयर इंडिया समूह की घरेलू बाजार में 90 प्रतिशत से अधिक हिस्सेदारी है। नागर विमानन मंत्री के. राममोहन नायडू ने ‘एक्स’ पर लिखा, पिछले एक सप्ताह में भारतीय आसमान में उड़ान भरने की तैयारी कर रही नई विमानन कंपनियां शंख एयर, अल हिंद एयर और फ्लाई एक्सप्रेस के दलों से मिलकर खुशी हुई।

#### राष्ट्रीय

### सांबा में सेना के कैंप के अंदर हुई गोलीबारी में जेसीओ की मौत

जम्मू। जम्मू कश्मीर के सांबा जिले में एक सैन्य शिविर के भीतर गोलीबारी की घटना में सेना के एक जूनियर कमीशंड ऑफिसर ( जेसीओ ) की मौत हो गई। रक्षा विभाग के प्रवक्ता के मुताबिक मंगलवार देर रात को हुई घटना की जांच की जा रही है। गोलीबारी में किसी भी आतंकी साजिश से इन्कार किया गया है। रक्षा विभाग के प्रवक्ता ने कहा, जम्मू के सांबा में तैनात सेना की एक यूनिट के जेसीओ को ड्यूटी के दौरान गोली लग गई और दुर्भाग्यवश ड्यूटी के दौरान उनकी मृत्यु हो गई। फिलहाल, आतंकी संलिप्तता की आशंका को खारिज कर दिया गया है। प्रवक्ता ने बताया, घटना की जांच जारी है और तथ्य सामने आने पर आगे की जानकारी साझा की जाएगी। सेना के ‘राइजिंग स्टार’ कोर ने जवान की पहचान सुबेदार सुरजीत सिंह के रूप में की और उन्हें भावभीनी श्रद्धांजलि अर्पित की। राइजिंग स्टार कोर ने ‘एक्स’ पर एक पोस्ट में कहा गया, राइजिंग स्टार कोर जम्मू में परिचालन संबंधी ड्यूटी के दौरान सर्वोच्च बलिदान देने वाले बहादुर सुबेदार सुरजीत सिंह को भावभीनी श्रद्धांजलि अर्पित करती है। भारतीय सेना इस दुख की घड़ी में शोक संतप्त परिवार के साथ मजबूती से खड़ी है और अटूट समर्थन का आश्वासन देती है।

## एलवीएम3–एम6 रॉकेट से प्रक्षेपण कर गगनयान प्रोग्राम पर आत्मविश्वास बढ़ा

श्रीहरिकोटा, एजेंसी

भारतीय अंतरिक्ष अनुसंधान संगठन (इसरो) के चेयरमैन वी नारायणन ने बुधवार को कहा कि एलवीएम3–एम6 रॉकेट के जरिये ब्लूबर्ड ब्लॉक-2 उपग्रह के सफल प्रक्षेपण से भारत के मानव अंतरिक्ष उड़ान कार्यक्रम गगनयान को लेकर आत्मविश्वास में वृद्धि हुई है। उन्होंने कहा, यह दुनिया में कहीं भी किए गए सर्वश्रेष्ठ प्रक्षेपणों में से एक है और यह भारतीय प्रक्षेपण यानों द्वारा अब तक हासिल की गई सबसे बेहतरीन सटीकता भी है।

यह मिशन भारतीय अंतरिक्ष यात्रियों को कक्षा में भेजने और उन्हें सुरक्षित रूप से पृथ्वी पर वापस लाने के लिए है।मीडिया से बात करते हुए नारायणन ने कहा, हमारे लिए यह एक बहुत महत्वपूर्ण मिशन है। क्योंकि आप सभी जानते

# कारोबार

## चांदी 2.27 लाख रुपये के नए शिखर पर

नई दिल्ली। राष्ट्रीय राजधानी के सर्राफा बाजार में बुधवार को चांदी की कीमतें 9,750 रुपये बढ़कर 2,27,000 रुपये किलोग्राम के नए रिकॉर्ड स्तर पर पहुंच गईं। विदेशी बाजारों में भी चांदी 72 डॉलर प्रति औंस के स्तर को लांच गई।

अखिल भारतीय सर्राफा संघ के अनुसार, मंगलवार को चांदी 2,17,250 रुपये प्रति किलोग्राम पर बंद हुई थी। एचडीएफसी सिन्योरिटीज के वरिष्ठ विश्लेषक-जिंस सौमिल गांधी ने कहा, अंतरराष्ट्रीय बाजारों में सर्राफा की कीमतें रिकॉर्ड ऊंचाई पर पहुंचने से हाजिर चांदी 72 डॉलर के स्तर को लांच गई। कैलेंडर वर्ष के दौरान, 31 दिसंबर 2024 को रिकॉर्ड किए गए 89,700 रुपये प्रति किलोग्राम के स्तर से चांदी की कीमत 1,37,300

### सूथ हेल्थकेयर का जापान की ओसाकी मेडिकल से करार

नई दिल्ली। अग्रणी व्यक्तिगत हाइजिन और आरोग्य कंपनी सूथ हेल्थकेयर ने जापान की ओसाकी मेडिकल कॉर्पोरेशन के साथ एक एमओयू पर हस्ताक्षर किए हैं। ओसाकी मेडिकल ने पहली बार किसी भारतीय कंपनी से करार किया है। इसके तहत भारतीय बाजार में पहली बार प्रीमियम जापानी फेमिनिन हाइजिन, मैटरनिटी और बेबी केयर उत्पाद पेश किए जाएंगे।

सूथ हेल्थकेयर ने हाल ही में मौजूदा निवेशकों और अति धनाढ्य परिवारों के एक समूह से 45 करोड़ रुपये जुटाए थे। एमओयू के अंतर्गत ओसाकी मेडिकल अपने वैश्विक स्तर पर मान्यता प्राप्त फेमिनिन, मदर एवं बेबी हाइजिन उत्पादों की श्रृंखला भारत में उपलब्ध कराएगा। ये उत्पाद जापानी सटीक निर्माण, कड़े सुरक्षा मानकों और उच्च गुणवत्ता के लिए जाने जाते हैं। ये आंकड़े प्राथमिक चरण में इन उत्पादों का आयात जापान से किया जाएगा।



रुपये या 153.06 प्रतिशत बढ़ गई है। गांधी ने कहा कि कमजोर डॉलर, अमेरिकी फेडरल रिजर्व से नरम मौद्रिक नीति की उम्मीदें और चल रहे भू-राजनीतिक तनाव बहुमूल्य धातु के लिए अनुकूल माहौल बना रहे हैं। इस बीच, 99.9 प्रतिशत शुद्धता वाले सोने की कीमत रिकॉर्ड ऊंचाई से थोड़ी कम हुई और मंगलवार के 1,40,850 रुपये 10 ग्राम के मुकाबले 50 रुपये घटकर सभी कर सहित 1,40,800 रुपये 10 ग्राम पर आ गया। अंतरराष्ट्रीय बाजार में हाजिर सोना पहली बार 4,500 डॉलर औंस के स्तर को लांच गया।

# देश के नौ प्रमुख शहरों में अक्टूबर–दिसंबर में घरों की बिक्री 16% घटी

नई दिल्ली, एजेंसी

देश के शीर्ष नौ शहरों में घरों की बिक्री मांग में कमी और आवासीय संपत्तियों की नई पेशकश में गिरावट के कारण अक्टूबर-दिसंबर तिमाही में 16 प्रतिशत घटकर 98,019 इकाई रहने का अनुमान है। रियल एस्टेट से जुड़े आंकड़ों का विश्लेषण करने वाली कंपनी प्रॉपइक्विटी ने बुधवार को कहा कि यह जुलाई-सितंबर, 2021 के बाद दर्ज की गई तिमाही आधार पर सबसे कम बिक्री है। भारत के शीर्ष नौ शहरों में घरों की बिक्री वर्ष 2025 की चौथी तिमाही में घटकर 98,019 इकाइयों पर आ गई जो एक साल पहले की समान अवधि में 1,16,137 इकाइयां थी। नवी मुंबई और दिल्ली-एनसीआर को छोड़कर शेष सात शहरों में बिक्री में गिरावट दर्ज की गई। ये आंकड़े प्राथमिक आवासीय बाजारों से संबंधित हैं। अन्य सात शहर बेंगलुरु,

### संसेक्स में 116, निफ्टी में 35 अंकों की गिरावट

मुंबई। मिलेजुले वैश्विक संकेतों के बीच क्रिसमस की छुट्टियों के कारण छोटा कारोबारी सप्ताह होने से बुधवार को घरेलू शेयर बाजार में कारोबार का रुख सुस्त रहा। बीएसई का 30 शेयर्स वाला मानक सूचकांक संसेक्स 116.14 अंक यानी 0.14 प्रतिशत गिरकर 85,408.70 अंक पर बंद हुआ। कारोबार के दौरान यह 85,738.18 अंक के उच्च स्तर तक गया और 85,342.19 अंक के निचले स्तर तक आया। एनएसई का 50 शेयर्स वाला मानक सूचकांक निफ्टी भी 35.05 अंक यानी 0.13 प्रतिशत की गिरावट के साथ 26,142.10 अंक पर बंद हुआ। संसेक्स समूह में शामिल कंपनियों में इंटरनलोब एंविअरन, सन फार्मा, एशियन पेट्स, रिलायंस इंडस्ट्रीज, हिंदुस्तान यूनिलीवर और टाटा स्टील के शेयरों में गिरावट रही।



● **जुलाई-सितंबर 2021 के बाद तिमाही आधार पर सबसे कम**

चेन्नई, हैदराबाद, कोलकाता, मुंबई, नवी मुंबई और पुणे हैं। प्रॉपइक्विटी के सीईओ समीर जसूजा ने कहा, अक्टूबर-दिसंबर की अवधि में त्योहारों से बिक्री में काफी तेजी आती है और नई परियोजनाएं पेश होती हैं। हालांकि, हालिया गिरावट बाजार में प्रीमियम उत्पादों की ओर रुझान को दर्शाती है जिसका प्रमाण मात्रा में कमी के बावजूद मूल्य वृद्धि से मिलाता है। एनएसई में सूचीबद्ध कंपनी पी.ई. एनालिटिक्स लिमिटेड के पास प्रॉपइक्विटी का स्वामित्व है।

# बढ़ते विरोध के बीच केंद्र ने अरावली में खनन के नए पट्टे देने पर रोक लगाई

**अरावली के लिए तैयार होगी खनन प्रबंधन योजना, संरक्षित क्षेत्र का होगा विस्तार**

नई दिल्ली, एजेंसी

केंद्र सरकार ने अरावली में खनन को लेकर जारी विवाद के बीच खनन के नए पट्टे देने पर रोक लगा दी है। सरकार ने निर्णय लिया है कि जब तक पूरे अरावली क्षेत्र के लिए सतत खनन प्रबंधन योजना तैयार नहीं की जाती है, तब तक किसी नई खदान का पट्टा नहीं दिया जाएगा।

पर्यावरण, वन और जलवायु परिवर्तन मंत्रालय ने बुधवार को यहां कहा कि दिल्ली से गुजरता तक फैली संपूर्ण अरावली श्रृंखला को अवैध खनन से बचाने के लिए उसने बड़ा कदम उठाया है और फैसला लिया है कि अरावली में कोई भी नया खनन पट्टा नहीं दिया जाएगा और संरक्षित क्षेत्र का विस्तार किया जाएगा। मंत्रालय ने कहा है कि यह खनन निषेध पूरे अरावली क्षेत्र में समान रूप से लागू होगा। दिशा

### तमिलनाडु में सड़क हादसे में 7 की मौत कुड्डालोर। तमिलनाडु के कुड्डालोर में बुधवार को एक सरकारी बस की दो वाहनों से भिड़ंत की घटना में सात लोगों की मौत हो गई।

पुलिस ने बताया कि टायर फटने के बाद तिरुचिरापल्ली से चेन्नई जा रही राज्य सरकार की एक बस बुधवार को डिवाइडर तोड़कर विपरीत लेन में चली गई और सामने से आ रहे वाहनों से टकरा गई। इन वाहनों में सात लोगों की मौत हो गई और कई घायल हो गए।



#### वैज्ञानिक प्रबंधन की योजना बनाएगा आईसीएफआरई

केंद्र सरकार अरावली को खनन से बचाने के लिए मंत्रालय ने भारतीय वानिकी अनुसंधान और शिक्षा परिषद (आईसीएफआरई) को संपूर्ण अरावली में पारिस्थितिकी तथा भूवैज्ञानिक स्तर पर अतिरिक्त क्षेत्रों की पहचान करने का निर्देश देते हुए कहा है कि इस क्षेत्र में खनन निषिद्ध होना चाहिए। आईसीएफआरई ने पूरे अरावली क्षेत्र में सतत खनन के लिए व्यापक, वैज्ञानिक प्रबंधन योजना तैयार करने को भी कहा है और जब योजना तैयार हो जाएगी तो इसे सार्वजनिक कर इस लोगों के सुझाव मांगे जाएंगे और जो सुझाव आएंगे उनमें संवदी पर्यावरणीय प्रभाव और पारिस्थितिक वहन क्षमता का आकलन कर उसके आधार पर पारिस्थितिकीय रूप से संवेदनशील क्षेत्रों की पहचान की जाएगी।

निर्देशों का उद्देश्य गुजरात से राष्ट्रीय राजधानी दिल्ली तक फैली अरावली श्रृंखला को संरक्षित कर सुरक्षा प्रदान करना है और इस क्षेत्र में होने वाली अनियमित खनन गतिविधियों को पूरी तरह से रोकना है।

मंत्रालय ने यह भी कहा है कि केंद्र की यह कवायद स्थानीय स्थलाकृति, पारिस्थितिकी और

जैव विविधता को ध्यान में रखते हुए संपूर्ण अरावली में खनन को निषिद्ध करने के लिए है। केंद्र ने यह भी कहा है कि पहले से ही चल रही खदानों के लिए संबंधित राज्य सरकारें पर्यावरणीय सुरक्षा उपायों का कड़ाई से अनुपालन सुनिश्चित करेंगी और उच्चतम न्यायालय के आदेश के अनुरूप काम करेंगी। एक

अधिकारी ने कहा, सरकार अरावली पारिस्थितिकी तंत्र के दीर्घकालिक संरक्षण के लिए पूरी तरह प्रतिबद्ध है, क्योंकि वह मरुस्थलीकरण को रोकने, जैव विविधता के संरक्षण, जलभंडारों के पुनर्भरण और क्षेत्र के लिए पर्यावरणीय सेवाएं प्रदान करने में इसकी महत्वपूर्ण भूमिका को पहचानती है।

### अतिक्रमण हटाने के विरोध में दंपती ने आग लगाई

देवास/इंदौर। मध्यप्रदेश के देवास जिले में बुधवार को प्रशासन द्वारा अतिक्रमण हटाए जाने के विरोध में एक दंपती ने खुद पर पेट्रोल डालकर आग लगा ली जिससे वे गंभीर रूप से झुलस गए। इस घटनाक्रम के बाद एक तहसीलदार और मुख्य नगरपालिका अधिकारी को निर्लंबित कर दिया गया है। अधिकारियों के मुताबिक यह घटनाक्रम जिला मुख्यालय से करीब 100 किलोमीटर दूर सतवास कस्बे में हुआ, जब प्रशासन का दल स्थानीय कारोबारों संतोष व्यास द्वारा किया गया कथित अतिक्रमण हटाने पहुंचा था। अधिकारियों ने बताया कि व्यास के खिलाफ प्रशासन को

शिकायत मिली थी कि वह सार्वजनिक गटर पर कब्जा करके मकान का निर्माण करा रहे हैं जिससे पड़ोसियों के घरों में गंदा पानी भर रहा है। चरमदींदों के मुताबिक अतिक्रमण हटाने के दौरान एक तहसीलदार से बहस के बाद व्यास और उनकी पत्नी जयश्री ने अपने ऊपर पेट्रोल डालकर आग लगा ली। उन्होंने बताया कि मौके पर मौजूद लोगों ने आग बुझाकर दंपती को एक नजदीकी अस्पताल पहुंचाया जहां से उन्हें गंभीर हालत में इंदौर के एक चिकित्सालय भेज दिया गया। इस बीच, घटनाक्रम को लेकर आक्रोशित लोगों ने सतवास पुलिस थाने के पास सड़क पर प्रदर्शन किया जिसे यातायात जाम हो गया।

#### तहसीलदार और ईओ निलंबित

## हिमाचल के पूर्व आईजी की आजीवन कारावास की सजा कोर्ट ने की निलंबित

**चंडीगढ़।** पंजाब और हरियाणा हाईकोर्ट ने हिमाचल प्रदेश के पूर्व पुलिस महानिरीक्षक जहूर हैदर जैदी की आजीवन कारावास की सजा को निलंबित कर दिया है। जैदी को 2017 में हिमाचल प्रदेश की एक लड़की के साथ सामूहिक बलात्कार और हत्या के आरोपी की हिरासत में मौत के मामले में सजा सुनाई गई थी।

चंडीगढ़ में सीबीआई की एक विशेष अदालत ने जैदी और सात अन्य पुलिसकर्मियों को सूरज की हिरासत में मौत के मामले में जनवरी में आजीवन कारावास की सजा सुनाई थी। सूरज का शव 18 जुलाई 2017 को हिमाचल प्रदेश के कोटखाई थाने में मिला था। मामले के अनुसार, चार जुलाई 2017 को कोटखाई में 16 वर्षीय लड़की की अपहरण और बलात्कार के बाद हत्या कर दी गई थी। राज्य में व्यापक जन आक्रोश के बीच, जैदी की अध्यक्षता में एक एसआईटी का गठन किया गया। गिरफ्तार किए गए छह लोगों में सूरज भी शामिल था। उसका शव कोटखाई थाने से बरामद किया गया था।











मैं अपने बारे में बात करूंगी। मुझे गेंदबाजी करना बहुत पसंद है। मुझे लगता है कि जब हम फील्डिंग करते-करते ऊब जाते हैं, तो हमें गेंदबाजी करने का मौका मिलता है। इस तरह हम टीम के लिए और अधिक योगदान दे पाते हैं।  
-शोफाली वर्मा

### हार्डलाइट

## तिलक वर्मा तीसरे स्थान पर पहुंचे, वरुण शीर्ष पर मजबूत

**दुबई** : भारत और दक्षिण अफ्रीका के बीच खस हई पांच मैचों की टी20 सीरीज के खिलाड़ियों को पुरुष टी20 प्लेयर रैंकिंग में फायदा हुआ, जिसे टीम इंडिया ने 3-1 से जीता। अहमदाबाद में निर्णायक मैच रनों का अबार था, जिसमें मेजबान टीम ने पहली पारी में 231 रन बनाए। भारत के टॉप स्कोरर तिलक वर्मा ने 42 गेंदों में 73 रन बनाए, जिससे वह श्रीलंका के पशुम निसंका को पीछे छोड़कर 805 रैंकिंग पॉइंट्स के साथ तीसरे स्थान पर पहुंचे गए, जबकि डेवाल्ड ब्रेविस की तेज 31 रनों की पारी ने उन्हें टॉप 10 में जगह बनाने में मदद की। जसप्रीत बुमराह की शानदार गेंदबाजी (चार ओवर में 2/17) की बदौलत भारत कुल स्कोर का बचाव करने में सफल रहा, जबकि वह मैच में एकमात्र गेंदबाज थे जिन्होंने प्रति गेंद एक रन से कम की इकॉनमी से गेंदबाजी की। इससे उन्हें गेंदबाजी रैंकिंग में 10 स्थानों की छलांग लगाकर महेश थीशाना (622) के साथ संयुक्त 18वें स्थान पर पहुंचने में मदद मिली। वरुण चक्रवर्ती के चार विकेट लेने से रैंकिंग में उनका शीर्ष स्थान और मजबूत हो गया है, उनकी 804 की रैंकिंग दूसरे स्थान पर मौजूद जैकब डफ्री (699) से काफी आगे है।

## शोफाली ने टी20 में तीसरे सबसे ज्यादा प्लेयर ऑफ द मैच जीते

**विशाखापत्तनम** : भारतीय महिला टीम की ओपनिंग बल्लेबाज शोफाली वर्मा ने श्रीलंका के खिलाफ दूसरे टी20 में शानदार प्रदर्शन किया, सिर्फ 34 गेंदों पर नाबाद 69 रन बनाकर भारत को सात विकेट से बड़ी जीत दिलाई। शोफाली की विस्फोटक पारी, जिसमें 11 चौके और एक छक्का शामिल था, ने न सिर्फ जीत पक्की की बल्कि उन्हें टी20 में अर्धशतक बनाने वाली सबसे कम उम्र की महिला क्रिकेटर के तौर पर रिकॉर्ड बुक में भी जगह दिलाई। इस पारी के साथ, शोफाली ने 12 टी20 अर्धशतक भी पूरे किए, जो 21 साल की उम्र में किसी भी महिला क्रिकेटर द्वारा सबसे ज्यादा है। वेस्टइंडीज की स्टेफनी टेलर और आयरलैंड की गैबी लुईस संयुक्त रूप से 10-10 अर्धशतकों के साथ इस लिस्ट में दूसरे स्थान पर हैं, जबकि भारत की जेनिमा रोड्रिग्स सातवें स्थान पर हैं। शोफाली अब तक 92 टी20 मैच खेल चुकी हैं, जिसमें उन्होंने 26.73 की औसत से 2,299 रन बनाए हैं।

नई दिल्ली, एजेंसी

भारतीय पुरुष हॉकी टीम के उपकप्तान हार्दिक सिंह के नाम की अनुशंसा इस साल मेजर ध्यानचंद 'खेल रत्न' पुरस्कार के लिए की गई है जबकि युवा शतरंज खिलाड़ी दिव्या देशमुख और डेकाथलीट तेजस्विन शंकर समेत 24 खिलाड़ियों के नाम अर्जुन पुरस्कार के लिए दिए गए हैं। चयन समिति की बैठक में यह फैसला लिया गया। मिडफील्डर हार्दिक टोक्नो ओलंपिक 2021 और पेरिस ओलंपिक 2024 में कांस्य पदक जीतने वाली टीम का हिस्सा थे। इस साल एशिया कप में स्वर्ण पदक जीतने वाली टीम में भी शामिल थे।

### राष्ट्रीय खेल पुरस्कारों के लिए अनुशंसा

**मेजर ध्यानचंद खेल रत्न** : हार्दिक सिंह (हॉकी)। **अर्जुन पुरस्कार** : तेजस्विन शंकर (एथलेटिक्स), प्रियंका (एथलेटिक्स), नरेंद्र (मुक्केबाजी), विदित गुजराती (शतरंज), दिव्या देशमुख (शतरंज), धनुष श्रीकांत (बधिर निशानेबाजी), प्रणति नायक (जिम्नास्टिक), राजकुमार पाल (हॉकी), सुरजीत (कबड्डी), निर्मला भाटी (खोखो), रुद्राक्ष खंडेलवाल (पैरा निशानेबाजी), एकता भयान (पैरा एथलेटिक्स), पद्मनाभ सिंह (पोलो), अरविंद सिंह (नौकायन), अखिल श्योराण (निशानेबाजी), मेहुली घोष (निशानेबाजी), सुतीर्था मुखर्जी (टेबल टेनिस), सोनम मलिक (कुश्ती), आरती (योग), त्रिसा जॉली (बैडमिंटन), गायत्री गोपीचंद (बैडमिंटन), लालरेमिसयामी (हॉकी), मो अफजल (एथलेटिक्स) और पूजा (कबड्डी)।

सूत्रों ने बताया कि खेल मंत्रालय से औपचारिक मान्यता मिलने के पांच साल बाद पहली बार योगासन खिलाड़ी आरती पाल का नाम भी अर्जुन पुरस्कार के लिए दिया गया है। आरती राष्ट्रीय और एशियाई चैम्पियन हैं।

एशियाई खेल 2026 में योगासन नुमाइशी खेल के रूप में शामिल

होगा। चयन समिति ने बुधवार को हुई बैठक में अर्जुन पुरस्कार के लिए 21 अन्य नाम तय किए हैं। चयन समिति में भारतीय ओलंपिक संघ के उपाध्यक्ष गगन नारांग, पूर्व बैडमिंटन खिलाड़ी अपर्णा पोपट और पूर्व हॉकी खिलाड़ी एम एम सोमाया शामिल हैं। उन्नीस वर्ष की देशमुख विश्व कप जीतने वाली

पहली खिलाड़ी है। शतरंज खिलाड़ी विदित गुजराती और तेजस्विन शंकर के नाम की भी अनुशंसा की गई है जिन्होंने एशियाई खेल 2023 में रजत पदक जीता था और इस साल एशियाई चैम्पियनशिप में भी दूसरे स्थान पर रहे। दो बार विश्व चैम्पियनशिप की कांस्य पदक विजेता राइफल निशानेबाज

### ● अर्जुन पुरस्कार के लिए दिव्या व मेहुली समेत 24 नाम भेजे गए


मेहुली घोष, जिम्नास्ट प्रणति नायक और भारत की नंबर एक महिला बैडमिंटन जोड़ी त्रिसा जॉली और गायत्री गोपीचंद के नाम की भी सिफारिश की गई है।

इस सूची में कोई क्रिकेटर शामिल नहीं है। तेज गेंदबाज मोहम्मद शमी यह पुरस्कार पाने वाले आखिरी क्रिकेटर थे जिन्हें 2023 में सम्मान मिला था। देश के सर्वोच्च खेल सम्मान खेल रत्न के साथ प्रशस्ति पत्र, पदक और 25 लाख रुपये मिलते हैं जबकि अर्जुन पुरस्कार के साथ 15 लाख रुपये दिए जाते हैं।



# सूर्यवंशी- गनी की तूफानी पारियों से बिहार ने बनाया विश्व कीर्तिमान

अरुणाचल प्रदेश के खिलाफ 574 रन बनाए, वैभव ने 190 रन व साकिबुल ने 128 रन जड़े



190 रन 84 गेंद 16 चौके 15 छक्के

वैभव सूर्यवंशी।

विजय हजारें ट्रॉफी

रांची, एजेंसी

भारतीय क्रिकेट की युवा सनसनी वैभव सूर्यवंशी और कप्तान साकिबुल गनी की अगुवाई में बल्लेबाजों के शानदार प्रदर्शन से बिहार ने विजय हजारें ट्रॉफी क्रिकेट टूर्नामेंट के एक मैच में छह विकेट पर 574 रन बनाए, जो लिस्ट ए में एक पारी में सर्वाधिक स्कोर का नया विश्व रिकॉर्ड है। जवाब में अरुणाचल प्रदेश की टीम 42.1 ओवर में 177 रनों पर ढेर हो गई।

प्लेट ग्रुप के इस मैच में बिहार के बल्लेबाजों ने अरुणाचल प्रदेश के कमजोर गेंदबाजी आक्रमण की धजियां उड़ाने में कोई कसर नहीं छोड़ी। गनी (40 गेंदों में 128 रन) ने महज 32 गेंदों में अपना शतक पूरा किया, जो लिस्ट ए क्रिकेट में भारत की तरफ से सबसे तेज शतक का नया रिकॉर्ड है। इससे पहले सूर्यवंशी ने 84 गेंद पर 190 रन बनाए जिसमें 16 चौके और 15 छक्के शामिल हैं। उन्होंने केवल 36 गेंद पर अपना शतक पूरा किया।



शतकीय पारी के दौरान शॉट लगाते मुंबई के रोहित शर्मा व दिल्ली के विराट कोहली।

### उत्तर प्रदेश ने हैदराबाद को 84 रनों से हराया

**राजकोट** : रिकू सिंह समेत अन्य बल्लेबाजों के एकजुट प्रदर्शन के बाद रियनरों के कमाल से उत्तर प्रदेश ने बुधवार को यहां विजय हजारें ट्रॉफी ग्रुप बी के अपने पहले मैच में हैदराबाद को 84 रन से शिकस्त दी। उत्तर प्रदेश ने अभिषेक गोस्वामी (81), आर्यन जुयाल (80), ध्रुव जुरेल (80) और रिकू (67) के विपरीत अंदाज में खेले गए अर्धशतकों से बल्लेबाजी का न्योता मिलने के बाद पांच विकेट पर 324 रन का मजबूत स्कोर खड़ा किया। इसके बाद गेंदबाजों ने सुनिश्चित किया कि मैच में अंत में कोई परेशानी नहीं हो जिसमें लिस्ट ए में पदार्पण करने वाले जीशान अंसारी (31 रन देकर चार विकेट) के साथ प्रशांत वीर (47 रन देकर तीन विकेट) और विप्रज निगम के साथ मिलकर हैदराबाद के बल्लेबाजों को अपनी रियन के जाल में फंसा लिया। हैदराबाद के बल्लेबाज 43 ओवर में सिर्फ 240 रन ही बना सके।



एजेंसी

### रोहित शर्मा ने 155 रनों की शतकीय पारी खेली

**जयपुर** : रोहित शर्मा ने सिविकम के अनुभवहीन गेंदबाजी आक्रमण का पूरा फायदा उठाते हुए 94 गेंद में 155 रन बनाये और लिस्ट ए क्रिकेट में वापसी के साथ उनकी शानदार पारी के दम पर मुंबई ने विजय हजारें ट्रॉफी ग्रुप सी के मैच में बुधवार को सिविकम को आठ विकेट से हराया। रोहित ने अपनी पारी में 18 चौके और नौ छक्के लगाये। मुंबई ने जीत के लिये 237 रन का लक्ष्य 30.3 ओवर में हासिल कर लिया।

### कोहली ने दिल्ली के लिए जड़ा शतक

**बेंगलुरु** : भारत के स्टार बल्लेबाज विराट कोहली ने 15 साल बाद विजय हजारें ट्रॉफी खेलते हुए शानदार शतक लगाया जिसकी मदद से दिल्ली ने ग्रुप डी के पहले मैच में बुधवार को आंध्र को चार विकेट से हराया। कोहली ने 101 गेंद में 131 रन बनाए। दिल्ली ने 299 रन लक्ष्य 37.4 ओवर में हासिल कर लिया। इससे पहले रिकी भुई के 122 रन की बदौलत आंध्र ने आठ विकेट पर 298 रन बनाये थे।

# 2025

## भारतीय तीरंदाजी का सफर

कोलकाता, एजेंसी

जन्म से ही हाथों के बिना जन्मी शीतल देवी ने अपने कौशल का शानदार प्रदर्शन करते हुए वर्ष 2025 में भारतीय तीरंदाजी को नई ऊंचाईयों पर पहुंचाया, लेकिन अगले साल होने वाले एशियाई खेलों से पहले रिकर्व तीरंदाजों का प्रदर्शन चिंताजनक बना हुआ है। जम्मू के किश्तवाड़ की रहने वाली 18 वर्षीय शीतल ने पूरे वर्ष अपने दमदार प्रदर्शन से अपनी दृढ़ता की शानदार मिसाल कायम की। पेरिस में 2024 में खेले गए पैरालंपिक खेलों की कांस्य पदक विजेता इस 18 वर्षीय खिलाड़ी ने पैरा तीरंदाजी में विश्व चैंपियन बनकर अभूतपूर्व उपलब्धि हासिल की। दक्षिण कोरिया के र्ग्वांगजू में आयोजित विश्व पैरा तीरंदाजी चैंपियनशिप में शीतल ने महिला कंपाउंड ओपन स्पर्धा में स्वर्ण पदक जीता। उन्होंने फाइनल में तुर्की की पैरालंपिक चैंपियन



ओजनुर क्यूरे गिर्डी को हराया था। उन्होंने टीम स्पर्धा में रजत पदक और मिश्रित टीम स्पर्धा में कांस्य पदक भी जीतकर अपने शानदार अभियान का समापन किया। फोकोमेलिया नामक एक दुर्लभ जन्मजात बीमारी के कारण बिना हाथों के जन्मी शीतल ने अपनी पहली अंतरराष्ट्रीय प्रतियोगिता के लिए क्वालीफाई करके प्रेरणादायी प्रदर्शन किया। सोनीपत में राष्ट्रीय चयन ट्रायल में 60 से अधिक

सक्षम तीरंदाजों के खिलाफ प्रतिस्पर्धा करते हुए शीतल ने महिलाओं की कंपाउंड रैंकिंग में तीसरा स्थान हासिल किया था। इस साल का एक अन्य महत्वपूर्ण घटनाक्रम यह रहा कि दशकों के इंतजार के बाद आखिरकार 2025 में कंपाउंड तीरंदाजी को ओलंपिक में मान्यता मिल गई। अंतरराष्ट्रीय ओलंपिक समिति (आईओसी) ने घोषणा की कि कंपाउंड मिश्रित टीम स्पर्धा को 2028 में लॉस

एंजिल्स में होने वाले खेलों के तीरंदाजी कार्यक्रम में शामिल किया जाएगा। इस स्पर्धा के शामिल होने से ओलंपिक तीरंदाजी में पदक स्पर्धाओं की कुल संख्या छह हो गई है। रिकर्व वर्ग में पहले से ही पांच स्पर्धाएं शामिल हैं। भारत ने अभी तक ओलंपिक तीरंदाजी में पदक नहीं जीता है, लेकिन उसके पास दुनिया की सबसे मजबूत कंपाउंड तीरंदाजी टीम है। ऐसे में यह फैसला उसके लिए बेहद महत्वपूर्ण है।

अभिषेक वर्मा, ज्योति सुरेखा वेन्नम, ऋषभ यादव जैसे तीरंदाजों से अगले ओलंपिक खेलों में पदक की उम्मीद की जा सकती है। ढाका में आयोजित एशियाई तीरंदाजी चैंपियनशिप में भारत ने महाद्वीपीय स्तर पर अपना अब तक का सबसे बेहतरीन प्रदर्शन किया और 10 पदकों (छह स्वर्ण, तीन रजत और एक कांस्य) के साथ पदक तालिका में शीर्ष स्थान हासिल किया।

## बुमराह व पंत ने माफी मांग ली थी : बावुमा

**जोहान्सबर्ग** : दक्षिण अफ्रीका के कप्तान तेम्बा बावुमा ने भारत के हालिया दौरे के दौरान की गई टिप्पणियों के बारे में बात करते हुए कहा कि जसप्रीत बुमराह और ऋषभ पंत ने एक आपत्तिजनक टिप्पणी के लिए माफी मांग ली थी। उन्होंने साथ ही माना कि दक्षिण अफ्रीका के कोच शुकर्री कॉनराड को 'भारत को घुटने पर लाने' जैसी टिप्पणी करने से बचना चाहिए था। तेम्बा बावुमा ने अपने कॉलम में लिखा मुझे पता है कि उन्होंने अपनी भाषा में मेरे बारे में कुछ कहा था। पर दिन के आखिर में दोनों ने माफी मांग ली।

## वीनस ने एंड्रिया प्रेटी से शादी की

पाम बीच (फ्लोरिडा), एजेंसी

दिग्गज टेनिस खिलाड़ी वीनस विलियम्स ने एंड्रिया प्रेटी से शादी कर ली है। वीनस ने मंगलवार को सोशल मीडिया पर यह घोषणा की। वीनस और प्रेटी फ्लोरिडा के पाम बीच में सप्ताहांत में पांच दिवसीय समारोह के विवाह बंधन में बंधे। जुलाई में टूर स्तरीय एकल मैच जीतने वाली दूसरी सबसे उम्रदराज महिला खिलाड़ी बनने के बाद 45 वर्षीय वीनस ने डीसी ओपन में स्टैंड में मौजूद अपने मंगेतर का आभार व्यक्त किया था। आईएमडीबी वेबसाइट के अनुसार प्रेटी डेनमार्क में जन्मे इतालवी मॉडल और



अभिनेता हैं। वाशिंगटन में आयोजित डीसी ओपन में भाग लेने से पहले वीनस ने 16 महीनों तक किसी भी टूर्नामेंट में हिस्सा नहीं लिया था।

सात बार की ग्रैंड स्लैम चैंपियन वीनस जनवरी में शुरू होने वाले डब्ल्यूटीए टूर पर लगातार 33वें सत्र में खेलने की योजना बना रही हैं।

प्रेरणादायक उधार की किट से लेकर एचआईएल में सबसे महंगा खिलाड़ी बनने तक का सफर तय किया

# फर्श से अर्श तक पहुंचे विवेक लाकड़ा

नई दिल्ली, एजेंसी

युवा गोलकीपर विवेक लाकड़ा ने वित्तीय कठिनाइयों से जूझते हुए सीनियर खिलाड़ियों से खेल की किट उधार लेने से लेकर आगामी हॉकी इंडिया लीग (एचआईएल) में सबसे महंगे और सबसे अधिक मांग वाले जूनियर खिलाड़ी बनने तक लंबा सफर तय किया है। उन्हें श्रीची बंगाल वॉरियर्स ने 23 लाख रुपये में अपनी टीम से जोड़ा है। कुछ ही दिन पहले 18 साल के हुए लाकड़ा ओडिशा के प्रसिद्ध हॉकी केंद्र सुंदरगढ़ के रहने वाले हैं, हालांकि वह स्वीकार करते हैं कि यह खेल उनकी पहली पसंद नहीं था। उनके पिता हॉकी के धुर प्रशंसक थे और उन्होंने ही अपने बेटे का इस खेल से परिचय कराया। लाकड़ा ने पीटीआई से कहा मुझे इतनी बड़ी रकम मिलने की उम्मीद



नहीं थी क्योंकि मेरा आधार मूल्य दो लाख रुपए था। नीलामी के दौरान मैं बस यही सोच रहा था कि कोई भी टीम मुझे खरीद ले। जब बोली लगी तो मैं अपने दोस्तों के साथ इसे देख रहा था। मेरी बोली 23 लाख रुपये लगी और सबसे पहले मैंने अपने पापा को इसके बारे में बताया। परिवार में सभी लोग खुश हैं क्योंकि हम कुछ आर्थिक समस्याओं से गुजर रहे थे। उन्होंने कहा शुरू में मुझे हॉकी उतनी पसंद नहीं थी। मेरी रुचि फुटबॉल और क्रिकेट में

### पूर्व गोलकीपर श्रीजेश हैं प्रेरणास्रोत

भारतीय टीम के पूर्व गोलकीपर पीआर श्रीजेश लाकड़ा के प्रेरणास्रोत हैं। श्रीजेश अभी भारतीय पुरुष जूनियर टीम के मुख्य कोच हैं। उन्होंने कहा श्रीजेश भाई मेरे प्रेरणास्रोत हैं। मैंने उन्हें 2018 में विश्व कप में भुवनेश्वर में खेलते हुए देखा था और तभी से वह मेरे लिए प्रेरणा बन गए। मैं एचआईएल में भारत के साथ-साथ विदेशों के अनुभवी गोलकीपरों जैसे पाटक भैया (कृष्ण बहादुर पाटक), सूरज भैया (करकेरा) से सीख लेना चाहता हूं। पुरुषों की एचआईएल तीन जनवरी से चेंनई में शुरू होगी।

ज्यादा थी। लेकिन मेरे पापा को हॉकी का बहुत शौक था। उन्होंने मुझे एक कोच से मिलवाया जो अब इस दुनिया में नहीं हैं। उन्होंने मुझे खेल की बुनियादी चीजों और इस खेल से जुड़े अवसरों के बारे में बताया। परिवार की आर्थिक स्थिति कमजोर होने के कारण उनके लिए यह सफर हालांकि आसान नहीं रहा और उन्हें सीनियर खिलाड़ियों से पुरानी गोलकीपिंग किट उधार लेनी पड़ती थी। उन्होंने 2016 में हॉकी खेलना शुरू किया था।

लाकड़ा ने कहा पहले मैं जूनियर स्तर के शिविर में गया और फिर मैंने राउरकेला के स्पोर्ट्स हॉस्टल में दाखिला लिया, लेकिन वहां गोलकीपिंग किट जैसी सुविधाएं ज्यादा नहीं थीं। इसलिए मैं कुछ महीनों तक स्ट्राइकर के रूप में खेला। स्टोर रूम में सीनियर खिलाड़ियों की कुछ किट पड़ी थी, लेकिन वे काफी पुरानी हो चुकी थीं। मैंने किसी तरह सिलाई करके उन्हें ठीक किया और फिर गोलकीपिंग करनी शुरू कर दी।